

ТУГАРӘК УЕИ

ТАТАР ХАЛЫК ИЖАТЫН ЯКТЫРТУЧЫ МӘГЪЛУМАТИ-ПОПУЛЯР АЛЬМАНАХ



Сөлгеләр тотыла, һәр авыл
Батырын күзәтә, билгеле...
Мәйдан күк кысыла йөрәкләр:
– Бирмә билеңне!
– Бирмә-ә-ә...

Мөдәррис Әгъләм





Габдулла ТУКАЙ

Бәйрәм вә сабыйлык вакыты

Сабый вактын сагынмакта һәр шагыйрь дә,
Ачы-тәмле хыялдыр бу һәр шагыйрьгә;
Бәйрәм җитсә, минем дә исемә төшә:
Уйнамакчы булам сыйбъян берлән бергә.

Төшә искә гарәфә кич яткан чагым,
Уйлап: «Кайчан таң?» – дип, ул атмаган таңым;
Тәти читек, тәти күлмәк-ыштаннарны
Баш астыма өеп куеп яткан чагым;

Таң алдыннан яңлыш йоклап киткән чагым,
Төшемдә дә нурлы бәйрәм көткән чагым;
Әнкәемнең тавышлары колагымда:
«Гает җитте, тор, аппагым! Тор, аппагым!»

Таң аткачдин урам буе чапкан чагым,
Мәгъсуманә ләззәт, хозур тапкан чагым;
Корбан ите, төрле тәмле аш өстенә,
Гает укып, көлә-көлә кайткан чагым. –

Уйласаң ул якты көнне, килә күз яшь;
Хозур ла соң! Инсан өчен бу хәл, бу яшь!
Бәйрәм көнне күктән җиргә нурлар ага,
Әйтерсең лә чыккан бу көн ике кояш!

Сыйбъян - балалар.
Мәгъсуманә - гөнаһсыз, пакь килеш.
Инсан - кеше.





№ 2 2019

ТУГАРӘК УЕН

Татар халык иҗатын яктыртучы мәгълүмати-популяр альманах

«Халык зур ул, көчле ул, дәртле ул,
моңлы ул, әдип ул, шагыйрь ул»

16+

Гамәлгә куючылар:

Татарстан Республикасы
Мәдәният министрлыгы каршындагы
Республика традицион мәдәниятне үстерү үзәге

Редколлегия:

Әхмәтжанов М.И.
Бакиров М.Х.
Вәлиева З.Р.
Вәлиев Р.И.
Гайсин И.З. (Мари Эл)
Заһидуллина Д.Ф.
Нәгыймова З.Ш.
Тукаев М.Р.
Шәрәфиева Р.Г.
Юсупов Ф.Ю.

Директор: Алсу Мифтахова

Баш мөхәррир: Илсәяр Иксанова

Альманахның иҗат төркеме:

Гөлсинә Хәмидуллина
Сәмбел Толпегина
Зәһрә Фәсхиева
Мәнирә Кузиева

Альманах 2014 елның 5 августында элемент, мәгълүмати технологияләр һәм массакүләм коммуникацияләр даирәсендәге күзәтчелек буенча Федераль хезмәт идарәсендә (Роскомнадзор) теркәлгән. Теркәлү таныклыгы ПИ № ФС 77-58939. Өч айга бер чыга.

Бу санны бизәүдә Республика традицион мәдәниятне үстерү үзәге фондындагы, Р. Мөхәммәтжанов, Р. Хәялиева һәм авторларның шәхси архивларындагы фотолар файдаланылды. Тышлыкның 1, 2 битләрендә Р. Мөхәммәтжанов фотолары

Кәгазь форматы 60х90¹/₈. Күләме 8 басма табак.
Басарга кул куелды 6.05.2019 ел. Заказ О-1160.
Тираж 1000 экз.

Редакциянең адресы: 420021, Казан, Тукай урамы, 74 а.
Хатлар язар өчен адрес:
420015, Казан, Пушкин урамы 66/33 йорт.
Телефон: 293-27-99. E-mail: tugarakuen@mail.ru

«ТАТМЕДИА» ААҖ филиалы «Идел-Пресс» полиграфия-нәшрият комплексында басылды. Казан, Декабристлар ур., 2.

Кулъязмаларга бәя бирелми, алар кире кайтарылмый.
Күчереп басканда, «Тугәрәк уен»нан алынганлыгын күрсәтү мәжбүри.

КАЗЫНГАН – КАЗНА ТАБАР

4



26 апрель – Габдулла Тукайның туган көне
Тукай дөньясына сәяхәт
Г.Төхвәтова белән әңгәмә

10

Йолаларыбыз
Гөлнәра Мансурова
Татарларда Боз озату йоласы



13

Олег Хисамов
Туганнарның төбә бер

16

Малның жаен баккан белер
Алсу Батталова
Сыер алсаң, танып ал...



20 Милли бәйрәмнәребез
Фәнзилә Жәүһәрәва
Сабан түе нинди туй?

27 Шәхес
Айдар Гайнетдинов
Милләтне фән белән
күтәрүче галим

30 Борынгы ышануларыбыз
Марсель Әхмәтжанов
Татарлардагы кайбер күрәзә
ысуллары



32 Язмыш
Фәрит Юсупов
Төш күрү. Төш юрау

38 Гөнәрле үлмәс...
Зөлфия Дадашова,
Миңнур Зольникова
Гөнәр алды – кызыл тел



41 Раилә Хәялиева
Чигү чигәм алтын
жепләр белән...

44 Хәтер-хатирә
Гөлсинә Хәмидуллина
Бистәнең татар уचाгы

КАЛӘМ ИЗГЕГӘ ТАРТЫР

52 Мәдинә Маликова
Кар сулары
Хикәя

56 Хәтер-хатирә
Шәриф Каюмов
Жыр ачадыр күңелне...



УЕНДА ЖИҢГӘН – ЖЫЕНДА ЖИҢӘР

60 Без, без, без идея...

64

Өй күрке – аш
Сәвия Галиева
Менә безнең талкыш-кәләвә!



ТУКАЙ ДӨНЬЯСЫНА СӘЯХӘТ



Редакциябез Г.Тукай әдәби музейе белән янәшә генә. Тәрәзәләребез дә музейга карый. Эш урыныбызның Иске татар бистәсендә, Шамил йорты артында булуына чын күңелдән шатланабыз без. Беренчедән, Иске татар бистәсе – татар Казаны, икенчедән, Г.Тукай әдәби музейе безнең өчен бик кадерле, изге урын. Тукай исән вакытында бу бинада булганмы, юкмы, анысы төгәл ачыкланмаган. Әмма, ничек кенә булмасын, бүген монда Тукай рухы яши. Чөнки биредә Тукайның һәм якиннарының шәхси әйберләре, аның тор-

мышы белән бәйлә истәлек-хатирәләр, шагыйрьнең вафатыннан соң алынган гипс битлек саклана. Шуңа да без аны Тукай йорты дип кабул итәбез. Сабый чагында ук туган нигезеннән аерылган, үзенең кыска гына гомерендә, әле бер, әле икенче кешенең түбәсе астына сыенырга, гомеренең күп өлешен кунакханәләрнең шыксыз «казенный» бүлмәләрендә үткәргә мәжбүр булган шагыйрьнең, вафатыннан соң булса да, үз йорты булырга тиеш бит!

2016 елда музейда төзекләндерү эшләре башлануга сөенсәк тә, ничектер моңсу булып калды. Тукаебыз Казаннан чыгып киткән кебек булды. Бик кадерле, якин кешең каядыр китеп барса, шулай була бит: бөтен дөнья бушап, төссезләнеп кала. Һәм аның яңадан әйләнеп кайту шатлыгы да шундый ук зур, дулкынландыргыч була.

Ниһаять, төзекләндерү эшләре тәмам булды. Тукаебыз үз йортына кайтып урнашты. Сөенә-сөенә музейны карап чыктык. Сокланып, дулкынланып, хисләнеп. Музейның үз эшенә жаны-тәне белән бирелгән директоры Гүзәл Фәрдин кызы ТӨХВӘТОВА, һәр почмакны жентекләп күрсәтеп, яңа табылдыклар белән таныштырып, безгә чын мәгънәсендә Тукайның күпкырлы дөньясын ачты. Без үл дөньяга сезне дә чакырабыз...

– Бүгәнгә кадәр «Шамил йорты» дип йөртәлә торган бу бинаның тарихы бик кызыклы. Фәнни эзләнүләр нәтижәсендә дә, халык хәтерә белән бәйлә рәвештә дә аның серләре әле һаман ачылып тора. Мәгълүм булганча, әлегә йортны 1865 елда Казанның иң бай сәүдәгәрләренең берсе Ибраһим Апаков төзетә. Бердәнбер кызы Бибимәрьямбану кияүгә чыкканда, бинаны аңа туй бүләге – бирнә итеп бирә. Бибимәрьямбану Кавказ халыкларының милли азатлык өчен көрәшкән каһарманы имам Шамилнең уртанчы улы, отставкадагы генерал-майор Мөхәммәдшәфи Шамилгә кияүгә чыга.

Йортка кагылышлы бөтен документлар «Госпожа Шамил» исемендә. Кызганыч, Казан шәһәре буенча төзелгән һәм соңгы елларда нәшер ителгән кайбер юл күрсәткечләрдә шактый төгәлсезлекләр бар. Кайберләрендә



бу йортны Шамил төзеткән дип бирелә, кайберләрендә «Бибимәрьямбану имам Шамилгә кияүгә чыккан» дип күрсәтелә.

Казанда булган зур янгыннан соң, 1903 елда Бибимәрьямбану йортны үзгәртеп төзетә. Кызганыч, кайсы жирләре ничек үзгәртелгәне билгесез. Монда алар 1906 елга кадәр яшиләр, ике кызлары туа. Мөхәммәдшәфи 1906 елда Кисловодскига ялга киткән жирендә вафат була, аның кабере дә шул якларда. Иренәң вафатыннан соң Бибимәрьямбану, йортны сатып, Петербургка китә. Кызлары шунда белем алалар. Берсе шунда тимер юл институты студенты, кавказлы Махачка кияүгә чыга. Хәзерге Махачкала шәһәре шул Махач хөрмәтенә аталган.

Бу йортның икенче хужасы яшь сәүдәгәр, замандашлары теле белән әйтсәк, «Конфет короле» Вәлиулла Ибраһимов була. Ул биредә 1917 елга кадәр яши. Соңгы елларда гына билгеле булган истәлекләргә караганда, Вәлиулланың кызлары Тукайны соңгы юлга озату мәрәсимиен шушы йортның Юнысовлар майданы ягындагы балконына чыгып карап торганнар.

Узган ел нәсел дәвамчыларыннан Вәлиулла Ибраһимовның фотосурәтен табуга ирештек. Яңа экспозициябездә, шулай ук, йортның беренче хужалары Бибимәрьямбану һәм Мөхәммәдшәфиләрнең дә фотолары урын алды.

Инкийлабтан соң биредә коммуналь фатирлар оештырыла. Хәзер безгә шушы бинада туып-үскән кешеләр (инде алар олы яштәге әби-бабайлар) килә. «Безнең бүлмә бу урында иде, без менә монда тордык, күршеләребез шул иде», – дип, балачак, яшьлек хатирәләре белән уртаклашалар. Подвалда да кешеләр яшәгән, чормада керләр киптергәннәр.

Төзекләндерү эшләре вакытында бу арамлашулар бик ярдәм итте. Мич урыннары, төтен юллары кайда булган, шуларны ачыкладык. Каплап куелган гранит плиткаларны алып, беренче хужаларның аяк эзләрен саклаган борынгы баскыч яңадан торгызылды. Штукатурканы куптаргач, күп серләр ачылды: кайда ишекләр булган, кайда яңадан кирпечләр куелган – барысы да күренеп тора. Кирпеч белән каплап куелган диварлар эченнән колонналар килеп чыкты. Тәрәзәләр бик кызыклы. Житмештән артык тәрәзә, һәм алар орнаментлары, зурлыклары буенча берсен-берсе кабатламый. Хәтта бер үк бүлмәдә икешәр-өчәр төрле тәрәзәләр бар.

Әлбәттә, музейны төзекләндерү инде күптәннән сорала иде. 2015 елда Президенты-



Шамил йортының беренче хужалары Мөхәммәдшәфи һәм Бибимәрьямбану.

быз Рөстәм Нургали улы Миңнеханов килде, музейны бик жентекләп карады. 2016 елда инде ремонт эшләре башланды. Авыр да, кызыклы да булган әлеге эшләр Тукай ижатына багышланган яңа экспозиция төзү өчен яңа идеяләр, яңа этәргечләр бирде.

Өр-яңа экспозиция булдырылды, ул үн өлештән тора. Экспозицияне төзү Татарстан Республикасы Милли музейе житәкчелегендә барды. Бу эштә Милли музейның директоры Г.Р.Нәжипова, С.Ю.Измайлова, Т.В.Матвеев һ.б. бик күп көч куйды. Музейның концепциясен, электрон терминалларның текстларын әзерләү, экспонатлар сайлау һәм башка эшләр Г.Тукай әдәби музейенең әдәби хезмәткәрләре Р.Нәгыймуллина, Л.Тябина, Л.Медведева тарафыннан әзерләнде. Алар бик күп гыйльми эзләнүләр алып барды, экспозициядә Тукай тормышын һәм ижатын тулырак чагылдырырга тырышты. Безнең шулай ук музейның элеккеге директорлары Фәрит Яхинга, Рәмис Аймәткә рәхмәтләребез зур. Г.Ибраһимов исемендәге Тел, әдәбият һәм сәнгать институты галимнәре Илһам Гомәре, Әлфәт Закиржанов, КФУда белем бирүче



галимнәр Хатыйп Миңнегулов, Фоат Галимуллиннарға берөзлексез дигәндәй мөрәжәгать итеп тордык. Лобачевский исемендәге фәнни китапханә, ТР Милли китапханәсе, Милли архивы бик нык ярдәм итте. Аннары, Тукай тормышы-иҗаты буенча гына түгел, Шамиль йорты, Иске татар бистәсе, Тукай белән аралашкан шәхесләр белән бәйлә күп кенә материаллар тупланды.

Уртак хезмәт нәтижәсендә, музейда «Тукай үзәге» оештырылды. Алга таба без аны тулы фәнни үзәк итеп күзаллыйбыз. Фәнни эш язган кеше бездәге чыганаклардан файдалана ала, китапларны алып укырга мөмкин. Электрон китапханәбез дә бик бай. Тукайның бөтен әсәрләрен татарча, русча, инглизчә укырга була. Аннары, теләгән кеше Тукайның бөтен һәйкәлләре, аңа багышлап оештырылган бәйрәмнәр, Тукай урыннары турында тулы мәғлүмәт таба ала.

Ә инде иң зур залыбызда – Тукайның иҗатка килүе, иҗат баскычлары. Иң беренче – аның туган ягы. Туган ягы турындагы мәғлүмәтне төп нөсхә экспонатлар белән дә баетабыз. Бабасының Коръәнә, үги әтисе, Сасна авылы мулласының таягы, әнисенң комганы...

Жаек чорында исә Тукайның беренче гонорарына сатып алынган кәрәч тартмачыгы күрсәтелә. Камил Мотыйгий, Мотыйгулла Төхфәтуллиннар белән бәйлә мәғлүмәтлар бирелә. Белгәнәбезчә, ул чордагы җәдид мәдрәсәләре университетлар белән бер дәрәжәдә торган. «Мотыйгия» мәдрәсәсендә Тукай берничә тел өйрәнгән, Көнчыгыш һәм рус әдәбиятлары, музыка дөньясы белән танышкан. Дөньяга карашының нигезе шунда формалашкан.

Казан чоры турында сөйләгәндә, Г.Тукайның шагыйрь генә түгел, ә күренекле журналист, тәнкыйтьче, җәмәгать эшлеклесе буларак танылуын ассызыклайбыз. Г.Тукайның сакланып калган шәхси әйберләре кыйммәтле ядкарь булып тора. Биредә аның түбәтәе, юл кәрҗине, кара савыты, көмеш җиң каптырмалары, карандаш савыты, сөлгесе тәкдим ителә. Үзе исән чагында басылган китапларын таптык.

1911-12 елларга караган, жандармерия архивынан алынган документлар шагыйрьнең шәхесен ачуда шулай ук үзенә бер тема булып тора. Ул документлар җыелмасы ТР Милли архивында саклана. Тукайны үлгәннән соң күмү белән бәйлә документлар, китапларына арест салулар, аерым шигырьләрен

сәяси яктан тикшерү... Миңа Тукайның С.-Петербургка китеп бару сәбәбе дә жандармерия белән бәйлә кебек... Бу теманы алга таба киңәйтәсе иде.

Тукайның вафатыннан соң алынган гипс битлегә аерым урында саклана. Без аны балаларга күрсәтмибез. Күрәсе килгән кешеләр карый ала.

Театр залы бар. Ул, гомумән алганда, татар театры тарихына багышланган. Аның һәрбер өлешендә Тукай рухы яши. Чыннан да, «Сәйяр» труппасына исем табучы да Тукай бит. Биредә Тукайның «Театр» шигыренәң язылу тарихы, Г.Камал, С.Гыйззәтуллина-Волжская, Г.Кәриев белән аралашулары чагыла. Тамашачыга С.Гыйззәтуллина-Волжскаяның шәле, Г.Кәриевның кара савыты, Г.Камалның «Беренче театр» әсәренәң кулъязмасы тәкдим ителә. Биредә аерым тематик экскурсияләр дә, махсус лекцияләр дә оештырыла.

XX гасыр башы – татар әдәбияты-мәдәнияте яңарыш кичергән чор. Беренче композиторлар, беренче музыкантлар, беренче кыллы оркестр, беренче театр – музейда барысы турында да мәғлүмәт бирелә.

Тагын бер үзенчәлекле залыбызны «Шагыйрь йолдызлыгы» дип атадык. Анда – XX гасыр башында милләтнең йолдызына әйләнгән күренекле татар уллары-кызлары. Эшләгән эшләре, аралашу даирәләре буенча бер цикл ясау хыялыбыз да бар. Бу залда бүгенгә кәнгә 41 шәхес турында мәғлүмәт тупланган. Шәхси әйберләре күрсәтелә. Тукай белән танышу-аралашулары чагыла. Бөртүган Шәрәфләр, Риза Фәхретдинов, Садри Максуди, Әхмәтгәрәй һәм Зәйнәб Хәсәниләрдән калган әйберләр – савыт-саба, җиһазлар, визитка савытлары – болар барысы да хужаларының кул җылысын саклаган... Бәлки, кайберләрендә Тукайның да – аның Әхмәтгәрәй һәм Зәйнәб Хәсәниләрдә булганлыгы төгәл билгеле.

Тагын бер тема – Тукай премиясе лауреатлары. Без аларны иҗатларында Тукайны үзләренә маяк иткән шәхесләр дип атыйбыз. Алар турындагы бай материал электрон тупланмаларда да тәкдим ителә. Премияне алу турындагы документларның төрле чордагылары төрле формада, төрле зурлыкта, төрле бизәлештә – алар шуның белән дә кызыклы.

Әлбәттә инде, «Тукайның мәхәббәте» дип тарихка кереп киткән Зәйтүнә Мәүлүдова... Бу бәхәсле тема. Яңа документлар, истәлекләр өстәлеп тора, һәрберсен чагыштырырга кирәк.



Фәндә бер чыганакка гына нигезләнеп булмый, ул башка чыганаклар белән кисешергә тиеш. Хәзерге вакытта без Зәйтүнәнең Иж-Бубый мәдрәсәсен тәмамлау турындагы таныклыгын тәкъдим итәбез. Тукай белән беренче күрешүе хакындагы истәлекләр саклана. Кириллица белән язылган. Блокнотлары бар. Аларда Тукай шигырьләре һәм шул чордагы башка шагыйрьләрнең әсәрләре. Блокнотлар бизәкле, аларга киптерелгән чәчәкләр урнаштырылган. Тукай шигырьләре язылган аерым дәфтәрә дә бар. Гомумән, Тукай тирәсендәгә һәрбер шәхес — бер йолдызчык.

«Йолдызлы экскурсия» дигән бик кызыклы проектыбыз бар: төрле шәхесләр — рәссамнар, шагыйрьләр, дәүләт эшлеклеләре безгә килеп экскурсияләр уздыралар. Әлеге экскурсияләрнең аерым бер тамашачысы да барлыкка килде. Бер тыңлагач, тагын килү нигә инде дип тө уйларга мөмкин. Ләкин экскурсияне алып баручы һәр кеше Тукайны үзенчә ача. Рәстәм Абязов Тукайның беренче гоңорарына сатып алынган шкатулкасы янына килеп җиткәч, туктады да калды... Шылт иткән тавыш та юк. Шактый торганнан соң: «Миң, моңа карап, Тукайны аңладым...» — диде. Шкатулка агач төбә формасында. «Шүрәле» әсәрендә сурәтләнгән төс-бизәкләр, «аллы-гөлле гөлләр-гонҗәләр» дә бар. Жәекта яшәгән чагында шагыйрь, мөгаен, Кырлай урманнарын, чәчәкле болыннарын сагынгандыр.

Урман хужалыгы министры урынбасары Тукайның Шүрәлесен үз биләмәсен сакларга чыккан чын урман хужасы итеп ачты. Кемдер, «Казан» шигыренә бәйләп, шагыйрьне эшчә кешеләрне яклаучы буларак аңлатты; Төркиядән килгәннәрнең шагыйре тагын үзгә иде...

Гомумән, хәзерге вакытта да экскурсияләрнең ниндие генә юк: таныштыру экскурсияләре, аерым темага багышланганны, робот-экскурсовод алып бара торганны бар. Ул өч телдә: татарча, русча, инглизчә сөйли ала. Шулай ук аудиоэкскурсияләр тәкъдим итәбез, интернет челтәрләрендә дә безнең экспонатлар белән танышырга мөмкин. Экскурсиягә алдан заказ бирергә була. Исемлектә күрсәтелгән темалар арасынан үзег теләгән сайлап алу мөмкинлегә дә бар.

Бездә хәзер яңа программалар эшли: балалар өчен аерым, туристлар өчен аерым... Аларны гамәлгә ашыру өчен, әлбәттә, музей коллективының белемле, тәҗрибәле булуы зарур. Бу уңайдан музейда озак еллардан бирле эшләүче тәҗрибәле хезмәткәрләрне атап

Тукайның шәхси әйберләре: түбәтәй; Әхмәтгәрәй Хәсәни бүләк иткән көмеш җиң каптырмалары; юл кәржине һәм сөлгесе; кара савыты (шагыйрьгә Санкт-Петербургның икенче мөселман мөхәлләсә татар мәктәбе укучылары 1912 елның язында бүләк иткән);

Санкт-Петербург күренешләре сурәтләнгән савыт. Шагыйрь аны 1912 елда сатып ала.





Уен залында балалар Тукай геройлары белән «яшәп» ала.

китәсем килә: Нәгыймуллина Резеда, Тябина Лена, Медведева Ләйсән. Шулай ук залларны караучылар да бик тырышып хезмәт итә: Зыятова Равия, Камалеева Айсә, Вахитова Ляля, Кондратюк Анастасия, Армянская Надежда, Гәрәева Дания, Хисмәтуллина Фазилә, Равилова Миләүшә, Сабирова Наилә.

Тукай белән аралашкан кешеләргә багышланган махсус экскурсияләр, әдәби-музыкаль кичәләр дә оештырабыз. Шулай ук фәнни эш белән дә шөгыльләнәбез. Ф. Әмирганның «Хәят» әсәренә бездә саклана торган икенче өлешен гарәп графикасыннан кириллицага күчәрәп, әсәргә уку кичәсе оештырдык. Аннары аны Тарих, тел һәм сәнгать институты белән берлектә бастырып чыгаруга ирештек. Мәхмүт Галәү, Фатих Әмирганның иҗатларын өйрәнү буенча да зур эш башкарыла.

Быел 1 апрель көнне Тукайның «Печән базары» әсәренә багышланган экскурсия тәкъдим иттек. Эмиль Жәләлетдинов килеп әсәргә укуды, әдәби экскурсия узды.

Башлангыч сыйныф укучыларын һәм кечкенә балаларны күздә тотып эшләнгән Уен залыбыз бар. Ул Шүрәледән башланды. Балалар анда Тукай әсәрләре буенча мультфильмнар карыйлар, һәркайсы үзе яраткан персонажны кесеп ясап, мультфильм ясай ала. Тукайның балалар өчен язылган әсәрләрен уку, рәсемнәрне төслә буяулар белән буяу

шулай ук кечкенәләр өчен бик мавыктыргыч. Иң кызыклысы: безнең ул залда Шүрәле, Су анасы, Кәжә, Бәрән, Авыл егете, Авыл кызы яши. Яши, дим, чөнки алар чыннан да тере кебек, балалар хәтта алар белән «үз телләрендә» килеп-килеп сөйләшәтә алалар.

Һәр якшәмбедә, сәгать көндәзгә икедә «Гаилә белән музейда» акциясе уздырыла. Бу көнне, бары тик керү билетлары хисабыннан

гына, экскурсия өчен өстәмә түләмичә, музей белән дә танышырга була. Алга таба балаларны берничә сәгатькә музейда калдырып китү мөмкинлегенә дә булчак. Экспонатларны жанландырып, Тукай иҗаты, Тукай персонажлары турында мәгълүмат бирә торган уеннар оештырабыз. Шүрәлене бөтен балалар да белә, ә менә Тукайның Мияубикәсә белән барысы да таныш түгел. Март аенда, Халыкара песиләр көне уңаеннан, бездә Мияубикәгә багышланган күп чаралар үтә. Бу чаралар уеннар аша алып барыла.

Музеебызда уза торган «Әлифба бәйрәме» инде бер матур традициягә әверелде. Хәзер аңа Казан шәһәре мәктәпләре генә түгел, якын-тирә районнар да кушылып китте. Балаларны белем дөньясына алып кергән беренче дәрәжәлекне зурлау кичәсе бу. Беренче өлешендә балалар Әлифба турында сөйлиләр, Тукайның шигырьләрен укыйлар, икенче өлештә уеннар уйныйбыз, Тукай музей, Әлифба белән бәйле кроссвордлар чишәбез.

Хәзерге вакытта бездә абонемент эшли башлады. Аны шәһәребезнең 16нчы гимназиясә белән бергәләп башладык. Укучылар шимбә көнне безгә килеп, Тукай иҗаты белән бәйле темаларга белемнәрен арттыралар.

Музейны тамашачы өчен кызыклы, мавыктыргыч итү максатында яңадан-яңа идеяләр уйлап табарга тырышабыз. Әлегә балалар



өчен робот, ишек төбөндә урнаштырылган телефон бик кызыклы булды. Ул телефоннан Тукай белән бәйлә төрле тарихи йортларга («Болгар номерлары», «Шәрәкь клубы» һ.б.) «шылтыратып сөйләшәп алырга» мөмкин.

Төзекләндерүгә кадәр һәр елны «Карга боткасы» үткәрә идек. Башта балалар экспонатлар белән танышып чыгалар. Һәр залда андагы экспонатлар белән бәйлә аерым биремнәр әзерләнган була. Аны үтәгәч, балаларның капчыкларына ярма салабыз. Аннан соң бакчада театральләштерелгән тамаша күрсәтелә, «жыелган ярмалардан» Карга боткасы пешерелә. Анда инде Яз да килә, билгеле инде, Шүрәле дә катнашмый калмый.

Жәйгә таба бездә Сабантуйлар башлана. Без аларны Тукайда сүрәтләнгәнчә алып барабыз. («Исемдә калганнар»да бу милли бәйрәм бик матур тасвирлана.)

Быел жәен, пәнжешәмбе көннәрендә, балалар өчен ачык музей оештырырга ниятебез бар. Сабантуйлар, бию буенча мастер-класслар, Казан халкы һәм башкалабыз кунаклары өчен әдәби-музыкаль кичәләр оештырырга уйлыйбыз.

Тукай музейының эше бу бина белән генә чикләнми. Иске Татар бистәсе буенча да экскурсияләр оештырыла. Быел беренче тапкыр, Иске шәһәр Префектурасы белән берлектә, 18 май көнне «Тукай урамы бәйрәме» уздырачакбыз. Һәм бу проектыбыз давамлы булыр дип уйлыйбыз.

«Казанда Тукай урыннары» дигән махсус экскурсиябез бар. Анда инде Иске бистә генә түгел, шәһәребездәге Тукай белән бәйлә бөтен биналар, шагыйрьнең һәйкәлләре дә керә. «Шагыйрь бишеге» дигән 8 сәгатьлек экскурсиябез Казан, Әтнә, Кушлавич, Кырлай авыллары буйлап уза. Бик эчтәлекле сәяхәт, юлда да, Тукайның истәлекләренә нигезләнеп (истәлекләрендә, шул авыл аша уздым, шуны күрдем, дип язган бит), мәгълүмат бирү бара.

Әлбәттә, безгә эшләргә зуррак майдан кирәк. Тукай ижатына багышланган картиналар, рәсемнәр, әсәрләренә иллюстрацияләр күп. Урыныбыз булса, аларны күрсәтер идек. Шундый проект белән чыккан да идек инде. Безгә яшь дизайнер, архитекторлар төркеме «Музей урамнары» проекты да тәкъдим иткән иде. Берничә бинадан торган музей майданы, музей урамнары. Безгә шундый өлешләр кирәк. Балалар залы ул нәниләр өчен, безгә бит зуррак балалар белән дә эшләргә кирәк. Районнардан да укучылар күп килә. Аеруча Арча, Саба, Апас, Яшел Үзән, Әтнә, Биектау

районнары актив. Соңгы елларда Мәскәү, С.-Петербург балалары да килә. Алар Тукайның кем икәннән беләп киләләр, хәтта бер-ике шигырен дә сөйләп бирә алалар. Бу бик күңелле күренеш.

Татар телле экскурсияләр саны күбәйде. Катнаш төркем булса, экскурсия рус телендә барса да, Тукай шигырьләрен татарча укыны үтенәләр, татар теле аһәңен ишетәсебез килә, диләр. Электрон жайланмалар өч телдә.

Кыскасы, Тукай һәрвакыт актуаль. Тукайны һәр буын үзенчә кабул итә: балачакта бер Тукай, үсмер чакта – икенче. Безнең музей галимнәр белән тамашачы арасындагы бер лаборатория кебек: алар хезмәтләр яза, без экспонатларны туплыйбыз, өйрәнәбез һәм мәгълүматны халыкка тапшыра барабыз.

Музейга килгән кешеләр тарафыннан да төрле мәгълүматлар килеп ирешә. Әлбәттә, без аларга бик сак карыйбыз. Мәсәлән, «Минем әбием Тукайның сөйгәне булган», – дип килүчеләр бик күп. Нишлисез, бөекләр тирәсендә легендалар күп була бит инде...

Радиога беренче тапкыр туры эфирга баруым истә. Чаллыдан берәү шалтырата: «Бездә трамвайлар соңгы тукталышка кадәр барып житмиләр, моны Тукай исемә белән хәл итеп булмас микән?» – ди... Күрәсез, Тукайның бакыйлыкка күчүенә инде гасырдан артык вакыт узган, ә халык әле дә аннан яклау көтә!..

Хәзер инде без тәрәзәбездән музей тәрәзәләренә карап андагы хәрәкәтне барлап торабыз. Музейда экскурсияләр бара, халык йөри, димәк. Шуңа куанабыз.

Редакциябезгә килергә җыенган кешеләрнең «Кайда утырасыз?» дигән соравына да, маяк итеп: «Тукай музейе артында!» – дибез. Һәм... Казан шәһәрендә туган, яшәгән күп кенә татар кешеләренең дә Тукай музейының кайда урнашканлыгын белмәвенә, әлегә музейны бер тапкыр да килеп күрмәвенә чын күңелдән аптырыйбыз. Алай гына да түгел, кәефсезләнәбез.

Бүгенге көндә әлегә йортта шундый мәгнәле, кызыклы, мавыктыргыч тормыш кайный. Тукай һаман да халкыбызны тәрбияли, уянырга, уйланырга, милләтебез-өммәтебез белән горурланырга чакыра.



Татарларда Боз озату йоласы



Кешенең яшәеше-көнкуреше табигатькә бәйле. Табигатьнең торышы, ягъни кояш, туфрак, кар, боз, яңгыр, жылнең кешегә карата никадәр миһербанлы булуы кеше тормышының сыйфатын турыдан-туры билгели. Татар халкы элгәре вакытлардан ук табигатьне олылап, аның рәхим-шәфкатенә таянып, үз гомерен көйләгән. Табигатьтәге үзгәрешләргә зур игътибар биргән. Татарларның табигатькә булган сизгер мөнәсәбәте, аны жан белән тоюы аеруча сынамышларда чагылыш тапкан, мәсәлән: *Кояш чыккан вакыт һава кызарса, шул көнне яңгыр булыр; Кыш көнендә кояш тирәсендә нур түгәрәге күренсә, буран булыр. Әгәр дә бу түгәрәк кояшка якин булса, аяз булыр; Болытлар бергә өелеп бик югары күтәрелсә, жылы яңгыр булыр; Жәй көнендә башта жылы җил булып, соңыннан җилле яңгыр булса, боз явар; Әгәр кар дүлкын сыман булып кат-кат күренсә, ашлык бик яхшы булыр; Беренче күк күкрәве кыйбла ягыннан булса, ел яхшы булыр. Әгәр көнбатыштан ишетелсә, яхшылыкка түгел. Әгәр көнчыгыштан ишетелсә, бик яхшы ел булыр; Бодайны томанлы көнне чәчсәң, яхшы булыр* һ.б.

Табыннар мул, күңелләр иркен, тормышлар бәрәкәтле булсын өчен, татар халкы табигатьтән көч-ярдәм сораган, яшәргә уңайлы шартларны галәм кануннары белән килештереп тудырган. Изге көчләрне ризалату, алар белән уртаҡ тел табу, яшәү барышында очраган авырлыкларны җиңү өчен, татарлар теләкләр теләп, махсус йолалар үткәргәннәр, бәйрәмнәр уздырганнар.

Татарлар, гадәттә, яшәү урыны итеп су буйларын сайларга тырышканнар, шуңа күрә су белән бәйле үзгәрешләргә карата гаять уяу булганнар. Елганың бозланып катуы, язга авышкач, «йокыдан уянуы» һ.б. – барысы да исәпкә алынган. Елгада боз китү күренеше исә күңелләрдә бәйрәм хисе кабыза торган аерым бер вакыйга булган. Татар халкының сынамышларында боз китүгә бәйле кызыклы күзәтүләр табарга мөмкин. Күренә ки, татарлар, боз китүгә карап, чәчү эшләрен, гаилә тормышын жайлау серләрен фаразлаганнар: *Елгаларда боз төнлә китсә, ашлык булыр; Елгаларда яз көне боз тиз әрчелсә, ашлык уңар; Яз көне елга кырыяларында боз калса, ашлык уңмас; Боз утырып калган елны авырлык булыр; Елга бозлары кай көнне киткән булса, ашлыкны шул көнгә*



туры китереп чәч²; 6-сында³ тулы ай — Язгы ташу суга бай⁴.

Татарларда боз китүгә нисбәтле аерым йола уздырылган. 2018 елда Республика традицион мәдәниятне үстерү үзәге тарафыннан Татарстанның Нурлат һәм Чистай районы авылларына оештырылган комплекслы фольклор-этнографик экспедицияләр барышында без әлеге йоланың төрле атамаларына тап булдык: *боз озату, бозлар акканны карау, боз карау, ташу карау* (чистай сөйләше). Фәндә йоланың түбәндәге атамалары мәгълүм: *боз карарга бару, боз озату* (тау ягы тархан сөйләше, казан арты лаеш сөйләше), *йазгы суны озату* (нократ сөйләше), *ташкын бакма бару* (бастан сөйләше. Рязань), *су озату* (хвалын сөйләше), *пос озату* (себер татарлары сөйләше)⁵, *зин китү* (Пермь губерниясенең Көңгер, Оса, Пермь, Красноуфим өязләре)⁶ һ.б.

«Боз озату» бәйрәмен уздыру бозның кузгалу вакытына бәйле. Авыл өчен бу зур вакыйга булган. Йола иртә дә, көндөз дә, кичтә, төнлә дә үткәрелә алган.

Боз кузгалганда, үзенчәлекле шаулау ишетелгән. Балалар «Боз китә, боз китә!» дип, хәбәрне авыл буйлап таратканнар. Шуңа ук минутта яңалык елгадан читтәрәк урнашкан авылларга да барып житкән. Елга буена бозның агуын карарга барлык халык чыккан, ерак авыллардан ат иярләр төп килгәннәр. Яшьләр иң матур киёмнәрен кигән, апалар иң яхшы шәлләрен япкан. Авылның һәр тыкрыгында, һәр урамында көлү, жыр, гармун тавышлары ишетелгән. Урамы белән халык су буена төшкәндә, алгы рәттә гармунчы барган. Халык елганың бер урынында гына жыелмаган, яр буйлап төрле жиргә килеп баскан. Нурлат шәһәрәндә яшәүче Ислам Кәрим улы Бәхтияров (1928) әйтүенчә, яшьләр күперләр янында жыела торган булган.

Төрки халыклар су авырудан, бәхет-сезлектән арындыра, елгалардагы бозлар белән бәла-казалар агып китә дип уйлаган, шайтаннар боздан курка дигәнгә ышанганнар. Шуңа бәйле, авырулардан котылу өчен, суга корбан китергәннәр. Татарлар «Боз озату» йоласында бозга салам салып, үт төрткәннәр һәм аны агызып жибергәннәр. Саламны балалар өй-ызба башларынан жыеп китергән. Балалар алып килгән саламны гадәттә егетләр яндырган. Күпердән-күпергә саламның бозда ничек януын караганнар, сүнмәсен өчен, саламны өстәп куйганнар. Кызлар бу вакытта күпердә тыпыр-тыпыр биеп торган (Нурлатта

Ислам Кәрим улы Бәхтияровтан (1928) язып алынды). Нурлат районы Иске Әмзә авылында гомер итүче Фәймә Нәзир кызы Гатина (1930) искә төшерә: Иске Әмзә авылының Гәрәй елгасында боз акканда, егетләр генә үтсә иде, ди; кыюраклары бозга утырып та китәләр, бер боз кисәгеннән икенчесенә сикерәләр, аннары ярга сикереп төшәләр.

Нурлат районы Якты күл авылында яшәүче Мәрһәм Зариф кызы Гайнуллина (1934) белән Фәридә Мәжит кызы Фәйзуллина (1961) искәртүенчә, малайлар яр буенда учаклар ягып, учак аркылы да сикерә торган булганнар. Үт яндыру борынгыдан ук чистарыну, кайгыдан котылу дигәнне аңлата. Татарларда саламнан кала башка әйберләрне дә яндырып агызганнар. Мәсәлән, Татарстанның Азнакай районында «Боз озату» йоласын үткәргәндә, чүпрәктән, таяктан, саламнан ясалган тамгалы карачкыны бозга бастырганнар һәм яндырып жибергәннәр, шуңа карачкы артыннан карап барганнар⁷. Себер татарларында исә курчак ясау ырымы сакланган. Каен тузыннан «тусайак» ясаганнар, аңа курчакны куйганнар, аннары бозга утыртып жибергәннәр. Авыру-сырхаулар, хәвеф-хәтәрне агызып алып кит, дип теләгәннәр⁸.

Татарларда шулай ук, авыру чирләр китсен, «Чирем-чырым коелсын, боз белән агып китсен» дип, иске әйберләрне суга агызып жиберү гадәте дә булган (Апас районы Урта Балтай авылында яшәүче Нурия Хәлиуллина, 1953)⁹. Язгы ташу сулары авыруларны алып китсен өчен, тәңкәләр ыргытканнар, кулларны бозлы су белән юганнар¹⁰. Дәвасы булсын дип, халык бәйрәмдә хәтта боз ялаган.

«Боз озату» йоласын үткәргәндә, суга бәхет, уңыш, игелек теләкләре теләп төрле әйберләр агызганнар. Мәсәлән, Татарстанның Чүпрәле районында өлкән яшьтәгеләр ташу суына төенчәккә әзерләнгән ырым бөтиен, ә кызлар кулъяулыкларын агызып жибергәннәр¹¹. Кайбер авылларда авылның аксакалы күпердән елгага ашык бөртекләре сибә торган булган һәм мондый теләкләр әйткән: «Илләребез, жирләребез имин булсын, гаиләләрегезгә кайгы ишек какмасын, булган борчу-хәсрәтләрегез шушы язгы сулар белән агып китсен! Балалар сәламәт, имин, игелекле булып үссен!»¹².

«Боз озату» бәйрәмендә яшьләр бозга теләкләр, гаилә бәхетен теләп, хатлар да язган өлгергән. Татар халкында боз китүгә бәйле шундый әйтем дә бар: «Бозлар калмасын. Бозлар калса — кызлар кала», ягъни кызлар,



кияүгә вакытында чыкмыйча, бәхетсезлеккә дучар була дип фаразлаганнар. Шуңа нисбәтле «Боз озату» йоласында яшьләр бозларны ярдан этеп жибәрә торган булган, картлар моны нык игътибарда тоткан.

«Боз озату» бәйрәмендә яшьләр, балалар кичкә кадәр уйнаганнар, жырлаганнар, биегәннәр. Нурлат районы Кизләү авылында гомер итүче Зәйтүнә Сәмигулла кызы Әхмәтова (1932), йоланы искә төшереп, болай диде: «Чирмешән буге. Тур саен, тур саен төшәләр иде. «Өзелеш» уйный идек. Өзелеп китәләр парлап. Куалар бер-берен. Көтүче кеше куып тотарга тиеш».

Гармунчылар гадәттә авыл көйләрен, урам көйләрен өздәреп уйнаган. Халык бию такмакларын такмаклап та биегән. Су буенда кардан арчылган корырак урыннарда качышлы, куышлы, «Күпер сугу», «Йомырка тәгәрәтү», «Талчыбык», «Назалы», «Кул жибәреш», «Кул өзеш», «Чума үрдәк, чума каз» һ.б. әйлән-бәйлән, түгәрәк уеннары, хәрәкәтле уеннар уйналган. Яшьләр бигрәк тә каршы сафка тезелеп һәм парлашып уйнала торганнын яраткан. Кызлар һәм егетләр кара-каршы ике сафка тезелеп жыр әйтешкән. Кызлар егетләргә, егетләр кызларны үчәкләп шаян жырлар жырлаган. Хәтта жыр ярышлары үздырылган. Яшьләр ике сафка бүленеп, кара-каршы баскан. Алдан хәзерләнеп тормаганнар. Шуңа ук минутта жыр чыгарганнар һәм шуңа жыр белән каршы яктан бер уенчыны үз аякларына «әсирлеккә» алганнар:

Ташу вакыты житмичә

Күперне кузгатмагыз;

Чиле-пешле жыру белән

*Күңелне болгатмагыз*¹³.

Яшьләр дә, балалар да «Кабыргалы, камчылы» уенын яратып уйнаганнар. Уенның тәртибе мондый. Уйнаучылар 10 м ераклыкта ике саф булып кара-каршы тезеләләр. Беренче төркем уйнаучылары, кулга-кул тотынышып, «Кабыргалы, камчылы» такмагын әйтәләр һәм «чылбыр»ны өзәчәк уйнаучының исемен атыйлар.

Кабыргалы, камчылы,

Тама торган тамчылы

Ал кирәк, гөл кирәк

Безгә матур Айгөл кирәк.

Чакырылган уйнаучы, йөгереп барып, каршы яктагы «чылбыр»ны өзәргә тиеш. Өзә алса, каршы якның бер кешесен үз ягына алып китә. Өзә алмаса, шуңа якта кала. Уен шулай бер яктагылар икенче якка чыгып беткәнчә дәвам итә.

Коры жирдә балалар «12 таяк» уйнаганнар. Балалар санамыш ярдәмендә «гөрләүче» («көтүче») сайлыйлар. Бүкән яки кирпич өстенә 30-40 см озынлыктагы такта куела. Тактаның бер башына 10 см озынлыктагы 12 таяк салына. Тактаның бер очына жыелган 12 таякны, тактаның икенче очына басып, «чәчәләр» дә, уйнаучылар як-якка сибелә. Гөрләүче таякларны тактага тезә кала, шуңа арада балаларның кайсы кая яшеренә. Гөрләүче качкан баланы табуга, такта уртасына кул белән кагылып, табылган уйнаучы исемен әйтә. Шулай итеп, гөрләүче барлык уенчыларны эзләп табып, тамгалап бара. Гөрләүче эзләп йөргәндә, берәр бала тактага килеп таякларны һавага чөйдәреп жибәрә алса, гөрләүче кеше үз урынында кала. Әгәр ул тактага басарга ирек куймыйча, барлык балаларны да табып-күрәп тактага таягы белән сугып чыга алса, яңа гөрләүче сайлана.

«Боз озату» йоласы хәзергә вакытта Татарстанның Азнакай, Актаныш, Апас, Кама Тамагы, Минзәлә, Нурлат, Саба, Чүпрәле районнары авылларында һаман да үткәрелеп килә. Мәдәният хезмәткәрләре әлегә йоланы кабат кайтару өчен күп көч куя: йоланы сәхнәләштерә, фәнни эзләнүләр алып бара, авыл картларыннан истәлекләрен яздырып ала, бәйрәмгә балалар фольклор төркемнәрен жәлеп итә һ.б. Татар халкының мирасы бик бай, горәф-гадәтләре мәгънәле һәм эчтәлекле. Иң мөһиме: йолада татарларның табигатьне олылау, аның тәртибе һәм хәрәкәте белән санлашу фәлсәфәсе чагылыш тапкан.

Гөлнәра МАНСУРОВА,

Республика традицион мәдәниятне үстерү үзәгенң
фәнни хезмәткәре

1. Исәнбәт Н.С. Татар халык мәкальләре: мәкальләр жыелмасы: 3 томда / Нәкый Исәнбәт. — 2нче басма. — Казан: Татар. кит. нәшр., 2010. — 1нче т. — Б. 590, 592, 595, 605, 606.

2. Исәнбәт Н.С. Күрсәтелгән хезмәт, Б. 606.

3. Гыйнвар аеның алтынчы көне.

4. Насыри К. Сайланма әсәрләр. 4 томда, 3 том. — Казан: Татар. кит. нәшр., 2005. — Б. 43.

5. Баязитова Ф.С. Татар халкының бәйрәм һәм көнкүреш йолалары. — Казан: Татар. кит. нәшр., 1995. — Б. 110, 111.

6. Уразманова Р.К. Обряды и праздники татар Поволжья и Урала (Годовой цикл. XIX-нач. XX вв.). / Историко-этнографический атлас татарского народа. — Казань: Изд-во ПИК «Дом печати», 2001. — С. 20.

7, 9-12. Республика традицион мәдәниятне үстерү үзәгенң Матди булмаган мәдәни мирас фонды.

8. Баязитова Ф.С. Күрсәтелгән хезмәт, Б. 111.

13. Татар халык ижаты. Йола һәм уен жырлары. — Казан: Татар. кит. нәшр., 1980. — Б. 181.



Олег ХИСАМОВ



Равил Заһидуллин. «Эти янында».

Туганнарның төбе бер

(Дәвами. Башы 2019 елның 1нче санында)

Традицион татар гаиләләрендә эш-не яки ашны бисмилла әйтеп башларга, китапка кулны юып тотынырга өйрәтәләр. Өлкән буын – әби-бабайлар намаз укырга тотынган икән, аларның бу гамәле бозарга ярамаган изге бер эш итеп карала. Намаз укыган өлкәннәр янында тавышлану да, көлеп утыру да, әрлө-бирлө йөрөнү дә зур әдәпсезлек санала.

Балаларны мондый көнкүреш әдәбенә әни-ләре кече яшътән, үзләренә үрнәгендә өйрәтеп килә. Әйтик, татарларда жыләк-жимеш үстерү, ризык әзерләү, өй жыештыру кебек эшләр белән хатын-кызлар шөгыльләнә. Алар кыз балаларын да 5-6 яшътән өй эшләренә, кул эшләренә (чигү чигәргә, шәл бәйләргә, тегәргә), ашарга пешерергә өйрәтә башыйлар. Кече эне-сеңелләрен карарга булышкан кыз бала исә, үзе дә сизмәстән, әни кешедә

булырга тиешле сыйфатларны – сабырлыкны, өлгерлекне, жылылыкны үзләштерергә өлгерә. Кыз бала – очар кош, аның канат кагып, башка ояга очар, ягъни килән булып төшәр көннәре дә санаулы гына, ул көн бик тиз килеп житә. Эшкә осталык, уңганлык менә шул мәлләрдә күренә дә инде. Егетнең ата-анасы уяларына келәш сайлаганда кызның шушы осталыгына аерым игътибар итә. Шуңа күрә татарларда, кызны ярәшкәннән соң, ул әзерләгән кыз бирнәсен карау мәжлесе уздырыла торган булган.

Камиллекнең чиге юк, диләр. Әдәп-әхлак кагыйдәләренең дә иге-чиге күренми. Алар бөтен өлкәгә дә карый, тормышның бөтен якларын да колачлый. Мәсәлән, урманга кәргәндә бисмилла әйтеп керү, агачларны сындырмау, урманда кычкырып сөйләшмәү, чүп калдырмау кебек әдәпләрне кем өйрәтә ди-



сез? Гадәттә, урман-болыннарда чикләвек яки жиләк жыярга балаларны өлкән хатын-кыз оештырып алып бара. Элек-электән таттарлар арасында урманнан ел давамасында ипи пешерү өчен колмак жыю, кыш буена житәрлек урман чикләвеге әзерләү, жир жиләге һәм кура жиләк, бөрлегән, мәтрүшкә кебек урман жимешләрен хәстәрләү киң таралган. Менә шушы эшләргә башкарганда, сүз аралаш та, үз үрнәгендә дә хатын-кыз балаларга гомер буена житәрлек тормыш сабагы бирергә житешә дә инде.

Ир-атларның тәрбиясе берәз үзгә, беркадәр кырысрак та тоела. Алар жилкәсендә мал карау (сөт савудан башкасы), бигрәк тә ат белән бәйлә эшләр өеләп тора. Татарлар элек-электән ат асрап яшәгән. Сабантуйларда ат чабышлары уздыру, чабышкы атлар үстерү культурасының югарылыгы шуның бер дәлиле. Ат ите кыйммәтле саналып, аннан берсеннән-берсе затлы ризыклар әзерләү киң таралган. Ат тирәсенә хатын-кызны якын китермәгәннәр.

Колын чыннан гажәеп бер нәрсә иде: аның ботлары ничектер жиңел атлылар. Бөкәлләре озын, шундый нечкә озын ки, мондыйлар тик чабышкы атларда гына була, диләр. Әле яңа гына кибеп килә торган койрыгы белән ялы, өз генә, кыска гына булсалар да, озаклап үрәп, кабаттып ясаган ефәк бәйләмә кебек үзәннән-үзе дулкынланып торалар. Түм-түгәрәк сырты өстеннән, нәкъ арка үзәк турыннан, бармак калынлыгы кара тасма кебек булып, койрыктан ялга житкәнчә, кара ефәк йон сузылган. Озынча, акыллы башның киң маңгаендагы озын яра кашка – бу колынны мең, миллион иптәшләре арасыннан бөтенләй аерып, матурлыгы белән ялгыз дип күрсәтеләр. Бөтен гәүдәсе, әйтерсез, ходайның үз кулы белән, фирештәләрнең ярдәме белән тигезләп, матур итеп, коелып ясалган. Шундый... сылу, шундый асыл сөяк булып яратылганнар. (Г.Ибраһимов)

Ат ярату, ат тирәсендә кайнашу – татар малайларының иң яраткан шөгыле була. Ир-атлар аларны менә шушы юнәлештә тәрбияләргә омтыла.

Татар гаиләсенең тагын бер аерылгысыз «юлдашы» – сыер. Сыер – житеш тормыш билгесе. «Сыерлы көн – сыйлы көн» дип тикмәгә генә әйтмәгәннәр! Авыр елларда нәкъ менә сыер бик күп гаиләләргә ач үлемнән коткарып калган. Шуңа күрә сыерга «Миләшкәй», «Матуркай» дип, матур-назлы сүзләр белән дөшүләренә һич аптырарга кирәкми.

Татар авылларында иң яратып асрала торган кош-корт – каз. Көзгә суыклар аза-

гында, кар төшеп, катырып жибәргәч, өйдән-өйгә күчкән каз өмәләре, каз канаты йолкулар, жырлый-жырлай бәкедә каз юулар; талдан үрелгән кәржингә каз утыртулар, бәбкә саклаулар, какланган каз, каз бөлеше кебек затлы ризыклар әзерләү – татар тормышының иң матур яклары.

Мондый өмәләр дә, бергәләп аш мәжлестәре әзерләү дә туган-тумачаны тагын да якынайтучы күзгә күренмәс бер жеп шикелле.

Татар гаиләсендә «кан-кардәшләр» («хәрендәшләр-карындашлар» варианты да бар) атамасы барлыгы турында алдарак та телгә алган идек. Үл әтиләр һәм әниләр ягынан якин туганнарны белдерә. Һәр туганга яратып, үз итеп эндәшүнең төрле вариантлары очрый: әти һәм әниләр бер булган туганнар – «бертуган абый яки апа», ата-аналарның туганнарының балалары – «тудыка», «туган (туганым, туганкаем) абый яки апа, эне-сеңел», «икетуган абый яки апа, эне-сеңел», «өчтуган абый яки апа, эне-сеңел» дип йөртелә (икетуган, өчтуган вариантларының рус теленнән турыдан-туры тәржемә ителгәнә күренә). Аерым бер якларда «абый-түти», «абыйкай-абыйкаем, түтекәй-түтекәем» дип дөшкәннәрен дә иштергә мөмкин. Хатын-кыз туганнарны «нәнә-тәтә» дип йөртү дә бар.

Өлкән туганнарның хатыннары – «жиңги, жиңгәчәй», ирләре – «жизни» дип йөртелә. Еш кына жиңгиләр – сер сандыгы, иң яшәрен серләргә бүләшүче була. Жизниләрдән исә иң беренче чиратта кече ир туганнар – «кайнешләр» – белән уртак тел табу таләп ителә. Шуңа күрә жининиң кыз ярәшкәндә хәтта нинди бүләк бирүе дә бик мөһим. «Жизни пәкесенә» карап, аңа бәя биреләр.

Ирләр хатыннарының кече кыз туганнарын «балдыз» – баллы кыз дип йөртәләр. Татар халык авыз ижатында жиниләрнең балдызларга мәхәббәтә турында көлкеле әсәрләр күп, жырлар да байтак, «балдыз сөю язык» дигән тыю да яшәп килә.

Ирләре бертуган булган хатыннарга «килендәш» диләр, ә бертуган кызларга өйләнгән ирләр «бажай» дип атала. Бажайлар, туганнар кебек үк, үзара ярдәмләшеп яшәргә тиеш дип санала.

Туганнарның күп булуы – үзе зур байлык. Аларны бергә жыю, кунак итү – иң саваллы гамәлләрнең берсе буларак кабул ителә. Шунысы да бар: туган-тумачаның күбесе читтә таралып, башка жырләрдә төплөнәп яшәргә дә мөмкин бит әле. Сабантуй, Ураза яки Корбан бәйрәмнәрендә, шулай ук



туган көн, туй мәжлестәре вакытында ерак кардәшләренә дә чакыру мактауга гына лаек гамәл. Алдан ук хәбәрләшеп, алар кайтуны зур әзерлек белән көтәләр: сарыклар суела, бәйрәм ризыклары әзерләнә. Кайтучыларның үз мәшәкате: алар барлык туган-тумачага бүлөк-күчтәнәчләр хәстәрли.

Сабан туйлары житә башласа, йокысы, ялы онытыла иде. Өйне сап-сары балавыздай юп чыгара, мендәр-ястыкларны әйләндерә-әйләндерә мәрхәмәтле кояш күзендә киптерә, сыек чыбык белән иркәләп тузаннын кага. Мич-моржаны шомырт чәчәгә төсенә кертәп агарта, жиз саковарны ачы катык, ком белән агартып кояш көнләшерлек итеп ялтырата. Агач табаклар, бизәклә агач кашыклар, чуен-чүлмәкләр, эреле-ваклы табаклар, бәйрәм демонстрациясенә чыккан кебек, киштөлөргә, сәке түренә рәт-рәт сөөнөшәп тезеләләр. Һәммәсенә жан керә! Тәрәзә төбөндәгә гөл чүлмәкләре тирәли чүпләм башлы апак сөлге өстөндә суган кабыгы суында манылган күкәйләр төгәрәшәп ята, өстәлне төрлө-төрлө тәкәләр, коймаклар, бавырсақлар, чәкчәкләр бизи...
(А.Гыйләжев)

Әгәр кунак жыйганда өлкән туганнарның берәрсә, авырыпмы, башка сәбәп беләнме, килә алмый икән, алар янына күрешергә керү гадәте бар. Күрешергә кәргәндә чәй яки нинди дә булса тәм-томны күчтәнәчкә алып керү өлкән кешенең күңелен күтәрер өчен дә, үзең савап жыярга да бер сәбәп булып тора.

Татарлар арасында нәсел-нәсәпкә карап үзбилгеләнү киң таралган. Ул милли горурлыкның бер чагылышы булып тора. Бер-берсә белән танышканда, күрешкәндә, «мин шул нәселдән» дип әйтү бар.

Татар халкы күршеләрен дә туганыннан ким күрми якин итә, үзара ярдәмләшеп яшәргә омтыла. Элек-электән, икмәк кирәкме, тозмы, шырпымы – шуның ишене күршегә кереп сорау, күрше белән бергәләп тормыш итү, аларга таяну булган. «Күрше хақы – тәңре хақы» дигән әйтем дә шул хакта сөйли.

Күп кенә эшләрен татарлар туганнары, күршеләре белән бергә жыйналып – «өмә»

ясап башкарган, ул күренеш бүгенге көнгәчә дәвам итә. Халыкның йола-гадәтләре арасында «йорт өмәсе», «печән өмәсе», «каз өмәсе», «тула өмәсе» үзләренең күләме, күңеллелеге ягыннан аерылып тора. Өмәләр вакытында бергәләп эшләү, күңел ачу күзәтелә. Авыр хезмәтне жыйнаулап башкарганнан соң хәзинәдә бары белән сыйлану, гармунга кушылып җырлау, кара-каршы такмак әйтешү, тыпырдап бию бер яктан күңелне рухи сафландырса, икенче яктан, бергәлектә, бердәмлектә никадәр көч булуын дәлилләү дә булып торган.

Татарларда гаилә-туганлык мөнәсәбәтләрен, яратып, «туганлык җепләре» дип атыйлар.




Фото Свердловск өлкәсе Түбән Сырга районының Аракай авылындагы Туган якны өйрәнү музейе фондыннан алынды.

Өлкәннәрнең «туганлык җепләре өзелмәсен» дип теләк теләүләре шушы мөнәсәбәтләрнең татар кешесе өчен никадәр әһәмиятле булуын күрсәтә. Туганлык җепләрен исә нигез, туган җир бәйләп тора. Нигез – кан туганнарны бергә туплап, туган җиргә бәйләп торучы изге бер урын, оя, «төп». Хәер, алай гына да түгел. Нигез – хәтер сакчысы, мәңгелек бер учак. Әйе, әйе, нәселнең тарихи хәтерен саклаучы сүрелмәс учак...

(Дәвам бар)





Сыер алсаң, танып ал...

Традицион мәдәниятне үстерү үзәге тарафыннан Татарстан Республикасы Чистай районына оештырылган экспедиция барышында без татар халкында терлек асрау традицияләрен өйрәнүбезне дәвам иттек. Әлки, Апас, Тәтеш, Чүпрәле районы татар авылларында теркәп алынган мал тоту белән бәйлә йола-гадәтләр, ышанулар һәм тыюлар Чистай районы татар авылларында да очрады. Ләкин шул ук вакытта моңа кадәр теркәлмәгән табышларыбыз да бар. Мәсәлән, сыер сатып алуга бәйлә йола ритуаллары, гадәтләре (Каргалы авылы). Бу йола ике көн буге башкарыла һәм 5 этаптан тора.

Беренче этап. Сыерны алып кайтканчы ук, яңа хужа аңа исем куша, яңа исем белән эндәшеп сөйләшә, үзенә аның хужасы булуын әйтә. Сатучы да сыерны яңа хужа белән таныштыра, ипи алып чыгып, яңа хужага бирә, сатып алучы ул ипине сыерга ашата.

Икенче этап. Сыерның элекке хужасы малны яңа хужаның өенә кадәр озата бара. Сыерны сарайга керткәннән соң, сава торган чиләгә белән көтүгә куа торган чыбыркысын калдырып, капканы үзә ябып кайтып китә.

Өченче этап. Яңа хужа сыерны сарайга керткәннән соң, йорт иясенә мөрәҗғәгать итә, аны да терлек белән таныштыра һәм сыерны рәнҗетмәвен сорый.

Дүртенче этап сыер сатып алуның икенче көнендә башкарыла торган ритуал тәртип-ләрәннән тора. Бу көнне терлекнең элекке хужаларын парлап кунакка чакырлар һәм аларны сөтлә чәй белән сыйлыйлар.

Бишенче этап. Сыерны көтүдән яңа йортка кайтырга ияләндерү. Бу этап яңа хужаның, кулына ипи тотып, көтү каршыларга төшүе, сыер белән сөйләшә-сөйләшә, аңа яңа йортка кайтырга кирәклеке әйтеп, үзә артыннан ияртеп кайтуы белән төгәлләнә.

Шулай итеп, Чистай районында яшәүче татарларда сыер сатып алу мөһим бер гамәл буларак аңлана һәм тулы бер йола буларак үткәрелә. Сыерны сатучы һәм сатып алучы хужалар катнашында уза торган йолада сөт чиләгә, көтү таягы һәм чыбыркысы, сатып алынган сыер сөтлә белән ясалган чәй һәм ипи ритуаль предметлар буларак чыгыш ясыйлар. Йоланың мифологик этәлеген абзар иясенә ирештерелә торган мөрәҗғәгать тәшкил итә.

Фикерләребезне дәлилләү максатыннан, экспедиция кысаларында язып алган аутентик текстларыбызны тәкъдим итәбез.

«Сыерны сатып алганыбыз бар. Демидовлардан сатып алдык. Сыерлары бик яхшы иде, 6 яшьлек иде. Барып алдык ирем белән икәү, Мансур белән. Кердек өйләренә, чәй эчерделәр башта. Аннан соң сыер янына чыктык. Сыерга исемә белән атап әйттем. Үзем исем куштым. Гөлгенә дип. «Хәзер инде син



безнеке буласың, яңа хужаң мин булам, – дидем. – Иртәгә инде бу якка карама, безгә туры кайт», – дидем. Сатучы хужа: «Хәзер инде синең – яңа хужа, – ди. – Безгә, – ди, – кайтма, – ди, – кирәкми, – ди. – Гөлгенә, – ди, – синең яңа хужаң, ул яңача тәрбияләр», – ди. Башларын да сыйпады. Сыер аңлаган кебек карап тора күзәң. Аннары 1 буханка ипи алып чыкты, миңа тоттырды. Мин ваклап бирә башлагач, сразу ашарга тотынды сыер. Аннан соң сыерның чиләген бирде, и куган чыбыркылары бар иде, шуны бирде. Хужасы сыерны безгә хәтле алып кайтты, без алдынан кайттык. Бауны үзебезнекен алып бардык. Алып кайтып, капка төбенә килүгә, ирем кереп китүгә, сыер да кереп китте. Хужасы сразу чиләкне дә, чыбыркысын да куйды да: «Наилә апа, – диде, – бик зур рәхмәт үзегезгә, – диде, – хәзер инде сезгә хезмәт итсен», – дип, капканы үзләре яптылар да, китеп тә бардылар, кызу-кызу.

Мин сарайга алып кергәч, йорт иясенә дә әйттем: «Каршы ал, сарайга кертәм, обижать итмә, бу безнең сыер була», – дидем.

Без икенче көнне Демидовларны кунакка, чәй эчәргә чакырдык. Үзләренең сыерларының сөте белән чәй эчердек. Хужасы сарайга чыккан иде, сыер таныды, кычкырды, алдында ризыгы булгач, бик игътибар итмәде, ашавын эчүен белде.

Көтүгә кудык икенче көнне, көтүдән каршы алырга төштем. Көтүдән кайтканда элекке хужаларының капкалары янына басып кычкырып тора, үзе миңа карый. Мин: «Кызым, Гөлгенә, безгә инде, – дидем, – ипи дә алып килдем», – дидем. Шуннан минем белән кайтып китте. Бүтән бер дә кычкырмады аларга. Кайтуга тәмле итеп ризыгын әзерләп куя идем. Хайван да назлаганны ярата бит» (Таһирова Наилә, Татарстан Республикасы, Чистай районы, Каргалы авылы).

Чистай районы Нарат Елга һәм Дүртөйле авылларында терлеккә күз тигәндә, яки терлекнең үрчеме тукталганда башкарыла торган имләү-өшкерүләргә дә очраттык. Беренче очракта, күз тигәнне чыгаручы махсус сүзләр әйтелсә, икенче очракта, информант белгән дога-аятьләрен укып терлекне өшкерә һәм шул өшкерелгән ризыкны терлеккә ашата.

1) «Күз тигәннең күзә кайтсын,
Күтәрә алмый биле сынсын,
67 ала күз,
67 кара күз,
Кем икән белмимен,
Әллә хатын, әллә кыз,

Илля-билля шифараху, – дип иңбашыннан ике якка төкерергә куша иде әни. Күз тигән булса карыштыра, авыз ачыла, укый алмыйсың, иснәтеп тә тора, авыз да чалшаеп китә. Терлек янында өч тапкыр укыйм мин аны, аннары терлек жиңеләеп китә» (Сибгатуллина Сәгыйдә, Чистай районы, Нарат Елга авылы).

2) «Сарыкның имен имлим. Имләсәң, бер дә сарыгың бетмәс, дия иде әбиләр. Белгәннәрне укып, әпәйне тотып, өч мәртәбә казанны әйләндерергә. И шул әпәйне аннары турап бирәм инде, сарыкка ашатам. Искә төшкәндә, терлек бетә, сарык үлә башласа өшкерәм. Әпәйне өшкереп бирәм инде, Колһуалла, Нәс, Аятел Кәрси, белгәннәремне укыйм инде. Догаларның саны юк. Уң яктан тотынам әйләндерергә. Шулай өшкерүгә, сарыклар жайлашып китә» (Галимова Маһинур, Чистай районы, Дүртөйле авылы).

Кызыл Болгар авылында сыер бозаулаган жиргә, «бозау тимер күк нык булсын өчен», лом яки балта ыргыталар. «Соңгылык өстенә тимер бәрергә кушалар иде. Терлек таза булсын дип, соңгылык төшкән жиргә бәрә идек. Без балта бәрә идек» (Хәсәншина Дамирә, Татарстан Республикасы, Чистай районы, Кызыл Болгар авылы).

Татар Сарсазы авылында исә сугымнан соң үткәрелә торган «Тутырмага жыю» гадәтен язып алдык. Бу йола, гадәттә, йортта эре терлек суйганнан соң үткәрелә. Эре терлек сүеп, йоланы үткөрмәү гаеп саналган.

«Тутырмага терлек суйган кеше иптәше белән чакырыла иде. Бөтен туганнар, якындар, күрше-тирә, укучы бабай чакырыла, парлап чакырыла иде. Кич белән жыела иде. Бу бәйрәм Коръән ашы кебек уздырыла иде.

Тутырма ясау өчен эчәкне юып чистартасың да (тутырма ясый торган эчәк аерым), шуңа тутырабыз. Аңа бавыр, ярма, суган, тәмләткечләр и терлекнең эч маен тапап тутырабыз, ярма белән суганны мясорубкадан чыгарабыз» (Миңгулова Кафия).

Татар Сарсазы авылы зур юл өстенә урнашкан, бу юлдан терлекләргә, казларны районга заготконторага куып алып бара торган булганнар. Зур юл үткән урамда яшәүчеләр капка астыннан сарыкларны, казларны тартып алып калырга тырышканнар. Капка төбенә чыгып урламаганлыктан, күрше-тирә авыллар бу авыл халкын «гадел халык» дип атап йөрткәннәр.

Алсу БАТТАЛОВА,
филология фәннәре кандидаты, доцент.



Әрәпә жыйнау үзе бәйрәм ул!



Иртә жәйнең иң матур көннәре. Урамда яшел үлән исе, жир исе. Бакчада төз түтәлләр; алма агачларын ап-ак итеп агартып куйганнар. Урам буйлап купшы итеп бизәлгән жигүле атлар, гармун тартып яшыләр килә. Сылу кызлар матур итеп милли киёмнәр кигәннәр, ат арбасы тулы бала-чага... Истәлекләргә чумды дип уйлый күрмәгез, ел саен үзәбезнең Балтач районы Арбор авылында үтә торган үзгә бер бәйрәм – Әрәпә жыйнау күренешен тасвирлавым. Бигрәк матур, жылы, самими бәйрәм инде ул.

Берничә көн алдан «Сабантуйга бүләк жыйнарга чыгабыз» дигән белдерү ясыйбыз. Билгеләнгән көнне Мәдәният йорты каршына жигүле атлар, балалар, бәйрәмчә киенгән кызлар жыйнала. Безнең авылның төп урамының озынлыгы якинча 3 километр (авылыбызда бүгенге көндә 640 кеше яши), әле тыкрыклар бар, шуңа без төш вакытында ук кузгалабыз. Алдан белдерү дә ясалгач, гармун, жыр тавышын ишетүгә, без килеп житәрәк, һәркем бүләген күтәрәп чыга. Әлбәттә, бүләкләрнең төрлесе буладыр (халыкта бит «Энә дә бүләк, дөя дә бүләк» дигән сүз дә бар әле). Иң мөһиме бу түгел. Беренчедән, һәркайсыбыз аңлый: Әрәпәдә бирелгән бүләкләр белән генә Сабантуй бәйрәме уздырып булмый. Күптәннән килә торган гадәт буенча, көрәшчеләргә, ярышларда катнашучыларга бүләкне бездә эшмәкәрләр, иганәчеләр бирә. Вак-төяк уеннарга Әрәпәдән килгәнне бирәләр. Инде ниндидер борынгырак яулыklar, сөлгеләр, тукумалар

була икән, аларын спектакльләр куйганда, сәхнә бизәлеше өчен дә кулланырга мөмкин. Безнең авыл халкы бүләкне мул бирә. Юмарт кешеләр яши бездә. Бүләктән тыш, әрәпәчеләрне берничә жирдә компотлар кайнатып, коймак, пәрәмәч, кош теле кебек милли ризыкларыбызны пешереп каршы ала-лар, арбада утырган балаларга капка төбә саен диярлек конфетлар тараталар.

Бик сирәк авылларда була торган үзәнчәлектер: безнең авылда Балалар сабантуена дип аерып бүләкләр бирәләр. Әрәпә жыйган көнне кич белән болында Балалар сабантуе була. Яшь әниләр, әбиләр, балалар жыйналып, бик күңелле бәйрәм үткәрәбез. Монда килгән бер бала да бүләксез кайтмый.

Балалар элек-электән Сабантуйның яме булган бит инде. Безнең Арборда олылар Сабантуе иртәсендә дә балалар иртән-иртүк йорттан-йортка йөрәп, кызартылган йомырка, кәнфит-прәннек жыйныйлар әле. Бер төркем китә, икенчесе килә. Энә шулай, аякларын үлән чыгында юешләтеп, жәйге иртәнең сихәтен тоеп, урам әйләнәләр алар. Йөгердем дә бүләк алдым гына түгел. Нәкъ менә шушындай чаралар аша балалар күңеленә гореф-гадәтләребез, йолаларыбыз сеңә; гармун моңы, жырлар, такмаklar, шаян сүз, бәйрәмдәге мохит, узара мөнәсәбәт милли тәрбиянең бик үтемле чарасы булып тора.

Рафилә НАДИЕВА,
Балтач районы Арбор авылы
Мәдәният йортының китапханәчесе



«Исэнме, түтэй, бирче бер күкәй!»

Безнең Каташ-Каран авылында элек-электән үткәрелеп килә торган «Әрәпә» дигән бик матур бәйрәм-йола бар. Ул 30 апрель көнне үткәрелә. Әлеге бәйрәм-йоланың нигезендә игенчелек белән бәйлә халык ышанулары ята. Язгы сабанга чыгар алдыннан, игеннәр мул булып тишелсен дигән теләк белән, өйдән-өйгә йөрөп чи йомырка жыйганнар, аны кырда пешереп ашаганнар, йомырканың бер өлешен исә кара жиргә тәгәрәткәннәр.

Өлкән буынның сөйләвенә караганда, элек бәйрәм бик зурлап уздырылган. Өлкәннәр бәйрәмгә алдан үк әзерләнеп торганнар. Йомыркалар туплаганнар, төрлө-төрлө күчтәнәчләр хәстәрләгәннәр.

Бу көнне бала-чага авыл буенча йөрөп, ярма, сөт, май, йомырка жыйган. Алар капкадан такмаклап килеп кергәннәр:

- Әрәпә, Әрәпә, Әрәпә!!!
- Әрәпә, күкәй, сөт, ярма!!!
- Исэнме, түтэй, бирче бер күкәй!

Аннары хужабикәгә:

- Рәхмәт, түтэй!

Тавыгың салсын мең күкәй! – дип чыгып киткәннәр.

Жыелган ризыкларны болында, тауда, кайбер очракларда берәр өйдә, өлкән яштәге хатын-кыз житәкчелегендә пешергәннәр. Сыйланырга бөтен авыл баласы жыелган. Һәркайсы коштабак-кашык алып килгән. Сыйлангач төрлө уеннар уйнаганнар, күңел ачканнар.

Каташ-Каран авылының һәр буын кешесе бүген дә «Әрәпә» бәйрәмен шатланып көтеп ала. Бәйрәмне иртәнге якта кече яштәге балалар башлап жибәрәләр, төштән соң аңа мәктәп яшендәге балалар, кичке якта авыл яшьләре кушыла. Әрәпә жыю тәмамлангач, ягъни өйдән-өйгә кереп жыйган күчтәнәчләр белән (йомырка, кәнфит, печенье һ.б.) сумкалар тулгач, кечкенәләр төркемнәре белән алдан сөйләшкән йортка кайталар. Хужабикә пешереп биргән йомыркалар белән тамак ялгагач, балалар бергәләшеп төрлө-төрлө уеннар уйныйлар, табышмаклар әйтешәләр, гомумән, күңел ачалар.

Авыл яшьләре Әрәпәне кичке якта жыйлар. Араларында гармунчылар, баянчылар булганда бәйрәм тагы да күңеллерәк төсмер ала, җырлар-биюләр белән үрелеп бара. Көннең кайсы вакыты булуга карамастан, хужалар Әрәпә жыючыларны бик теләп каршылыйлар.

Авыл яшьләре Әрәпәне кичке якта жыйлар. Араларында гармунчылар, баянчылар булганда бәйрәм тагы да күңеллерәк төсмер ала, җырлар-биюләр белән үрелеп бара. Көннең кайсы вакыты булуга карамастан, хужалар Әрәпә жыючыларны бик теләп каршылыйлар.

Әрәпә жыелып беткәч, яшьләр бергәләшеп болынга, Калатауга, яисә Каран башы чышмәсе буена киләләр. Анда учак ягып жибәрәләр, бер казанда йомырка пешә, икенчсөндә ботка яки шулпа кайный, самавыр да үз җырын җырлап шаулап утыра. Шуннан китә уеннар: «Капкалы», «Күз кысышлы», «Сигезле», «Парлашу» һ.б. Әнә шулай таңны каршылап, яшьләр өйләренә таралалар.

Инде асыл эчтәлеген жуйса да, үзенең кабатланмас рухы, төсмере булган «Әрәпә», буыннан-буынга күчеп, әнә шулай, авылда күңелле ыгы-зыгы тудырып, көнкүрешебезнең яме-бизәгә булып яши бирә.

Миләүшә СӨЛӘЙМАНОВА,
Сарман районының Каташ-Каран
төп гомумбелем бирү мәктәбе директоры.



Фотолар Каташ-Каран Мәдәният йорты директоры Әлфия Рәшит кызы Гәрәевадан алынды.



Сабан туге



НИНДИ ТҮЙ?

Сабантуй. Бу – бары күңел ачу, бәйрәм итү генә түгел. Гыйбадәт, сәнгать һәм уен чыганагы бер: шатлык яисә кайгы изһар итү. Уен дигәне спорт, музыка һәм биюне дә эченә ала. Ат чабышы, көрәш, сабантуй бүләкләре-бәйгеләре өчен күрекле тукумалар хәстәрләү, нәкышләнгән йомырка белән балаларны бүләкләү, курай моңнары – боларның барысы да тереклекнең рәхәтен изһар итә торган сәнгать системасы.

Бакый Урманче



Татар халкының милли бәйрәме Сабантуйның, билгесез заманнарда бирле күчмә һәм утрак тормыш мәдәниятләре синтезы буларак, тарихның сикәлтәле борылышларына карамастан, XXI гасырга кадәр килеп ирешкән күркәм йола бәйрәме икәнә безгә ях-

иң үзенчәлеклесе – Сабантуй бәйгеләрендә катнашучыларга бүләк булдыру максатыннан сөлге/бирнә/яулык/кыйбый/әрәпә жыю йоласы. Әлеге йолага, билгеле бер төбәк урынчылыклында, жирле йола гадәтләре дә өстәлеп үткәрелә килгән. Әйтик, Сабарайонының Кече Шыңар һәм Олы Шыңар



шы мәғлүм. Сабантуй, башлыча, татар авылларында, бигрәк тә Казан артында, аграр тормышның аерылгысыз бер күренеше буларак, үзенә генә хас структур элементлары, ышанулар системасы белән XX гасырның 20-30 елларына кадәр үзгәрешсез үткәрелеп килгән. Төп структур элементлары буларак, беренче очракта без әлеге бәйрәмгә бәйле кайбер йолаларны күз алдына китерергә тиешбез. Шуларның

авылларында, бирнә жыю йоласы комплексында, Сабантуйга бер көн кала бирнә төбәсе пешерү йоласы да үткәрелә. Шунда да искәртәргә кирәк, Сабантуйга бүләк жыю йоласы татар милләтенә бар этник төркемнәренә дә хас күренеш түгел. Мәсәлән, Түбән Новгород һәм башка өлкәләрдә яшәүче мишәрләр өчен «сабантуй» төшенчәсе мәйданда үткәрелә торган бәйгеләр бәйрәменә аңлата. Себер татарларында (сүз жирле



халык турында) Сабантуй бәйрәме бөтенләй үткәрелмәгән. Моның сәбәпләре аларның этник чыгышларында, климатик шартларында, мәдәни традицияләрендә ята.

Инде Сабантуйның шәһәр мәдәнияте структурасына кагылышлы тарихына күз салыйк.

Мәгълүм булганча, Казанда Сабантуй XIX гасырның икенче яртысында гына үткәрелә башлый. Моның төп сәбәпләренең берсе – моңа кадәр авылларында натураль хужалык белән көн күргән крестьян катламының, татар буржуазиясе формалашу процессында актив катнашып, аякка шактый нык басып килгән сабын житештерүче, күн эшкәртүче, тукума тукучы татар фабрикантларына ялланып эшли башлавы. Нәтижәдә, әле генә шәһәр кешесенә әверелгән татарлар, шул исәптән зыялы катлам вәкилләре, фабрикантлар, үз ара аралашу-күчел ачу, үз яклары батырын Сабантуйның иң абруйлы бәйгесе – көрәштә сынау, туған төбәк исемең татар дөньясына ишеттерү теләге белән Сабантуйлар оештыра башлыйлар. Чыгымнарны, әлбәттә, чорның татар эшмәкәрләре күтәрә. Моның белән махсус оештырылган Сабантуй идарәсе шөгыльләнә, идарә бәйрәмгә тотылган акчалар буенча жәмәгатьчелек алдында хисап тотта. Нәкъ менә шушы вакытлардан моңа кадәр бары тик авыл бәйрәме буларак кына аңланган Сабантуйга житди үзгәрешләр кертелә башлый. Төп үзгәрешләр: жир эшкәртүгә бәйле булган традицион ышанулар системасы төшеп кала, бирнә жыю йоласы түктала, Сабантуйда төрле төбәкләрдән үз традицияләре белән килеп, үзгә бер конгломерат булып оешкан татарлар катнашуына бәйле рәвештә, әлеге бәйрәм беркадәр тамашага йөз тотта башлый. Моңа кадәр авылларда бәйрәмне читтән генә күзәтеп торган хатын-кызлар, бала-чага өчен дә алдан эзерлек, осталык таләп итми торган бәйгеләр (чиләк-көянтә белән су ташу, капчык киеп йөгерү, йомырка салынган кашык кабып йөгерү һ.б.) кертелә башлый.

Хәллә крестьяннар һәм шәһәр байлары үзләренең атларын ат чабышында катнаштырган. Әлбәттә инде, әлеге Сабантуйларда да төп урынны, һичшиксез, көрәш биләгән. Көрәш карарга килүчеләрне майданга тәртип саклап сыйдыру, социаль статусларын исәпкә алып, тамашачыларга алдан үк урын эзерләү өчен, билетлар сату да оештырылган. Мәсәлән, Татарстан Фәннәр Академиясенең Г. Ибраһимов исемендәге Тел әдәбият һәм сәнгать

институты Мирасханәсендә күренекле татар язучысы Ф. Әмирханның Казан Сабан туенда төшкән фотосурәте саклана. Әлеге фотода көрәш майданы утыргычларының номерланган булуы бик яхшы күренә. Бу чорларда Казан Сабан туе татарның иң яхшы көрәшчесен, бүгенге тел белән әйтсәк, абсолют батырын билгеләү чарасы буларак та аңланган. Мәсәлән, урысның күренекле көрәшчесе Иван Максимович Поддубный үзенең осталыгын империянең иң зур циркларында күрсәтә алса, татар көрәшчесе өчен иң зур арена Казан Сабан туе майданы булган. Ул вакытларда көрәштә бары тик ике генә жиңүче – батыр һәм батыр асты гына билгеләнгән. Кайбер вакытларда Казан Сабантуйлары өчәр көнгә кадәр сузылган. Мәсәлән, XX гасыр башында Казанда чыгып килгән «Йолдыз» газетасының 1910 елның 30 май, 1 июнь саннарында Бәرزә авылыннан килгән Хафизуллалар Алачев исемле егетнең Казан Сабантуеның беренче көнендә үк 52 көрәшчене калак сөягенә салып, батыр калуы турында бик тәфсилләп сөйләгән («Түгәрәк уен», № 3, 2018). Хафизуллалар үзенең хас алымы белән, үзеннән әллә никадәр авыррак гәүдәле көрәшчеләрне дә жиңә алуы белән халыкны «аһ!» иттергән. Сабантуй көрәшен бүген профессиональ спорт төренә әверелгән көрәштән аерып торучы иң зур билге дә нәкъ менә шушы – батырның бар көндөшләрен жиңәргә тиешлек кагыйдәсездер, мөгаен. Кызганыч, XXI гасыр Сабантуе көрәшен профессиональ спорт бәйгесе дип тә, чын Сабантуй көрәше дип тә атап булмый. Аны атау өчен татар акылы әлеге сүзгә дә таба алмый ахры, бәлки табуны кирәк дип тә санамыйдыр. Моның сәбәпләре, бәлки, Сабантуй көрәшенең тамашачыны тартып торырлык рух һәм көч, дәрт, сәләт бәйгесе булудан әллә кайчан түктавындадыр...

Без югарыда XX гасырның 30 елларына очраклы рәвештә генә аерым басым ясамадык. Сабантуйга, халыкның дистәләгән гасырлар буена сакланып килгән гореф-гадәтләренә бик зур тәэсир нәкъ менә шушы елларда ясала. Аның объектив сәбәпләре бар. Сәбәпләр асылында илдә мәдәни үзгәртеп коруларның бик масштаблы баруы белән беррәттән, башка төрле фикер йөртү тыелуы да ята. Совет язучыларының 1934 елда үздырылган беренче съезды карарлары әлеге процессларның колачын киңәйтә генә. Шушы елларда халык ижаты әсәрләренә беркадәр ревизияләр ясала, бер төркем (мәсәлән, тарихи дастаннар, җырлар, кайбер бәетләр)



феодализм калдыклары дигән ярлык белән бөтенләй тыела (ул еллар тарихына кереп калган «Жидегәнчеләр» эшенең бер канаты да шушы идеология белән бәйлә). Ә инде йола ижаты халыкның рухын күтәрүче, аңын «үстерүче» идеологик корал буларак аңлана башлый. Сабантуй татарларга коммунистик рухны сеңдерү өчен иң кулай идеологик корал дип табыла, һәм аның эчтәлеген белән идарә итү вазыйфасы коммунистларның жирле партия оешмалары секретарьларына йөкләтелә. Шушы елларда акрынлап шәхси



милек, ягъни ата-бабадан килгән чәчүлек жирләре, печәнлек болыннары уртак милеккә – колхоз милкенә әверелә. Сабантуй, йола бәйрәме булуыннан туктап, башлыча, авыл батырларын билгеләү, авылдашларны очраштыру бәйрәменә әверелә. Элек Сабантуй көнен, жирнең орлык чәчүгә бәйлә житешүенә карап, авыл картлары билгеләсә, хәзер партоешма бюросы хәл итә башлый. XX гасырның икенче яртысында Коммунистлар партиясенең ТАССР өлкә комитеты идеология бүлеген «Сабантуйны ничек үткәргә» дигән юнәлештәге күрсәтмәләрен берсә артыннан берсә бастырып, таратып кына тора. Шушы ук елларда Сабантуйларны үткәргү тәртибе беренче чиратта үткәргү көнен регламентлаштыруга юнәлтелә. Ул, кыр эшләре тулысы белән тәмамланып беткәч, июнь аеның соңгы жомгасы, шимбәсә, якшәмбесенә туры китерелә. «Сабан туге — хезмәт туге» дигән лозунг халык аңына актив сеңдерелә. Шушы ук елларда Сабантуйларга

пролог өлешләре дә кертелә (ләкин әлеге алар хәзерге кебек театральләштерелгән хореографик композиция кыяфәтендә түгел әле). Аларда өстенлек механизаторларга, яхшы савымчыларга, жыйнап әйткәндә, авыл эшчәннәренә бирелә. Алар катнашында парадлар оештырыла, партия оешмасы кирәк дип тапкан лозунглар язылган плакатлар, транспарантлар Сабантуй майданнарын бизи башлый. Эчтәлек асылына жир кешесен – колхозчыны зурлау салына. Майдан башланганчы 40-50 минут тирәсе колхоз алдынгыларын котлаулар, аларга бүләкләр тапшыру оештырыла, партиянең халыкка хезмәткә өлкәсендәге уңышлары житкерелә. Көрәш батырының колхозчы гына түгел, алдынгы механизатор булуы тагы да мәслихәт күренә. Элек-электән килгән йола буенча Сабантуй батырына бирелә торган төкә янына йорт жиһазлары, көнкүреш товарлары да куела башлый. Акрынлап төкәнең абруе төшөп, ул түбәнрәк дәрәжәгә бүләккә әверелә бара. Кытлык товарлар – суыткыч, «Урал», «Иж-Юпитер» мотоцикллары кебек бүләк алу, әлбәттә, батыр өчен мәртәбә санала башлый.

XX гасырның 90-еллар башында, Совет иле таркалганнан соң, Сабантуй тагын да колачлырак үзгәрешләргә дучар ителә башлады. Иң аянычы: ул үзгәрешләр әле һаман да дәвам итә бирә.

XXI гасыр Сабантуе элекке рухын шактый киметеп, бик аз гына милли төсмерләр сибелгән тамаша – шоу программаларына кайтарып калдырыла килә. Иң аянычы шул, Татарстан территориясендәге татар авылларының 57% нда (2015 елгы саннар) Сабантуйлар инде үткәрелми. Сәбәпләре – авыл жирлегенә идарәләрендә Сабантуйга тотарлык акча булмау, авылларның кечерәя баруы. Кайбер жирлек башлыклары әйтүенә караганда, алар жирлек бюджетиннан район Сабантуе үткәргү өчен күпмедер күләмдә акча китереп бирергә мәжбүрләр. Нәтижәдә, Сабантуйлар авыл жирлегенә үзек авылында гына үткәрелә башлады. Соңгы елларда исә, гомумән, 3-4 авыл жирлегенә бер Сабантуй үткәргү традициягә кереп бара, ә бу 14-15 авылга бер майдан дигән сүз. Гадәттә, Сабантуй үткәрелә торган авылда инвестор була, һәм предприятие бюджетиннан жыйналган бүләк төшү авыл халкына китә. Әлбәттә, 15-20 чакрым тирәсе ераклыкта урнашкан авыл кешесен үзенә чит-ят авыл Сабантуена барырга атлыгып тормый.



Бүгенге көндәге тагын бер четерекле мәсьәлә – Сабантуйларны үткәрү вакыты. Совет илендә XX гасырның 60 нчы еллары башында Сабантуйларны Татарстанның барлык территорияләрендә билгеләнгән бер вакытта үткәрү гадәте кертелгән булса, ул әле дә дәвам иттерелә. Элек Өлкә партөөшмасы бюросыннан килгән Указ хәзер Президент тарафыннан бирелә. Беренче карашка каршылык юк кебек. Ләкин бу бары тик беренче карашка гына. Мәгълүм булганча, Татарстанның шактый күп авылларында, шул авыллардан чыккан эшмәкәрләр, кайбер очракларда авыл фермерлары, халык күңелен күрү өчен, савап яисә беркадәр зәкят тә булсын дип, үзләре теләгән вакытта Сабантуйлар үткәрәләр. Ул Сабантуйлар, Указны бозмас өчен, әллә нинди исемнәр астында (Авылдашлар очрашуы, балалар Сабантүе, Жыен һ.б.) уздырыла. Оештыручылары да авыл халкы үзе, бирнәсен дә бергәләп жыялар. Бәйрәм асылы белән чын авыл Сабантүена туры килә, ләкин бит аның исеме башка.... Бу проблемадан чыгу юлы, әлбәттә, Сабантуйларны Указсыз гына үткәрү түгел. Указ да булсын. Указ нигезендә мәйданына Бәр меңнән артык халык жыя торган зур Сабантуйларга беркадәр тәртип кертәп һәм оештыру кагыйдәләрен, таләпләрен үтәп була. Мондый зур Сабантуйлар – муниципаль районнарның үзек мәйданнарында үткәрелә торган бәйрәмнәрдән. Шунлыктан Указ кысаларында район үзәкләре Сабантуйларын гына регламентлаштырып, авыл Сабантуйларын 131нче федераль законга туры китереп, районнарның жирле башкарма комитетларының үзләренә хәл итәргә тапшырсак, әллә ни каршылыкка кермәбез кебек. Әлбәттә, Сабантуйларны үткәрү көннәрен авыл жирлекләре алдан ук бер графика кертәргә тиештер анысы. Мондый Сабантуйларны үткәрүнең бар төрлипләре районнарның жирле норматив актлары кысаларында хәл ителә алыр иде.

Муниципаль районнарның үзек Сабантуйларына кагылышлы тагын берничә борчулы мәсьәлә бар. Шуларның берсе – әлеге Сабантуйларда татар теленең кулланылыш дәрәжәсе. Мәсәлән, Питрәч муниципаль районы Сабантүе мәйданының төп капкасына кәргәндә, бәйрәм белән котлау сүзләреннән гайре, татар телендә башка гыйбарә күренми диярлек. Төп трибуна каршындагы лозунглар да бары тик рус телендә. Сәгать ярымга сузылган ачу тантанасы да башлы-

ча рус телендә алып барыла. Пролог өлешенең дә 20-30 проценты гына татар телендә. Ярыш-бәйгеләр рус телендә бара. Ул гына да түгел, район халкын Сабантуй белән котлап килгән дәрәжәле кунак та (2018 елгы Питрәч Сабантүена Дәүләт Советы депутаты Сәрия Сабурская килгән иде) тәбрикләү текстын рус телендә язылган кәгазьдән укып чыкты. Фонограмма астында чыгыш ясаган татар эстрадасы артистлары да халыкка мөрәжғәтьләрен рус телендә жиктерде. Әлбәттә, бу бик аяныч хәл. Без, Сабантуйларны дөньяның әллә кайсы дәүләтләрендә, Рәсәйнең ничә дистә регионнарында татар халкын таныту, телебезне саклау максатларыннан чыгып үткәрәп килгән вакытта, Татарстанның үзендә аңлаешсыз күңел ачуга, теге яисә бу артистның чыгышын бушка карап кайтуга корылган чаралар үткәрәп азапланабыз. Сабантуйның асылын тәшкил иткән бәйгеләр – капчык сугыш, колгага үрмәләү, гер күтәрү, тауга йөгерү, чиләк-көянтә белән чабулар, капчык киеп йөгерүләр дә хәзерге район Сабантуйларында инде оештырылмыйлар дияргә була. Алар урынына чирәмдә чаңгы ярышлары, күмәкләшәп «чирәм хоккей»нда катнашу, ярымшәрә ирләрнең тайгак булсын өчен май сыланган ясалма тауга үрмәләве, берәр метрлы кеды яки ластылар киеп чабу ише кәмитләр тәкдим ителә. Әлеге бәйгеләрдә, башлыча, берәз кызмача ир-атлар, ханымнар катнаша. Ә үзәбез «Сабантуй мәйданнары эчәмлексез территория» дип сөйли торабыз...

Балалар мәйданчыкларының аерым оештырылмасы, балалар бәйгеләрендә куркынчсызлык кагыйдәләренең саклануын тәмин иткән урыннарның бик аз булуы да Сабантуйларның бүгенге көн таләпләренә туры китереләп бетмәвен күрсәтеп тора. Оештыручыларның жавабы бер: «Балалар өчен батутлар, кабаттылган таулар бар, атаналары шунда алып барсыннар»... Бу инде бәйрәмнең исеме белән жисеме бер-берсеннән һаман ерагая баруының тагын бер дәлиле.

Татарстанда уздырыла торган район Сабантуйларында елдан-ел «мөгезләр чыгару» да бәйрәмнең милли йөзен бозуга шактый зур этәргеч булды. Хәзер район башлыгы, аның командасы үз алдына милли горейфне саклау максатын түгел, «безнең Сабантуйның башкаларныкыннан аерылып торучы «фиш-касы» булырга тиеш» дигән максат куя. Нәти-



жәдә, Сабантуйга килүче халыкны чегәннәр жыр театры, татар калфагы, түбәтәе кигән негроид расалы халык вәкилләре, пионер галстуклары таккан кыска итәкле яшь кызлар, тагын әллә нинди галәмәтләр каршы ала. Ни аяныч, хөкүмәт вәкилләрен, Дәүләт Советы депутатларын да шушылай ук каршылылар, аларның моңа бер генә дә исләре китми...

Сабантуйларның абруе кимүенә, чыгымнарының чиксез арта баруына китерә торган тагын бер күренеш – район башлыгы чакырып китергән махсус кунакларны кабул итү (зурлап табын артында кунак итү, киткәндә бүләкләр бирү). Әлеге материалны әзерләгәндә, Казан тирәсенә урнашкан берничә район хакимияте администрациясендә эшләүчеләр (әлеге табыннарны әзерләүче хезмәткәрләр) белән аралаштык. Баксаң, Сабантуй башланыр алдыннан әзерләнгән чәй табыны белән төшке аш табыннарының бәясе кеше башына бишәр меңнән дә ким чыкмый икән... Район башлыгының абруе, аралашу даирәсенә карап, кунак табыны 80 кешедән алып 400 кешегә кадәр житәргә мөмкин, чөнки кунаклар парлап, еш кына гаиләләре белән чакырыла. Ул кунаклар Сабантуйның, кирәклегә аңлашылып бетмәгән парадлары, прологлары, бүләкләүләре каралып беткәч, дәрәсрәгә, район башлыгы бушауга, табын артына кереп утыралар. Алар өчен биредә аерым мәжлес бара. Кунакларга Сабантуй мөһим түгел, аларга район башлыгының күңелен күреп, әлеге чарада аңа кирәк сүзләренә житкерү мәслихәт. Кунакларга бүләкләр дә мулдан әзерләнә. Якинча исәпләгәндә, стандарт бүләк пакеты шулай ук ким дигәндә 5 мең сумлык күчтәнәчләр белән тугырыла. Нәтижәдә, Сабантуйга дигән чыгымнар бермә-бер арта. Чакырылган кунаклар өчен Сабантуй район хакимияте башлыгы бәйрәменә әверелә, ә ул бәйрәмнең чыгымнары миллионнар белән исәпләнә.

Соңгы елларда «Сабантуйларның кызыгы бетте» дигән сүзгә бик еш ишетергә туры килә. Чыннан да, район Сабантуйларына халык, башлыча, теге яисә бу эстрада артистының чыгышын тыңларга, бераз «әйләнеп керергә» дип кенә чыга. 2018 елда уздырылган Казан шәһәре Сабантуена, кеше аз булачагын алдан чамалап, шәһәрнең урта гомум белем бирү мәктәпләре укытучыларын (һәр мәктәптән 7 шәр укытучы), балалар бакчалары тәрбиячеләрен мәжбүри разнарядка белән чыгардылар. Шушы уңайдан үзеннән-үзе

«Мондый Сабантуй нигә кирәк?» дигән сорау туа. Бәлки Мирный бистәсендә үтә торган, берничә кат тимер киртәләр белән әйләндерелгән Сабантуйны, жыйнак кына итеп, туристларга, Казан кунакларына татар, рус, инглиз телләрендәге махсус программалар белән әзерләп үткәрептергәдер?

Ни аяныч, Сабантуйның бизәгә булган көрәш тә хәзер татар рухын күрсәтә торган бәйгә түгел. Безнеңчә, төп сәбәп – Сабантуй көрәше белән спорт ярышын бер дип карау. Спорт төре буларак, татарча көрәшнең үз кагылдалары, үз тәртипләре бар. Әлеге кагылдаларны саклап, ярышларның гадел үтүен тәмин итүче судьяларыбыз да бар, шөкер. Йола буенча, Сабантуй көрәшендә өченче урынга лаек көрәшчеләр билгеләнми, анда батыр һәм батыр асты гына тәгаенләнә. Сабантуйларда берәүгә дә бил бирмәгән батырны бәяләү – әлеге милли бәйрәмбезнең дәрәжәсен, халыкның какшамас рухын чагылдыручы иң мөһим күрсәткеч ул. Бүген исә бездә ситуация шактый кытыршы. Әлеге кытыршылыкның бар картинасын 2018 елда Чебоксар шәһәрәндә уздырылган Федераль Сабантуй көрәше батырына бүләк (автомобиль) бирүдә килеп чыккан гауға ачып салды. Бу турыда вакытлы матбугатта шактый саллы гына язмалар да күп булды. Сайтларда китерелгән материаллардан көрәшчеләрнең Татарстандагы район Сабантуйларын территорияләргә бүлеп, теге яисә бу күренекле көрәшченең, әлеге Сабантуйда катнашмавы бәрабәрәнә, яланган машинадан процентларны кайтару гадәтләре турында да укырга мөмкин.

Эшләр алга таба да болай барса, Сабантуебыз киләчәктә үз йөзен тулысынча югалтып, бик зур чыгымнар белән үткәрелә торган шау-шулы тамашага гына кайтып калырга да мөмкин.

Фәнзилә ЖӘҮНӘРҮБА,
филология фәннәре кандидаты, доцент

Р. Мөхәммәтҗанов фотолары.





Милләтне фән белән күтәрүче галим

Татар фән дөньясында энциклопедик гыйлемгә ия булган шәхесләр күп булмаган, хәтта, алар йөз елга бер генә туганнар дияргә дә була. Шундыйларның берсе XIX гасыр ахыры – XX гасыр башында яшәгән гаять киң эрудицияле галим Риззәтдин Фәхретдин булса, хәзерге заманда исә, лаеклы рәвештә, күренекле археограф, әдәбият галиме, лингвист, фольклорчы, текстолог, тарихчы, этнограф, эпиграфист, педагог Марсель Әхмәтжанов исемен атарга тиеш булабыздыр.

Гыйнвар аенда Р.Фәхретдиннең 160 еллыгын билгеләп үткән идек, шушы көннәрдә филология фәннәре докторы, профессор Марсель Ибраһим улы Әхмәтжанов үзенең 80 яшьлек юбилеен каршылады. Әгәр дә фәнни эшчәнлекләрен тикшерсәк, бу ике шәхес арасында бик зур охшашлыklar күрербез...

М.Әхмәтжанов 1939 елның 26 мартында Лениногорск районы Шөгәр авылында дөньяга килә. Ерак бабалары исә Әтнә районы Олы Мәңгәр авылынан булган. Галимнең шәжәрәсе түбәндәгечә: Марсель бине Ибраһим бине Әхмәтжан бине Гайнетдин бине Галиәсгар бине Габдрәшит бине Мәслим бине Арслан бине Әбәк бине Жәбәк.

1943 елда Әхмәтжановлар гаиләсе Арча районы Яңа Кенәр авылына күченеп килгәнлектән, яшьлеге шунда уза. Кечкенә Мар-

сельны, жиде яше тулгач, ата-анасы Яңа Кенәрдәге урыс мәктәбенә бирә. Фәкать татарча гына фикерләргә өйрәнгән бала урысча укытуны кабул итә алмый, тора-бара ул бу мәктәптә укудан баш тарта. Икенче елга ата-анасы баланы татар мәктәбенә күчерергә мәжбүр була. Нәтижәдә, малай мәктәптән фәкать «бишле» билгеләре генә алып кайта башлый. Ул үзенең яштыкларыннан белемгә омтылуы белән аерылып тора. Мәктәптә укыганда иптәшләре хәтта «профессор» дип үрти башлыйлар (әлбәттә, уйнап әйтелгән сүзнең килчәктә чынга ашасын бу вакытта әле сыйныфташлары да, Марсель атлы малай үзе дә башына да китерә алмый).

1957 елда Яңа Кенәр мәктәбен тәмамлаганнан соң, тормыш йөген тарту өчен, уңи-гез яшьлек егет башкалабызның бер заводына гади эшче булып урнаша. Әмма белем алуга булган теләк үзенекен итә: 1963 елда ул Казан дәүләт университетының кичке бүлегенә укырга кереп, 1968 елда тарихчы белгечлеге алып чыга.

1972 елда М.Әхмәтжанов Г.Ибраһимов исемдәге Тел, әдәбият һәм тарих институтына аспирантурага укырга керә һәм тел белеме буенча (житәкчесе Фазыл Фәсиев) диссертация яклап, филология фәннәре кандидаты исеменә лаек була. Диссертацияне ул Казахстанның Алма-Ата шәһәрендә яклай.



М. Әхмәтҗановның шәҗәрәләр буенча язылган фәнни эше («Исследование татарских шеджере в историко-лингвистическом аспектах: (по источникам XIX-XX вв.)») галимнәр тарафыннан бик югары бәяләнгән.

Яшъ галимнең максатчанлыгын, тырышлыгын, фәнни куәтен күрәп, аңа Институтта эшкә калырга тәкъдим ителә.

Марсель абыйның зур казанышларыннан берсе – татарның борынғы шәҗәрәләрен эзләп табып өйрәнү һәм фәнни әйләнешкә керту. Галим совет идеологиясе шартларында кирәксезгә чыгарылган әлеге фәнни өлкәгә яңадан яшәтеп җибәрә, шәҗәрәләрнең гаять кыйммәтле чыганаclar булуын дәлилләп бирә. Русиядә генә түгел, хәтта бөтен дөньяда да татар шәҗәрәләрен аның кадәр яхшы белгән, җентекләп өйрәнгән кеше юк, дип әйтергә мөмкин. Соңгы берничә дистә елда халыкта шәҗәрәләр төзү эше жанланган, нәселне өйрәнү теләге арткан икән, монда, һичшиксез, М. Әхмәтҗановның да өлеше зур. Шунысы сөендерә: 2013 елда галимгә 10 китаптан торган «Татар шәҗәрәләре» дигән хезмәткә өчен Татарстан Республикасы Дәүләт премиясе бирелде.

Галим бөтен гомерен татар әдәбиятын, тарихын, традицион мәдәниятен өйрәнүгә багышлаган. Эшчәнлегә дәверендә ул, бер-

бер артлы фәнни экспедицияләрдә катнашып, археографик материал, ягъни борынғы кулъязмалар һәм сирәк басма китаплар җыеп, Институт мирасханәсә хәзинәләрен баеп тора. Әнә шул археографик материаллар нигезендә, Марсель Әхмәтҗанов «Татар әдәби мирасын өйрәнү проблемалары: әдәби чыганаclarны барлау, тикшерү методы нәтиҗәләре» дигән темага докторлык диссертациясен яклый. Әлеге хезмәтендә ул борынғы татар китабының тарихын ачып аналiz-лий; фәнни әйләнешкә яңа чыганаclar керте; борынғы татар әдипләре тарафыннан иҗат ителгән әсәрләрнең таралышын, яшәешен һәм система буларак чагылышын билгели; археографик материаллар системасының аерым әсәрләрнең язылу максатларын ачу-га ачкыч икәннән дәлилли; татар шәҗәрәләре системасы борынғы әдипләрнең тормышын өйрәнүгә әһәмиятле чыганаclar икәннән исбатлый; татар кулъязмалары битләрендә моңа кадәр мәгълүм булмаган яңа әдәби жанрларны ача; әдәбиятыбыз тарихында билгесез, яки аз билгеле булган шагыйрьләрнең мирасларын фәнни әйләнешкә керте; йөзләгән кулъязма текстларны хәзерге графикага күчереп, текстологик яктан эшләп чыга; борынғы язма чыганаclar текстларын тарих белән, башка тарихи чыганаclar белән тыгыз бәйләнештә өйрәнү методи-

касын эшли; яңа әдәби ядкарларне башка кардәш әдәбиятлардагы версияләре белән бәйләнештә һәм чагыштырып өйрәнү методикасын мисалларда күрсәтә. М. Әхмәтҗановның диссертациясе нигезендә язылган «Татар кулъязма китабы» (2000) гуманитар өлкәдә эшләүче һәр галимнең диярлек өстәл китабына әверелде.

Татар әдәбиятының XVII – XIX гасырлар тарихы М. Әхмәтҗановка кадәр җитәрлек дәрәҗәдә өйрәнелмәгән, бу озын тарихлы дәверне тулырак ачу өчен басылып чыккан әдәби ядкарларнең текстлары гына җитми иде. Шунлыктан галим, борынғы кулъязма китапларның

Остазым белән
фәнни экспедициядә.



һәм документларның әдәбиятыбыз тарихын өйрәнү өчен кыйммәтле булуын аңлап, татар әдәбияты тарихын яңа фактлар, чыганаclar, әсәрләр белән баeтты, тулыландырды. Мәсәлән, XVIII йөз татар әдәбиятына багышланган хрестоматияләрдә урын алган әсәрләрнең күбесе аның тарафыннан табылып, әзерләнеп, текстологик яктан эшләнеп укучыларга тәкъдим ителде.

М. Әхмәтжанов борынгы халык авыз ижааты ядкарьләрен халыкка кире кайтару өлкәсендә дә бик зур эш башкарган кеше. Аның «Каһарман Катил. Дастан», «Угызнамә» (1998), «Дастаннар ватаны» (1999) исемле китаплары зур популярлык казанды. Аларда фәндә әлегә билгеле булмаган әсәрләр текстологик эшләнеләп, гарәп графикасыннан кириллицага күчереләп, киң жәмәгатьчелеккә тәкъдим ителде.

Галимнең меңләгән тираж белән 1991 елда басылып чыккан хезмәте – «Төш юрау китабы» да халык арасында зур популярлык казанды. «Татар халкының борынгы ырым-арбаулары һәм төрле фалнамәләре» (2012) дигән китапта галимнәр, шулай ук киң катлам укучы тарафыннан көтеп алынды. Әлегә китапка борынгы кулъязмалардан чүпләп алынып, текстологик эшләнеләп, гарәп графикасыннан кириллицага күчерелгән, мәхәббәттә уңышка ирешү, бозулардан, дошманнардан, чирләрдән саклану өчен укыла торган 130дан артык (алар XVIII-XX гасырларга карый) ырым текстлары китерелгән. Моннан тыш, бу хезмәттә төш юрау тәгъбирләре, календарь фалнамәләре, табигать сынамышлары да урын алган. «Татар археографиясе. Татар халкының кулъязма тыйб хәзинәсе мирасы» (2016) хезмәтендә Марсель абый укучыларны үзе туплаган бай милли медицина мирасыбыз белән таныштырды. Моңарчы бу өлкә фәнни яктан бөтенләй өйрәнелмәгән иде. Галимнең фәнни экспедицияләрдә табылган археографик материалларының фәнни тасвирламаларын үз эченә алган уңа якин китабы (ул аларны үз хисабына бастырып чыгарды) яшь галимнәр өчен менә дигән методик ярдәмлекләр булып тора.

Марсель абый татар эпиграфикасын өйрәнү өлкәсендә дә зур көч куйган. Узган гасырның 70 нче елларынан башлап системалы рәвештә экспедицияләргә чыга галим. Һәм Татарстанның барлык районнарында диярлек, барлык чиктөш республикаларда, Санкт-Петербург, Оренбург, Чиләбе, Касыйм, Екатеринбург, Уфа, Троицк шәһәрләрендә халкыбызның ташъязма мирасын бөртекләп

жыя. Нәтижәдә бер-бер артлы «Үлгәннәрнең каберен бел» (2000), «XVII-XVIII гасыр татар ташбилгеләре» (2011), «Ташбилгеләргә язылган татар әдәбияты үрнәкләре» (2011), «Татар археографиясе. Татар эпиграфикасын өйрәнү дәверендә тупланган зират культурасы хакындагы кайбер материаллар» (2013), «Татарстандагы татар зиратлары ташбилгеләре язмалары» (2016) кебек бибәһа китаплары дөнья күрә. Галимнең татар мәдәниятенә борынгы традицияләрен өйрәнүгә багышланган бу хезмәтләрендә мәдәниәтебезнең күп гасырлар буе тарихи үсеше киң географик майданнарда яшәгән халкыбызның милли үзенчәлекләренә басым ясап күрсәтелгән.

Зиратларда билгә кадәр үскән үләннәр, ташландык каберләр иңгәннән соң барлыкка килгән чокыр-чакырлар арасында борынгы кабер ташларын эзләп йөрү олы яшәткә галим өчен генә түгел, яшьләр өчен дә бик кыен икәнлеген һәр эпиграфист белә. Әлегә эшкә фәкать татар фәненә һәм халкына фидакарьләрчә бирелгән шәхесләр генә тотына ала.

М. Әхмәтжанов татарның тарихын һәм этнографиясен өйрәнүдә зур хезмәт куйды. Ул, күпсанлы язма чыганаclar нигезендә, Алтын Урда, Казан ханлыгы, Касыйм ханлыгы, Нугай урдасында яшәгән татарларның этник тарихын ачты, «Меңгеллек татар нәселе» (2000), «Нугай урдасы: татар халкының тарихи мирасы» (2002, 2009) китаплары белән тарих фәне үсешенә зур өлеш кертте, татар этногенезы тарихын дәрәс юлга салды. Шулай ук галим игътибарын хәзерге Татарстандагы аерым төбәкләргә дә җентекләп өйрәнүгә юнәлткән, мәсәлән, «Олы Мәңгәр авылы тарихы» (2000), «Ахун авылының шәжәрә китабы» (2006) һ.б.

Олуг галимебезнең бүгенге көндә илләгә якин китабы дөнья күргән, меңгә якин фәнни, фәнни-популяр һәм публицистик мәкаләләре басылып чыккан. Марсель Әхмәтжанов – Г.Ибраһимов исемендәге ТӘНСИ һәм КФУ-да диссертацияләр яклау Советы әгъзасы, Халыкара төрки академия академигы, Кол Гали исемендәге Халыкара премия лауреаты, Татарстанның атказанган фән эшлеклесе, хезмәт ветераны. Галимебез бүген дә сафта – зур иҗтиһат белән фәнгә, милләткә хезмәт итә. Без аңа исәнлек-саулык, иминлек, яңа фәнни ачышлар теләп калабыз!

Айдар ГАЙНЕТДИНОВ,
филология фәннәре кандидаты.



Татарлардагы кайбер күрәзә ысуллары

Адәм баласы, уйлый башлаганнан бирле, үзе белән тирә-як табигатьнең, галәмнең үзара бәйләнеше барлыгы турында генераль фикергә килгән. Күпчеллек күзәтүләр, тәҗрибәләр нигезендә вакыйгалар, күренешләрнең бер-берсенә бәйле логик бәйләнеше барлыгын исбатлаган. Адам баласының шушы аналитик фикерләү нәтижәсендә туган күпчеллек тәҗрибәләре нигезендә тупланган белемнәре катлаулы фаллар системасын төзгән иткән.

Татар халкының да төрки телле ерак балалары үзләре өчен төрле фал ачулар системалары иҗат иткәннәр. Аларның фал мирасы борынгы Азия һәм Якын Көнчыгыш цивилизацияләре казанышлары белән дә баеган, тулыланган.

Фал ачуларның ысуллары бездә күп төрле булган, аларга реалистик күз белән караганда, без конкрет табигать һәм җәмгыять күренешләренә, аларның логик эзлекле әверелешләренә анализ нәтижәсендә туган информацияләренә күрербез.

Һәрбер авыруның башлангыч чорында төрле билгеләре булган кебек, табигатьтә, күк йөзгә күренгән, кеше тарафыннан гайре табигый саналган күренешләр дә (ай, кояш тотылулар, зилзиләләр, көчле яңгырлар, вакытсыз яшен, күк күкрәүләр) табигать закончалыклары нигезендә барлыкка киләләр һәм җирдә, кеше яшәгән табигый мохиткә тәэсир итәләр. Табигый үзгәрешләр билгеле биологик һәм иҗтимагый күренешләр белән дә тыгыз бәйләнгәннәр. Димәк, шуларның әверелешләренә нигезләнеп, фал ачуның рациональ нигезе барлыгы аңлашылса кирәк.

Татар телендә фал ачуны «багу», «күрәзәлек итү» диләр. Бу эш белән шөгылләнүчеләрне багучы, күрәзәче дип атайлар.

XX гасыр башында татар халкының бик бай, озын тарихлы фаллар системасы булган. Аларның бер өлеше – мәлхәмәләр, төш тәгъбирләре, йолдызнамәләр – кулъязма һәм басма китаплар рәвешендә язуга беркетелгәннәр. Икенче берләре телләрдә йөргән. Телләрдә йөргәннәр арасында шул ук төш

юраулар, һава торышы фаллары да булган. Моннан тыш һәрбер конкрет очракка фал ачу ысуллары һәм алар белән шөгылләнүче кешеләр булган. Соңгы төркемгә «Коръән» ачу, көзгедән карау, карта салу, төшлек салу, шырпы салу, борчак салу, гәҗит яндырып карау, комалак салу ысулларын һәм елның аерым вакытларында сынап беленә торган көннәргә кертергә мөмкин. Әлбәттә, фал ачуларның бер төре кара ышануларга әйләнә китә.

Татар халкының фал ачу ысулларын әлегә төпләп, система итеп карап өйрәнгән кеше юк. Бу өлкәдә Каюм Насыйри кебек галимнәрнең хезмәтләрендә аерым эпизодлар гына теркәлеп калган. Хәтта ки, татарда бүгенгә күндә ничә төрле фал ачу системасы булганлыгын кистереп әйтү дә кыен.

Фал ачу, күрәзәлек, багу кебек эшләр борын-борыннан килә. Ләкин алар җәмгыятьтә килеп туган иҗтимагый кризислар вакытында тагын да җанланып китәләр. Чөнки кризислар вакытында шәхес аеруча дискриминацияләнә, изелә.

Укучылар игътибарына тәкъдим ителә торган бу хезмәт фәнни-археологик экспедицияләр вакытында күзәтелгән материалларга нигезләнеп язылды, һәм ул тулылыкка, камиллеккә дегъва итми.

«Коръән» ачу

«Коръән» ярдәмендә фал ачу күренеше татарлар арасында элек еш очраган. Соңгы елларда безгә бу эш белән шөгылләнгән бер генә кешене очратырга туры килде. Ул – Казан шәһәрендә яшәүче Әминә апа Ильясова. Күрәзәче, ният кылып, «Коръән» китабын ача һәм андагы сүрәне, гарәпчә мәгънәсен аңлап, куелган сөальгә туры китереп, татарча шәрехләп чыга. Мондый ысул белән «Кыйсса-и Йосыф» һ.б. китаплар ярдәмендә дә фал ачу бар.

Көзгедән карау

Фалның бу төре Бөек Ватан сугышы елларында һәм аннан соңгы дәвердә киң таралыш алды. Көзгедән карау белән Әтнә



районының Яңа Кенәр авылында Сабира апа Мөхәммәдша кызы шөгильләнде. Ул апа 1960-еллар тирәсендә үк вафат булды. Кызганычка, аның фал ачу ысулы тәфсилләп язып калынмаган. Ләкин беркадәр сүзләре хәтердә сакланган. Атнаһның кайсыдыр көнөндә, төн уртасында, ул, сүрәләр укып, ут яндырып, чормада урнаштырылган көзгесә яһына менә. Көзгә яһында лампасын куеп, аңа карый башлай. Аһның сүзләренә караганда, көзгедә яһышы кызыксындырган көшөгә бәйлә галәмәтләр күренә торган булган.

Аһылда кемнәңдер хәбәрсез югалган вақытында, хатыһы үтенгәч, Сабира апа көзгегә карый һәм чокырга ике яктан балчык ишелгәнән күрә. Күрәзәчә моһы югалган көшенәң үлемәнә юрый.

Карта салу

Фалһның бу төрә күптәнән килә, бүгән дә карта салып фал ачуһы, багуһы көшәләр бар әлә. Ләкин аларһның багу принциплары язып алынмаган.

Төшлөк салу

Көшенәң күңелән борчыган мәсьәләнә, әеруча, көшә яһышларын ачыклау өчән «төшлөк салу» гадәтә әлегәчә сакланган.

Әлегрәк укымышлырак төш юрауһылар була иде, хәзәр алар бармы-юкмы – әйтеп булмый. Төш юрауһы көшә, куелган сәәльгә багышлап, мендәр астына төш юрау китаһын салып йоклай, күргән төшән куелган сорауга карата юрый.

Гәжіт яндырып багу

Сугыш вақытында аталарыннан, уларыннан, ағаларыннан, балаларыннан хәбәр көткән көшәләр гәжіт яндырып багып, күңелләренә юаныч табалар иде. Гәжіт төнгә сәгәт 12 дә ак мич фонһнда яндырыла. Ялһыннан мич стенаһына төшкән күлөгәләргә карап, яһыннарыһның «хәлләрен беләләр» иде.

Шырпы белән багу

Бу багуһның махсаты бары «әйә» яки «юк» дигән жаһаплар алу өчән генә.

Багу өчән санап тормыйча берничә шырпы алыһа һәм алар түбәндәгә рәвештә куела башлай: «әйә», «юк», «әйә», «юк»...



Әгәр шырпылар «әйә» белән бетсә, уңай жаһап, «юк» дигән белән бетсә, тискәре жаһап була.

Шырпы белән багу ысулы 1994 елда Яңа Кенәр авылында Ф.Каюмовадан (1912 ел туған) язып алынды.

Моннан тыш, халык арасында кара ышануларга (Казан арты ышанулары) нигезләнгән фаллар бар. Мәсәлән, тавык өтөч булып кычкырса, хужага зыян була. Моннан соң ул тавык буе белән сәкә тактасын үлчиләр, әгәр сәкә башына тавыкһның башы чыкса, тавыкһы сүялар.

Базарда ат сатканда, атһы йөгән саһын киәм итәгә белән тоткан хәлдә сатып алуһыга тапшыралар, югыһсә, сатучыда ат малы тормавы мөмкин, күл арты китә, дип ышаналар.

Атка икмәкнә пычак белән кисеп ашатырга ярамый, сындырып, кисәкләп ашатырга кирәк, югыһсә, ат кисәләп бетәр, дип ышаналар һ.б.



Марсель ӘХМӘТЖАНОВ,
филология фәннәре докторы, профессор.



Төш күрү. Төш юрау



2019 елның 15 февралендә Совет гаскәрләренең, ун ел дәвам иткән мөһшәрдән соң, Әфганстаннан чыгуына утыз ел тулды.

Кеше – Аллаһы Тәгаләнең иң сөеп яратканнарының берсе. Үл кешене бер генә жан иясенә дә насыйп булмаган могжизалар белән бүләкләгән. Шундый могжизаларның берсе – төш күрү – күпчелек очракта аерым шәхесләргә генә махсус аталган нинди дә булса бик мөһим информацияне иясенә җиткерү ысулы. Ләкин Аллаһы Тәгалә аны ни рәвешле тормышка ашыру юлларын бүгенгә кадәр сер итеп калдырган. Тиешле вакыт-сәгәте килеп җитми торып, кеше төш күрү, төш юрау серләрен ача алмаячак. Аллаһы Тәгалә хәтта, бу могжизаны катлауландыру өчен, кайбер кешеләргә фәлсәфи һәм гадәти төшләрне бер-берләреннән аеру сәләтен дә биргән. Фәлсәфи төшләр кешене, төрле катлаулы символлар аша, булачак мөһим вакыйгаларга әзерли. Мондый төшләрне бик гади генә итеп юрап булмый. Моның өчен инсани затка Аллаһы Тәгалә тарафыннан бирелгән иксез-чиксез вакыйгалар арасынан бу очракны аңларга ярдәм итә торган сим-

волларның серен чишү сәләтенә ия булырга кирәк. Шуңа булса кирәк, хәдискәрдә төш юраучыларны пәйгамбәрлек сыйфатларына ия булган затлар итеп бәялиләр. Гади төшләрдә исә кешенең көндәлек тормышындагы мәшәкатьләре кешенең зинһен эшчәнлегенә йокы халәтендә булганда да дәвам итә. Төш юраучылар мондый төшләргә аеруча игътибар итмиләр, төшкә ни кермәс дип кенә куялар. Гадәттә кеше бу төшләрне башка исенә дә алмый, үл аның хәтеренә кире әйләнеп кайтмый. Фәлсәфәле төшләр үзләренең серләрен шунда ук ачмаска да мөмкиннәр. Алар кешенең гомере буенча, вакыт-вакыт исләренә төшөп, бик озак еллар сер булып кала бирәләр.

Төш күрү – бөтен халыклар өчен уртак күренеш. Ләкин төшләрне дәрәс итеп юрау сирәк халыклар өчен, аерым алганда, бик тирән рухи мәдәнияткә ия булганнары өчен генә хас. Шундыйлардан мин, беренче чиратта, төрки халыкларны атар идем. Татарлар алар арасында аерым урынны алып тора.



Бик борынгы заманнарда бирле татарларда төш юрау традициясе яшәп килгән. Без, бала вакытларыбызда, йокыдан уяну белән, күргән төшләребез белән уртаклаша идек. Төрки дөньяга багышланган фәнни эшчәнлегем барышында мин бу гадәтнең борынгы төркиләрдән үк килгән яшәү рәвеше булганын аңладым. Дастан каһарманнары да, йокыдан уянгач, иң беренче итеп, күргән төшләре белән уртаклаша торган булганнар. Төшләренә махсус рәвештә күрү, аларның мәгънәләрен юрау себер татарлары арасында бүгенге көнгә кадәр аеруча киң таралган. Шушы көннәргә кадәр аларда сакланып калган «Кузы Көрпәч белән Баян Сылу» дастаныннан кыска гына бер өзек китереп китәсем килә. Кузы Көрпәч үзенәң ярәшкән ярын – Баян Сылуны эзләп, бик ерак юлларга чыгып китәргә жыена. Ул вакыттагы кешеләр, нинди дә булса бер мөһим эшкә тотынганчы, махсус төш күрә ала торган булганнар. Шушы төшне күрми торып, зур эшләргә тотынмаганнар. Зур сәфәргә чыгып китәргә дип жыенган улына әнисе: «Улым, китми тор, мин төш күрә алыым», – дип әйтә. Һәм ятып, аз гына черем итеп, төш күрә ала.

Әнисе улына мөрәжғәт итә:

– Бүген яман төш күрдем, балам,
Өйнең артында байтирәк күрдем, балам,
Өй өстенә йыгылдым, балам.

Ишекнең алдында сары йылан,
Юлыңа сузылып ята гуй, балам.

Кузы Көрпәч әнисенә әйтә:

– Бүген яман төш күрдем, әни,
Өйнең өстендә утыз бүрә, әни,
Утыз көтү бугай алар, әни.

Кырынң кырык бүрәсе, әни,
Алар кырык көтү кебек, әни.

Хәзерге вакытта, татарларда гына түгел, башка халыкларда да төш салу, төш күрү, төш юрау традициясе бетеп бара. Шулай булуга карамастан, хикмәтле төшләрнең серенә төшенү теләге кешеләргә беркайчан да тынгы бирмәчәк.

Беренче төш.

Абзарда бозауны бәйлә тоталар

1990 елның май башлары. Советлар Берлегенең дәүләт буларак яшәвенә санаулы көннәр генә калган заман. Бер гасырга якын ябулы торган тимер капкалар да ачыламыябылам дип торган көннәр. Төрәк дөньясын

өйрәнү вакыфы рәисе, данлыклы Туран Язган Казанда булганда, Милли мәктәпләр фәнни-тикшеренү институтын зиярәт итеп, мине, эшлекле сөйләшүләренә давам итәргә дип, үзләренә чакырып киткән иде. Советлар дәүләте тимер капкаларны болай гына ачып була торган итеп төземәгән икән. Чит илләргә чыгу өчен таләп ителгән рәсми чакырулар алдау өчен уйлап чыгарылган гамәл булып чыкты. Иң мөһиме, үзбездәң Чит илләр министрлыгынан рөхсәт визасы кирәк икән. Бу визаны алыр өчен синең кулыңда билет булу мөһим. Билеты булмаганнар белән сөйләшеп тә тормыйлар. (Шунысы гыйбрәтле: мондый башваткыч бары тик безнең ил өчен генә хас булган.)

Берничә айга сузылган «Кәжә белән кәбестә» әкиятә минем файдага тәмамланды. Минем өчен таныш булмаган бер кеше Мәскәүдән шалтыратты: «Сезгә Төркиягә чыгарга виза бирелде, ләкин ул кыска вакытлы. Сез бер көн эчендә илдән чыгып китәргә тиешсез». Мин Мәскәүдәге дусларыма шалтыраттым. Сөйләп бетергесез мажаралар кичеп, самолет китәргә дүрт сәгать калганда, мин Шереметьево һава алаңында басып тора идем инде.

Казаннан Мәскәүгә китәргә санаулы минутлар гына калганда, үзем эшләгән Милли мәктәпләр институтына кереп чыгарга туры килде. Кабул итү бүлмәсендә авылча итеп киенгән, берсе өлкән яшьтәге, икенчесе аннан шактый яшь ике хатын-кыз басып тора иде. Минем кем икәнәмне аңлагач, алар, бер-берсен бүлә-бүлә, үзләренең гозерләрен аңлата башладылар. Олырак яшьтәге апаның улы Әфганстанда ике ел хезмәт иткән икән. Илгә исән-сау кайтасы көннәренә минутлары белән санаган көннәрнең берсендә егет әфганлылар белән бәрелештә юкка чыккан. Малайдан хат килмәгәннән, хәрби комиссариаттан бернинди хәбәр булмаганына елга якын вакыт узган. Әле моннан ике-өч ай элек егетнең дәү әтисе төш күргән: боларның яз башында гына туган бозаулары югалган, имеш. Аны эзләп-эзләп тә таба алмаганнар. Шушы бозауны эзләп кайтып килгәндә, дәү әтисе бер сарайга юлыккан. Сарайда беркем дә юк икән. Бозау, бик тә нәүмиз кыяфәттә, бауга бәйләнгән килеш басып тора, ди. Бабай шул минутта уянып киткән. Дәү әнисенә: «Мин малайны таптым, ул әсирдә», – дигән. Шул ук минутта өйдәге бөтен кеше йокыларыннан сикереп торган. Якын туганнары, күрше-күләннәре жыелганнар. Бабай тиз ге-



нә райондагы хәрби комиссариатка йөгергән. Андагылар бабайны көлеп кенә каршы алганнар: «Әй, бабай-бабай! Әгәр дә һәр кеше һәр күргән төшен сөйләр өчен безгә килсә, без шуларны юрап кына утырыр идек. Оныгың турында бер генә хәбәр дә килгәнә булмады әлегә», – дигәннәр. Дәү әтисе, нәрсә эшләргә дә белмичә, өйләренә кайтып киткән.

Ике-өч атнадан соң дәү әтисе тагын төш күргән. Малайны әсирдән азат иткәннәр. Бозаулары башка терлекләр белән далада йөри. Ләкин аларга бик якин килми, кырый-кырыйда гына чемченеп йөри икән.

Аптырагач, егетнең әнисе белән дәү әнисе Казанга юл тотканнар, татар газеталарында, радиокомитетта, тагын әллә кайларда-әллә кайларда булганнар... Әлбәттә, алар да нәрсә әйтсеннәр. Кемдер аларга безнең Институтның адресын биргән, барып карагыз әле, дигән. Бу хәл мине бөтенләй аптырашта калдырды. Мин дә шул бер сүзне сөйләргә мәжбүр булдым. Шулай да, аларны аз гына булса да юатыйм дип, «сез мөрәжәгать иткән кешеләр ярдәм итә алмаса, Аллаһы Тәгалә бар бит. Ул сезне ярдәменнән ташламас», дидем. Аларга бернинди дә ярдәм итә алмавыма бик борчылдым.

Төркиягә чакырылуымның максаты – дөньядагы төрки телле мәктәпләр өчен уртак уку планнарын төзүдә катнашу. Элеккеге Советлар Берлегеннән, шулай ук Ирак, Сирия, Иран дәүләтләреннән килгән белгечләр белән, иртәдән кичкә кадәр, барлык төрки халыклар өчен үрнәк була алырлык уку планын төзибез. Бик тә киеренке эш белән үн көн вакыт үткәнә сизелми дә калды. Өйлә ашы вакытында Туран Язган, бик серле генә итеп, икебезнең бер жыелышка китчәгебезне хәбәр итте. Кая баруыбыз да сер булып калды. «Баргач күрерсең» дигән җавабы белән чикләнде. Вақыф каршында торган үтә дә «текә» машинасының руленә дә үзе генә утырды. Аның машина йөртүе бик сирәк очракларда гына була торган иде.

Без 30-40 минуттан соң Стамбулның үзек мәхәлләләренең берсендә урнашкан бик тә зиннәтле Мәдәният йорты каршысына килеп туктадык. Керү ишекләре янында полицейскийлар белән сәеррәк милли киёмнәр кигән кешеләр керүчеләрнең кемлекләрен (документларын) тикшереп торалар. Туран Язган белән икебезне дә бик тә дәрәжәле кешеләр янындагы беренче рәткә утырттылар. Залдагы кешеләрнең үзара, төрек теленнән тыш, мин моңарчы ишетмәгән телдә сөйләшүләренә

игътибар иттем. Төрөк һәм татар сүзләрендә [а] авазын [о] белән алмаштыруларынан боларның фарсы телендә яки аңа охшаш телдә сөйләшүләрен аңлап алдым.

Биредә Әфганстаннан күчеп килгән жәмәгать, сугыш тәмамланганнан соң, килчәк яшәешләрен ничек итеп җайга салу турында фикер алышалар иде. Тупланты шактый дөвам итте. Аңлавымча, монда катнашучылар да бер-берләрен кабатлаган фикерләрдән арганнар, туйганнар иде. Менә бер заман туплантыны алып баручы рәис, урыныннан торып, трибуна артына килеп басты, үз телендә нәрсәдер сөйләде, сүз азагында минем исемне, фамилияне нәкъ татар телендәгечә, шул кадәр саф итеп әйтте, көтмәгәннән йөрәгемне без белән кадаган кебек булды. Чыгыш ясаучыларның юк-бар сүзләренә дә аяк тибеп, кул чабып утырган зал тирән тынлыкка чумды. Чебен очса, аның безәлдәвә бөтен залга ишетелер иде. Мин бөтенләй югалып калдым, Туран хоҗа мине кулымнан тотып аякка бастырды. Башымнан яшен тизлегә белән «бу бит чып-чынлап оештырылган провокация» дигән уй үтте. Минем аптырап калган хәлемне аңлаган Туран хоҗа: «Хәзер инде нәрсә сөйләсәң дә ярый», – дип кенә әйтергә өлгерде. Гомеремнең иң күп өлешен студентларга лекция сөйләп уздырсам да, нәрсә турында сөйләгәчәгемне көрсигә барып житкәнчә тәгаен генә башыма китерә алмадым. Мин, залдагы халыкка төрек телендә мөрәжәгать итеп: «Сез минем – бер шурави (совет) профессорының – үзегезнең каршыгызда басып торуына шаклар каткан кебек, үзем дә шушы секундларда сезнең арагызда булуыма ышана алмыйм, – дидем. – Сөз илегезнең, халкыгызның килчәк тормышын тыныч шартларда ничек итеп җайга салу турында киңәшәргә жыелгансыз. Безнең халык та шул ук гамь белән яши. Үн ел дөвам иткән канкойгыч сугышларда никадәр асыл егетләребезнең гомерләре киселде, никадәр егет гарип калды, никадәр әниләр, әтиләр, дәү әтиләр, дәү әниләр, кара кайгыга түзә алмыйча, вакытыннан алда фани дөнья белән хушлаштылар...» Мин Төркиягә китәр алдыннан очрашкан ике татар хатыны, алар кебек меңнәрчә ата-аналар, ятим балалар турында сөйләдем. Кайда соң ул мин әле генә сөйләгән асыл егетләребезнең берсе? Аның кабере билгесез булып калармы? Әти-әнисенә, дәү әти-дәү әнисенә кемнәр нинди хәбәр китерер?

Миңа бу вакыйганы сөйләү гаять дәрәжәдә авыр булды, тавышым карлыкты, күзләремнән



яшьләр акты. Бу фажиға «шуравиның» дошманнарының да күңелен йомшартты. Зал тиз генә таралырга теләмәде. Минә эфган журналистлары чолгап алды. Аларның татар егетенең тормышын нечкәләп беләселәре килде. Бу егетләр татар дастаннарында сөйләнә торган каһарманнарға охшап торалар иде. Аларның зифа гәүдәләре, зәвык белән сайланган киёмнәре, үз-үзләрен тотышлары миндә соклану уятты. Ләкин араларыбызда үннарча еллар алып барылган дошманлык салкыны әллә кайлардан ике якны да суытып тора иде. Бу аңлашыла да, төрек булсалар да, алар Эфганстанда туып-үсеп, аяусыз сугышның ачысын-төчесен татыган, кулларына кайнар корал тотып сугышкан «дошман» егетләре иде ич. Минем тарафтан булган жылы мөнәсәбәт аларны да жебетеп жибәрде. Алар, бер-берсен уздырып, «әгәр ул егет тере булса, без аны, һичшиксез, табачакбыз», диделәр. «Ничек? – дидем мин. – Ни өчен табачагыгызны шулкадәр ышанып сөйләсез?» «Без аның юлларын беләбез, – диделәр. – Шикләnmәгез, без моның чынчынлап шулай булагагына ышанып әйтәбез». «Их, егетләрем, минем Төркиядә бары тик бер атна вакытым калды. Тагын кайчан киләчәгем билгеле түгел», – дип офтандым. Егетләр минем отельнең исемен, бүлмә санын язып алып, шул үк мәлдә күздән дә югалдылар.

...Калган алты көнәм алты сәгать кебек узып китте. Эфган журналистларынан һичбер хәбәр булмады. Мин иртән үк тутырган чемоданымны ишек төбенә үк китереп куйдым. Әнә минә һава аланына алырга килгән машинаның кычкырткан тавышлары да ишетелде. Мин, авыр сулап, ишекне ачтым, чемоданымны коридорга чыгардым. Шул вакыт мәрмәр баскычлар буйлап йөгәргән тавышлар ишеттем. Мондый затлы кунакханәдә торучы бер генә кеше дә баскычлардан йөгәреп йөрмәс. Егетләрнең аяк тавышы бит бу! Шул мәлдә алдыма тиргә баткан, үтә дә сөйкемле, жылы күңелләре белән бозларны да эретә алырлык асыл егетләр килеп басты.

Минем белән очрашудан соң, егетләр үзләренең Стамбулдагы редакцияләренә йөгәргәннәр. Эфганстанда тапшыруларын төрек, пуштун телләрендә алып бара торган радиостанцияләр белән бәйләнешкә кергәннәр. Һәр программа азагында әлеге вакыйганы сугыш китергән бер

фажиға итеп аңлатканнар. Дүртенче көннең азагында гына Кандагардагы бүлекчәләренә бер карт пуштун килеп кергән. «Беләм мин ул егетне», – дигән. Егетләр шул үк көнне Стамбулдан Кабулга, аннан Кандагарга очканнар. Пуштун бабай аларны пөхтә генә бер йортка алып барган. Башта йортка үзә генә кергән. Берәздән егетләрне дә өйгә чакырганнар. Ләкин өстәл артында олылар гына булган. Аксакаллар озак кына тәмләп чәй эчкәннән соң, ишек алдына һава суларга дип чыкканнар. Егетләр, төнге караңгылыкта, ишек алдында үскән агачка сөялеп торган бер яшь ирне абайлап алганнар. Аның янына килеп, көнчыгыш халыкларының гадәте буенча кочаклашып күрешкәннәр. «Без аны кочагыбызга алганда, аның һәр күзәнәге тетрәнеп тора иде, – дип сөйләделәр егетләр. – Без аңа сез сөйләгән вакыйгаларны баштанаяк сөйләп бирдек. «Мин беләм, мин дә үл тапшыруларның һәрберсен тыңлап бардым, – диде ул безгә. – Ахырдан, акылдан яздым бугай, дип уйладым. Өйдәгеләргә радионы чыгарып ташларга куштым. Минем язмышымнан энәсеннән жебенә кадәр хәбәрдар булган кыштак халкы да бу хәбәрне тетрәнеп кабул итте». Егетнең үзләрендә яшәвен беркемгә дә әйтмәскә дип, кыштак халкы бер-беренә сүз биргән».

Егетнең журналистларга сөйләвенә караганда, каты сугышлар вакытында, ул, яраланып, әсир төшкән. Аны елдан артык зинданда тотканнар. Тыныч холыклы, ярдәмчел булуын исәпкә алып, шартлы рәвештә ирекке чыгарганнар. Егетнең кулы дәрестән дә алтын булган: төзәтеп булмаслык өй кирәк-яракларын, электр приборларын, металлдан ясалган аш-су әзерләү җиһазларын яңаларына караганда да яхшырак итеп төзәтә торган булган. Кыштакның абруйлы бер гаиләсе аны үзләренә кияү итеп алуны зур дәрәжә итеп санаган. Журналист егетләрнең аның туган



иленә кайту мөмкинчелегенә карата биргән сорауларына: «Бу бер фаҗигане икенче бер фаҗига белән алмаштыру булыр иде», – дигән. Хәзер аларның 3-4 яшьтәге ике уллары бар, тиз араларда өченче балалары булачагын сөйләгән. Эти-әнисеннән, дәү эти-дәү әниләреннән, туганнарыннан аны гафу итүләрен үтенгән. Егетләргә урамга кадәр озатырга чыкмаган. Ишек алдында үсеп утырган агачка сөялгән килеш, аларның өйдән чыгып китүләрен күрмәмешкә салышып басып калган.

Мине озатучы егетләр, артык хисләнгәнменне тоеп, моның сәбәбен ачыкларга теләделәр. Халыкның һәр кешесе – аның бүленмәс бер жәүһәр бөртеге. Ул бөртектен югалуы – халык өчен зур югалту. «Эти-әнисе өчен гомерлек сагыш һәм әрнү» дигән сүзләремне һәркайсы үзенчә итеп кабул итте. Мин күңелемнән: «Үз халыкның бер бөртеге булып яшәү нинди зур бәхет икән!» – дип уйладым...

Умарта оясын хәтерләткән Стамбул һава аланы – ярты дөнья кисешкән юллар чаты. Бу кадәр халык шушы мәһшәр арасынан үзләре барасы юлларын ничек итеп таба алалар икән, дип уйлап бардым. Мин дә шушы кеше сөйләп бирә алмаслык ташкынга ияреп, алга таба агылдым. Егетләр дә булган кадәр шушы ташкынга ияреп бардылар. Мин артыма әйләнеп карадым. Алар да, мин күрсен дип, кулларын югары күтәргән хәлдә, шактый озак басып торгандыр дип уйладым. Бу вакыйгаларга нәкъ егерме туыз ел узган. Аркасы белән агачка сөялеп калган татар егете бүген дә төшләремә керә...

Икенче төш.

Төштә күргән кан – якин туган, кардәш димәк

Урал артындагы бер татар авылында утырам. Максатым шушы якларда яшәүче татарларның тарихлары, телләре, рухи мәдәниятләре турында китап язучу иде. Бу якларга беренче килүем генә түгел. Тарихи чыганаклардан күренгәнчә, халкыбызның бу төркеме Урал якларының гүзәл табигате кочагында бик борынгы заманнарда бирле яши икән. Башта бу туфракларда себер татарлары, соңыннан, Себер ханлыгын руслар басып алгач, казан татарлары да килеп урнашкан. Кечкенә, ләкин бик тә пәхтә өйдә олы яшә-

тәге бабай белән әбидә яшим. Мине үз уллары кебек кабул иттеләр. Әби дә, бабай да бу яктагы халыкның тормыш-көнүреш үзенчәлекләрен шулкадәр яхшы беләләр иде ки, теләсә нинди сорауга көннәр бую сөйләп утыра алырлар иде. Минем «Бу якларда төш салу, төш юрау осталары бармы?» дигән сорауыма каршы әби: «Син бик ардың, берәз хәл алып кер. Күршеләребез дә синең белән танышырга тели», – дип, мине урамга озатты.

Урал арты татарларының һәр авылы да диярлек зур куллар янында урнашкан. Капкадан балыклы күлгә кадәр 20-30 метрдан да ерак булмас төсле. Күршеләрнең капкаларын ачып кергәндә, илле яшенә дә җитмәгән хужабикә ишек алдында сап-сары, симез табан балыкларын чистартып ята иде. Мине әллә кайчангы танышы кебек каршы алды:

– «Бәхетле кунак ризыгы белән килә» дигән сүз чынлап та дәрәс икән! Шушындай симез табаннарны ашарга кемгә генә насый булыр икән дип уйлап өлгермәдем, капкадан сез килеп кердегез.

Табын артында утыра-утыра, төш салу, төш юрау турында сөйләшеп китүбезне сизми дә калдык. Галимҗан, әнә, Сәгыйдә сөйләсен дип, утырган урыныннан жәһәт кенә торып, бүген генә туралган каен өеменә күчеп утырды.

– Төш салучылар да, төш юраучылар да бетеп баралар бит инде. Без, йокыдан торыр-тормас, нинди төш күрдем икән, дип уйланып торыр идек элек. Бер көнне йокымнан тора алмый хәлем бетте. Сыер саварга тормакчы булам да тагын түшәккә авам. Ул көнне сыер тәки көтүгә куылмый калды. Йокыдан торгач та, аягымны сәлендереп тик утырам. Нәкъ исерек кеше күк. Баш эшләми, ләкин ниндидер бер куркыныч хәл булганын сиземлим. Тора-тора бик куркыныч төш күргәнменне аңлый башладым. Шунсың апачык хәтерлим: без кунаклар көтөбез икән. Өстәл өстендә ит тұрыйм. Ите үземә ошамый. Ябык. Төштә ябык ит күрсәң, хәерлегә түгел. Катый авыру белән генә котылсаң ярый ла! Шыр сөякле бер ит кисәген кисәм дисәм, әллә нәмә булды да, тоткан пычагым белән кулымны бик нык итеп кискәнмен. Нишләргә дә белмим, кан кулым буйлап чаптырып ага. Алай итеп карыйм, болай итеп карыйм, канны һич кенә дә түктә алмыйм. Бездә жәйләр бик эссе була. Галимҗан, эссегә түзә алмыйм дип, ишек алдына чыгып яткан икән. Ул, минем тавышны ишетеп, йөгереп килеп керде. «Урыныңны берничә кабат «бисмилла»



эйтеп яңадан жәеп ятып кара», – дип, яңадан тыштагы урынына чыгып китте. Кая ул йоклау! Күземне йомган хәлдә «Аятел Көрсиләремне укып, төшнең мин күргән тәртибен төземәкче булып маташам. Юк. Булмады. Көн шушы киеренкелек белән үттә. Кичен Галимжанга минем янга ятарга куштым. Икебез дә әллә нинди хәлдә. Күзне йокы алмый. Аз да үтмәде, тәрәзә шақыган тавышка уянып киттек. Күршенең быел әрмиягә китәсе улы: «Телеграмны әле шушы минутта гына, клубта утырганда, телефон аша районнан бирделәр. Мин алдым да туры сезгә йөгердем», – диде. Үзе берәз читкәрәк китеп басты. Китми тора. Галимжан ул биргән кәгазьне алды да ай яктысына каршы тотып укырга маташа. Кулыннан теге кәгазе төшеп китте дә, үзе шап итеп жиргә утырды. «Нәрсә булды?» – дим. Бер сүз дәшми. Күрше малае: «Сәгыйрә апа, әйдә, өйгә керик әле», – ди. Аңламыйм. Көчхәлләр белән акылга килдек. Әфганстандагы малаемны, бик нык яраланып, госпителдә ята, дип язганнар. Минем ирем Галимжаным менә дигән кеше. Егет вакытында да бик боевой, үтә дә акыллы иде. Телеграмны тотып районга жәяү чыгып йөгерде, юлда берәрнәрсә очрар әле, дип. Таң алдыннан гына кайтып керде, телеграмның кайдан жибәрелгәнә күрсәтелмәгән. Галимжан, ял итеп тә тормастан, Күрганга китте. Аннан да бернинди хәбәрсез кайтты. Кайтып керү-көрмәс, ишектән үк: «Киём-салым, акча әзерлә, мин шушы минутта Чиләбедән Мәскәүгә очам», – дип, өйнең астын-өстен күтәрәп атты. Капка төбөндә: «Мин малайсыз калдым бугай инде, хәзер синнән дә аерыламмы?» – дип елавыма, «Мин оборона министрына барам. Борчылма. Син мине беләсең, мин малай белән кайтачакмын», – дип чыгып йөгерде. И, ходаем, бер

атна дөвамында мин ниләр генә күрмәдем. Күршеләрем мине ашатып-эчертеп, кочаклап кына утырдылар. Бер атнадан соң гына телеграмы килде: «Мин малай янында, ул исән», дигән иде. Ул телеграмны бөтен авыл егетләре, малайлары олимпия утын китергән кебек китерделәр. Мин шул минутта үк хушымнан язганмын. Өч көн буге йоклаганмын. Медсестра янымда кунган.

Малай иптәшләре белән частыләренә кайтып житәм дигәндә генә, чолганышка элэккәннәр. Бик күп егет шунда үк һәлак булган. Калганнарын тегеләрдән коткарып калсалар да, вертолет белән больница булган жиргә чыгара алмаганнар. Иптәшләре егет яныннан бер минутка да китмәгәннәр. Малайның хәле үтә дә авыр булганга, турыдан-туры Ташкентка алып чыкканнар. Саташканда, аңга килгәндә дә, «әтине табыгыз», дип пышылдый торган булган. Әтисе булса, аны исән калдыруына ышанган. Ташкентка мин дә киттем. Галимжан «министрга доложу» дип кенә торганга, бернәрсә дә эшли алмадылар, янында булырга рөхсәт бирделәр. Күзен мин килгәч ачты. Бик озак елмаеп ятты. Берәздән әтисенең кулын тотып ята башлады.

Аягына баскач, өч ай отпукс бирделәр. Менә дигән булып терелде. Тагын шуны өстәп әйтим: минем кулымның каны акканын авылда тагын бер хатын күргән икән. Ул бик күп елларга кадәр аны беркемгә дә сөйләмәгән. Кан күрү – туганыңа зур хәвеф яный дигәнне аңлата, диләр безнең якта. Хәвефле итеп күргән төшне иясенә сөйләргә ярамый.

Фәрит ЮСУПОВ,
филология фәннәре докторы, профессор,
Халыкара Дил Коруму жәмгыятең
мөһбир-ағзасы. Стамбул-Төркия.



Һөнәр алды — кызыл тел

Егет кешегә житмеш төрле һөнәр дә аз, дигән мәкаль коры урында туман. XX гасыр башларына Идел бую татарларының 150дән артык кәсепе билгеле, ди галимнәр. Агач эшкәртү, күн белән эшләү, туку-эрләү, тегү-чигү, киеш басы... Һәр һөнәрнең үзенең аерымы осталары булган. Һәм алар үзләренең эшләнмәләрен сәнгать дәрәжәсенә житкергәннәр. Әлеге традицияләр күп вакытлар буыннан-буынга күчеп килсә дә, илдә-көндә барган үзгәрешләр, техник алгартыш нәтижәсендә аларның күпчелегенә ихтыяж калмаган. Бүген исә халык һөнәрчеләге бездә нәкъ менә сәнгати яктан кызыксыну тудыра.

Без инде 15 елдан артык Яр Чаллы шәһәренең 13нче татар балалар сәнгать мәктәбендә эшлибез. Безнең мәктәптә укучылар рәсем сәнгатен алты төрле юнәлештә өйрәнә. Шуларның берсе — декоратив-гамәли сәнгать дәрәсләре. Әлеге дәрәсләрне алып барганда терминология мәсьәләсендә шактый кыенлыктарга юлыктык. Баксаң, бу өлкәдә без атамаларны, уйлап та тормыйча, рус телендә кулланабыз икән. Һөнәре булган, аның атамасы да татарча булган бит инде, ул атамаларны, һичшиксез, телебезгә кайтарырга кирәк. Без шул юнәлештә беренче адымыбызны атладык, дип әйтә алабыз. Каюлы күн темасын өйрәнгәндә, бу өлкәгә кагылышлы атамалардан кечкенә бер сүзлек төзеп карарга булдык. Сүзлекне төзүгә укучыларыбызны да җәлеп иттек. Бу эштә бигрәк тә безнең сәнгать мәктәбендә җидәнче ел белем алучы Адилә Зарипова һәм Гөлнәра Шәеховалар зур тырышлык күрсәтте. Китепханәләрдән, ачык чыганаклардан (интернеттан) бергәләп күп мәгълүмат тупладык. Татар теле укытучылары да бик ярдәм итте. Шулай итеп, уртак тырышлык белән, «Бизәклә татар декоратив-гамәли сәнгать атамалары сүзлеге» барлыкка килде.

Алга таба сүзлегебез тагын да тулыланыр, ул халык һөнәрчелегенең башка төрләрен дә үз эченә алыр дип уйлыйбыз. Бу сүзлек татар халык һөнәрчелеге белән кызыксынучыларга, сынлы сәнгать дәрәсләрен алып баручы укытучыларга, сәнгать мәктәбенең рәсем бүлегендә укучыларга аеруча файдалы булыр дип ышанып калабыз.

Зөлфия ДАДАШОВА, Миңнур ЗОЛЬНИКОВА,
югары категорияле сынлы сәнгать укытучылары.

Каюлы күн һөнәрчелегендә кулланыла торган атамалар

Идел бую болгарлары югары сыйфатлы тире эшкәртү осталыгы белән дан тоткан. Казан осталары житештергән бизәклә аяк киешнәренә чит илләрдә дә ихтыяж зур булган. Күн эшкәртү ысулы татар милли сәнгатенең символына әверелгән. Бу һөнәр бүгенге көнгә кадәр сакланган һәм каюлы күн стилендә тирене нәфис эшкәртү ысулы төрле әйберләр әзерләгәндә киң кулланыла.

Азия аяк киеш (Азиатская обувь) — XVIII-XX гасырларда Россия мөселман халыкларында киң таралган, Казан артында житештерелгән аяк киешнәре төрләренең гомуми исеме: йомшак һәм каты табанлы читекләр, күн көвешләр, башмаклар, чүекләр.



Булгар (Булгари) — Идел бую болгарлары тарафыннан житештерелгән югары сыйфатлы кызыл һәм көрән төстәге күн сорты. XIII-XIX гасырда төрле илләргә чыгарылган йомшак өй итекләрен дә шулай дип атый башлыйлар. Фарсы телендә «булгар» — хуш исле төсле күн дигән мәгънәне аңлата.

«Дворян» читекләре («Дворянские» полусапожки) — XIX гасыр ахыры-XX гасыр башында Казанның читек тегү кәсепендә хатын-кызлар өчен озун кунчылы заманча матур итеп эшләнгән читекләр барлыкка килә. Читекнең алгы ягында жепле бәйләү ясалган һәм кунчы Казан җөе ысулында вак нәкыш белән бизәлгән була.



«Казан» жәе («Казанский»/«татарский» шов) – кулдан киселгән күн кисәкләрен бер-берсенә теркәтеп тоташтыру ысулы. Мондый ысул ныклыгы һәм матурлыгы белән аерылып тора. Казан жәе без (шило) һәм чигү энәләре ярдәмендә өчкырлы казык (колодка) өстендә тегелә.


Кәвеш (Кауши/кавуши) – өйдән чыккан-да йомшак читек өстеннән киелә торган күн галошлар. XIX гасыр ахырында резина галошлар барлыкка килү сәбәпле, читек тегү кәсепеннән күн галошлар кысырыклап чыгарыла.

Каюлы күн (Кожаная мозаика) – казан жәе ысулын кулланып башкарылган каюлы читек тегү кәсепе һәм каюлы күн сәнгате исеме.



Озын кунычлы ир-атлар читеге (Вытяжные ичиги) – кара, куге-яшел, көрән, зәңгәр, чия төсендәге йомшак табанлы, бер арткы жөй белән тегелгән аяк киеме. Ул, башка читекләрдән аермалы буларак, тоташ киселгән тиредән тегелә. Читекнең кунычы аерым төстәге бизәклә кисем белән тәмамлана.

Сәхтиян күн (Сафьян) фарсы телендә «эшкәртелгән кәжә тиресе» дигән мәгънәне аңлата. Ачык төсләргә буялган югары сыйфатлы юка һәм йомшак тире. Иң киң таралган сәхтиян күн кызыл төстә булган.



Читек (Ичиги) – азиялеләрнең аяк киеме төре. Озын һәм кыска кунычлы, йомшак табанлы, өйдә киелә торган читек. Соңрак «читек» сүзе хатын-кызларның каты табанлы һәм биек үкчәле итекләренә карата да кулланыла башлый.



Татар чигүендә кулланыла торган атамалар

Татар халык һөнәрчелегенең иң киң таралган һәм традицион төрләренең берсе – чигү. Элекке заманда татар өйләренең һәммәсендә дә матур бизәкләр төшереп чигелгән намазлык, өйне икегә бүлеп торучы чаршау, сабий бишегенә тартылган чыбылдык, тәрәзә пәрделәре, кашагалар, мөндәр тышлары, жәймәләр булган. Халкыбыз еллар һәм гасырлар буге бизәкләп эшләү һөнәрен саклап һәм үстереп килгән.

«Алтын каурый» («Золотое перо») – юнәлеше бугенча айсыман бөгелгән үсемлек-чәчәк бизәге. Мондый бизәк калфак чигүдә кулланыла.



Бәрхет, ефәк, парча, сатин – чигү өчен кулланыла торган тукыма төрләр.

Гарус, ефәк, мулине, катылган жеп, йон жеп, канитель – чигүдә кулланыла торган жеп төрләр.

Канитель – ефәк жепкә спираль итеп уралган алтын яки көмеш жеп.

Күперткән элмә (Высокий тамбур) – вак атламнар ясап кабарып торган бау рәвешендә тамбур жее белән чигү.

Сәйлән белән чигү (Вышивка бисером) – сәйлән бөртекләре кулланып чигү ысулы.



Тамбур жее (Тамбурный шов) – бизәкләрне буыннар барлыкка китереп бер үк төрле атламнар – чылбырсыман жөй белән чигү.



Тырнак алмалау (Ушковая техника) – өчпочмаклы вак ефәк тукыма кисәкләрен бер-берсе өстенә тегеп, күпертмәле чәчкәләр чигү.

Ука (позумент, галун) – чигүдә кулланыла торган алтын яки көмеш жепләр.



Татар орнаментында чәчәк атамалары

Казан татарларының декоратив-гамәли сәнгатендә чәчәкле үсемлек орнаменты мөһим урын алып тора. Чәчәкле үсемлекләр халкыбыз сәнгатенең һәр төрөндә дә киң таралган, ә чәчәк мотивларының күптөрлелеге кайчак гажәпкә калдыра. Бизәкләрдә борынгы көнчыгыш дала үсемлегә (лалә, лотос, пальметта) белән беррәттән, соңрак килеп чыккан бакча һәм кыр чәчәкләре дә урнаштырыла. Бу күптөрле чәчәк дөньясында, табигать мотивлары белән бергә, фантастик чәчәкләр дә зур урын били.

Алтын чәчәк (хризантема) – чәчәкләр төрле төстә, таж яфрагычлары кәрзин формасында оешкан декоратив үсемлек.

Акчәчәк (ромашка) – сары урталы, ак таж яфрагычлы чәчәкле үсемлек.

Дәлиә чәчәге (георгин) – кызыл, сары, алсу, шәмәхә, ак эре чәчәкле декоратив үсемлек.

Канәфер чәчәге (гвоздика) – кызыл, алсу, шәмәхә, ак төстәге чәчәкле үсемлек.

Кашкарий (астра) – төрле төстә чәчәк ата торган, таж яфрагычлары кәрзин формасында оешкан чәчәкле үсемлек.

Кыңгырау чәчәк (колокольчик) – шәмәхә яки куге зәңгәр төстәге, чәчәге кыңгырауга охшаган үсемлек.

Лалә чәчәге (тюльпан) – чәчәкләр төрле төстә, өч эчке һәм өч тышкы таж яфрагычларынан тора. Лалә татар орнаментында иң еш очрый торган чәчәкләрнең берсе.

Мәк чәчәге (мак) – кызыл, алсу чәчәкле декоратив үлән үсемлек, жимешләре тартмалык формасында өлгерә.

Чалмабаш (пион) – кызыл, алсу яки ак эре чәчәкле декоратив үсемлек.





Чигү чигәм алтын жепләр белән...

Алтын жепләр белән чигү – бик борынгыдан килгән асыл сәнгать. Археологик табылдыклар укалап (алтынлап) чигүнең Шәрәк илләрендә инде безнең эрага кадәр VI-V гасырда ук барлыкка килүе турында сөйли. Вақытлар узү белән бу сәнгать Себер, Кавказ, Идел буе, Азия, Европа жирләрендә дә тарала.

Казан ханлыгы җимерелгәннән соң, татарларда чигү сәнгатеңең яңадан чәчәк аткан чоры XVIII-XIX гасырларга туры килә дип исәпләнә. Алтынлап чигү дә нәкъ менә XVIII гасырның икенче яртысында популярлашып китә. Элек чигүдә саф алтын, көмеш кулланылганга күрә, бу һөнәр бик кыйммәткә төшкән, алтынлы кал-

фак, түбәтәйләрне бары тик шәһәр байлары гына кия алган, дигән фикер дә бар. Әмма гади татар йортындагы исәпсез-хисапсыз чигүле әйберләр арасындагы ислам атрибутикасы – намазлык, ләүхә, шәмаил, Коръән савыты, китап япмасы – барысы да шулай ук тамбурлы яисә тоташ чигү, алтын жепләр белән чигү ысуллары кулланып, гажәеп бай орнаментлар белән баetylган була.

Казан татарларының укалы чигүнең даны ерак-еракларга киткән, XIX гасырда алтынлап чигүче танылган осталар булган. Аларның затлы кул эшләре данлыклы «Печән базары»нда, Мәскәү, Түбән Новгород шәһәрләрендә узган ярминкәләрдә сатылган.



Совет чорында юкка чыгу алдына килеп баскан татар декоратив-гамәли сәнгате, узган гасырның туксанынчы елларында милли үзәкнең үсеш алуы нәтижәсендә, яңадан күтәрелеп китте. Яшь рәссамнар, тегү-чигү осталары, музейларда сакланган чигүләрнең классик үрнәкләрен өйрәнә, әлеге борынгы һөнәрнең серләрен белгән, инде сирәк кенә калган осталарны табып, жиң сызганып эшли башлады. Нәтижәдә, алтынлап чигү белән шөгыльләнүче яңа буын осталар барлыкка килде.

Шуларның берсе – рәссам Луиза Фәхетдинованың исеме дә, иҗат эшләре дә күпләргә таныштыр дип уйлыйм. Луиза ханым чигү һөнәрен Бохарага ук барып үзләштерә. Кайткач, бик жентекләп, үзебезнең музейлардагы чигү үрнәкләрен, татар бизәкләрен өйрәнә. Бер үк вакытта шушы юнәлештә фәнни эшчәнлектә башлап жиберә. «Казан татарлары калфак, изү, күкрәкчә, камзулларын алтын жепләр белән чигеп бизәгәннәр. Бүгенге көндә без чигешләрнең камил үрнәкләрен генә күрәбез. Кызганычка, борынгы бизәк һәм кабатланмас асыл нәкышләрнең байтагы жуелган шул. Тәфсилләп өйрәнә башлагач, болар бик тиз күзгә ташлана», – ди Луиза ханым.

Ә менә язмамның героен – Нурислам Сиражиев дигән егетне мин социаль челтәрләрдә очраттым. Әлеге һөнәрне хатын-кызлар белән генә бәйләп күз алдына китергәнә, кызыксынуымны жиңә алмыйча, түбәтәйләр, калфаклар чигүче егетне тиз арада эзләп таптым.

Бик тә кызыклы егет булып чыкты Нурислам. Казанда туып-үсеп, рус мәктәбендә укыса да, ана телен камил белә, алай гына да түгел, һәр сүзгә чигүдәгә сәйләннәр төсле сайлап кына сөйләшә! Бу уңайдан ул дәү әниләренә – яшүсмер чакта ук Этнә районы Күлле Киме авылыннан Казанга чыгып китеп, гомере бую очкычлар житештерү заводында эшләгән, телнең моңын, байлыгын әкиятләр аша сабый аңына сәңдергән Кәшифә әби белән Саба районының Шәмәрдән бистәсендә яшәүче Илгизә әбигә рәхмәтләр укый.

Нурислам беләме буюнча – тел белгече. Татар, рус телләреннән тыш, төрек, гарәп, фарсы телләрен әйбәт белә. Казанда гуманитар институтны тәмамлагач, гарәп телен өйрәнергә дип Үзбәкстанга чыгып китә; аннан кайткач, «Мөхәммәдия» мәдрәсәсен тәмамлай.

Нурислам балачактан ук чигү белән кызыксына. Әле студент елларында ук, Мәржани

мәчетендә Габделхак абый Каюмов белән таныша. Теләче ягындагы атаклы бүрекчеләр нәселеннән булган Габделхак абый, хатыны белән бергәләп, Иске татар бистәсендә бүрекчеләр, казан кәләпүше теккән кеше булып чыга. Үзенең гомер бую туплаган тәҗрибәсен ул Нурислам белән дә уртаклаша, алай гына да түгел, үзенең кәсебен егет кулына тапшыра. Шулай итеп, Нурислам, элеккеге үрнәкләр нигезендә, укалап түбәтәйләр, калфаклар чигә башлай. Чигүнең төрле ысулларын кулланып, татар бизәкләрен мөндәр тышлыкларына, сөлгеләргә, кулъяулыкларга, футболкаларга төшерү белән дә шөгыльләнә.

Казан кәләпүше кара төстә була һәм ул бизәксез итеп, өске өлешне алтыга бүленеп, кулдан сырып эшләнелә икән. Башны тирләтми торган, үзе жиңел һәм уңайлы мондый түбәтәйләргә Нурислам бүген бик күп әзерли. «Әлбәттә, бик четерекле эш, ләкин бүгенге көндә якташлар да, чит өлкәләрдәгеләр дә нәкъ менә казан кәләпүше белән кызыксына», – ди ул. Баксаң, Г.Кариев исемендәге яшь тамашачылар театрының яңа премьерасы – Г.Исхакый әсәре буюнча куелган «Көжүл читек» спектакле өчен дә бөтен кәләпүшләргә Нурислам теккән икән!

– Башта тегә генә идем, аннары китәп-лардагы сурәтләргә, үзем фотога төшереп саклап куйган рәсемнәргә карап чигә башладым, – ди Нурислам. – Укалап чигү өчен Төркиядән кайткан сыйфатлы хәтфәләргә кулланам. Аларга бизәк бик таслы ята, матур килеп чыга. Аннары, Һиндстан осталары алтынлап чигәргә бик оста. Һиндстанда чигү белән нигездә ир-егетләр шөгыльләнә. Эш алымын алардан карыйм да, үзебезнең милли бизәкләргә төшерәм. Бабайдан калган бик иске кәләпүш бар иде безнең өйдә. Хәтфәсе кырылып бетсә дә, алтын бизәкләренә берни булмаган. Шуңа карап гел соклана идем. Минем дә шулай чигәсе килә! Элегрәк, әле туксанынчы елларда да алтын жеп табу бик авыр иде. Эзләнә торгач, бер әби милиционер улының фуражкасын бирде. Аның алтын жепләр чорнап бәйләп ясалган бизәгә бар. Менә шуны сүтеп, эчендәге сүс жепләрен тартып чыгарып, алтынлы жепләрен чигүдә кулландым. Хәзер мондый мәшәкәтләр юк инде, шөкер. Канительне теләсәң Мәскәүдән, теләсәң Һиндстаннан, теләсәң Әфганнан кайтартып була.

Ука белән чигү бик катлаулы эш. Технологиясе авыр, әмма өйрәнәм дигән кеше үзләштерә ала. Тимерчыбык бик нәзек, аны мең кат



итеп урап, жеп хәленә китерәләр, көпшә кебек була инде; нәтижәдә, махсус алтын жеп килеп чыга. Бизәгенә карап, шул тимер жепне кайда 2 мм, кайда 7 мм озынлыкта кисеп, энәгә кертәп бизәк чигәсәң. Бик авыр, матавыклы, нечкә эш. Сызыкларның дәрәс якка ятуы кирәк. Шуңа да кыйммәтле чигү ысулы булып санала ул.

Казанда беркадәр укытучы булып эшләп алганнан соң, Мәскәүгә китәргә була Нурислам. Сату-алу белән бәйлә эшкә алына. Әмма түбәтәйләрдән башланган тегү-чигү эше күңеленә тынгы бирми. Кичләрен тамбурлап чигү эшенә керешә. Жиренә житкереп, элмәген-элмәккә, жөен-жөйгә китереп эшләргә яраткан Нурислам, татарча тамбурлы чигү буенча берәр файдалы киңәш таппаммы дигән, интернетта бик озак эзләнә. Тапмый. Башкортостаннан Рая Вилданованың башкорт телендә яздырылган бердәнбер видеоязмасы гына очрый. Кат-кат шуны карый ул.

Алга таба «ВКонтакте» социаль челтәрәндә чигү белән кызыксыну-чылар өчен үз төркемен булдыра. Ул төркемдә бүген Россиянең төрле төбәкләреннән 800дән артык кул эшләре осталары теркәлгән. XIX-XX йөзләргә караган, дөньяның иң зур музейларында саклана торган чигү үрнәкләре, төрле бизәк схемалары, рәсемнәр тупланган биредә. Нурисламның үзенә кул эшләре дә, видеоматериаллар да бар.

– Бу шөгыльнең тагын шул ягы бар: кул эшләрен югары бәягә сатып булмый, ким бәягә сатсаң «өстәңнән чыга», чөнки материаллар шактый кыйбат. Бервакыт Американың Лос-Анджелес шәһәрәндә яшәүче милли жанлы танышым Айгөл Гыймрановадан посылка килеп төште. Ачып жибәрсәм, тартма тулы зиннәтле тукыма, чигү кирәк-яраклары! Рәхәтләндем мин алар белән! – ди Нурислам.

«Жаны теләгән – жылан ите ашаган», дигән дәрәс әйткәннәр. Бүгенгә көндә Нурислам үзенә яраткан эшеннән илһам, иҗат дәрәте алып, канатланып яши. Казандагы, Мәскәүдәгә һәм чит илләрдәгә дусларын котларга жыенса, бүләк эзләп азапланмый – затлы бүләк һәрчак кул астында. Нурисламның редакциягә алып килгән кул эшләрен күрәп, үзбәз дә таң калдык: шулкадәр нәфис һәм



оста итеп укалап чигелгән калфак, казан кәләпүше, тамбурлы чигү белән чигелгән сөлгеләр, япмалар. Бу чигешләренә махсус программа куелган чигү машинасы гына эшли аладыр сыман. Тик... машина чигешендә мондагы жылылык булмас иде шул. Кул жылысы гына түгел, күңел жылысы, самими ихласлык, мәхәббәт аңкый бу күзәл чигешләрдән!

Шул ук вакытта, күңелне әрнетеп, базарларга, шәһәрәбезнең йөзән чагылдырырга тиешле сувенирлар сатыла торган кишетләргә әллә кайлардан китереп тутырылган, сыйфатсыз материалдан тегелгән ялтыр-йолтыр түбәтәйләр күз алдына килде...

Нурисламның хыял-теләкләре тормышка ашып, гасырлар кичә-кичә килеп житкән затлы-зәвыклы казан түбәтәен житештерү дөүләт тарафыннан игътибарга алынса, бу – татарның милли ұзаңын, милли горурлығын үстерүдә үзәнә бер әһәмиятле адым булып иде, мөгаен.





Бистәнең татар учагы

Казан шәһәренең Киров районында урнашкан 15нче татар гимназиясендә берничә тапкыр булганыбыз бар. «Татарстанның иң яхшы мәктәбе» Республика бәйгесе жиңүчесе, «Россиянең иң яхшы мәктәбе» Бөтенроссия бәйгесе лауреаты дигән исемнәргә лаек булган әлеге гимназияне тарихы Идел Болгары чорларына барып тоташучы Бишбалта бистәсенең чын мәгънәсендә татар милли-мәдәни учагы дип атасак, һич ялгышмабыздыр. Узган ел гимназиядә Казан адмиралтейство-сы тарихы һәм Адмиралтейство (Бишбалта) бистәсе татарларының тормыш-көн күрешенә багышланган музей ачылуы 15нче татар гимназиясенең дәрәжәсен тагын да күтәреп, эшчәнлеген тагын да тирәнәйтеп жибәрде.

Әлеге музейны булдыру Татарстан Республикасының вице-премьеры, Бөтендөнья татар конгрессы Милли шурасы рәисе В.Г.Шәйхразиев, Конгресстың башкарма комитеты рәисе, тарих фәннәре докторы Р.З.Закиров, танылган эшмәкәр, Конгресстың Милли шурасы бюросы әгъзасы Э.Ә.Ганеев, Конгресстың Милли шурасы әгъзасы, тарих фәннәре докторы Д.М.Исхаков (ул әле музейның фәнни жетәкчесе дә булып тора) һәм эшмәкәр Г.Хисаметдиновларның ярдәме белән гамәлгә ашырылды.

Музейның исемнән үк күренгәнчә, экспозициянең зур өлеше Казанда Петр I тарафыннан төзелгән Адмиралтействого багышланган. Шунан ассызыклап китәргә кирәк, Адмиралтейство төзү өчен Бишбалта бистәсе очраклы гына сайланмаган. Бишбалта авылы тирәсендә элек-электән нарат һәм имән урманнары шаулап утырган. Болгар дәүләте чорында биредә көймәләр ясаганнар (бистәнең исеме «биш балта» да биредә балта осталары хезмәт куйганлыгына ишарәли). Казан ханлыгы чорында болгар-татарлар көймәләренә Тәзик (Тәжик) ком утравында (ул Бишбалта каршысында булган) асыялар.

Петр I, Адмиралтейство төзү турында карар кабул иткәндә, һичшиксез, татарларның кораблар төзү эшендәге традицияләренә таяна. Алай гына да түгел, Адмиралтейство эшенә жәлеп ителгән халыкның – аларны лашманчылар дип йөртәләр – зур күпчелеген йомышлы татарлар төшкел итә. Арада чуашлар, мари-лар, мордвалар да күп була. Лашманчылар бушлай урман кисәргә, аны эшкәртеп, Казанга китерергә тиеш була. Үсмерләрдән башлап, картларга кадәр барлык ир-егетләр, үзләренең атлары һәм эш кораллары белән кышын урманга китәләр. Алар юеш һәм салкын җирләрдә яшиләр. Тимер кебек нык, колач жетмәслек юан имәннәргә егып, ботакларыннан чистарталар. Аларны кар өстеннән сөйрәп, елга ярына китерәләр. Яз көне, елгалар ташыган вакытта Казанга агызалар. Бу эшләрдә меңнәрчә кеше һәлак була...

Казанда ел саен яз көне бишләп корабны суга төшергәннәр. Жиде ел эчендә өч дистә чамасы кораб суга төшерелә.

1722 елның маенда Петр I Казанга килә. Ул Адмиралтейство эшеннән бик канәгать кала. Аннары ул Казан судноларында Персия походына китә. Һәм Россия флоты Каспий диңгезендә бер-бер артлы жиңүләр яулай.

Адмиралтейство төзелү крайдагы сүдә әйләнешен бик нык арттыра. XIX гасырның 40-60нчы елларында Казан губернасы илнең үзәк районнарына һәм чит илләргә 15 миллион пот чамасы ашлык жибәрә. Базарда, ашлыктан тыш, күн, сабын, терлек мае, поташ, бал, балавыз, комач, кытай тукумалары, мех һәм агач материалларына ихтыяж зур була. Товарлар Мәскәү, Петербург, Әстерхан, Оренбург, Саратов, Рыбинск, Ростов-Дон, Ярославль, Түбән Новгород, Уфа, Эрбет, Петропавловск тарафларына озатыла. Кытай белән Россия арасындагы сүдә юлы үзгә булып саналган Кяхтада Казан күне сатыла.



Музейдагы экспозициянең икенче өлеше Бишбалта татарлары тарихына багышланган. Йорт җиһазлары, эш кораллары, савыт-саба, киём-салым, чигешләр, бизәнү әйберләре, халык уен кораллары, дини китаплар һәм башка предметлар – болар барысы да бер-берсен тулыландырып, Бишбалта татарларының тормыш-көн күрешен, рухи дөньясын шактый тулы һәм ачык итеп күзалларга мөмкинлек бирә. Археолог Альберт Борһанов коллекциясендәге казылма табылдыклардан торган почмак музейның эчтәлеген тагын да баеп, тирәнәйтеп җибәрә.

Музейга кергән кеше Бишбалта татарларының дини-рухани тормышы турында да байтак мәгълүмат алып чыга.

Мәгърифәтче Ш.Мәрҗанинең «Мостафа-дел-әхбар...» дигән хезмәте буенча, 1805 елда Бишбалтада Казан сәүдәгәре Йосыф Мортазин акчасына мәчет төзелә. 1878 елның 1 нче февралендә мәхәлләдә мәдрәсә ачыла. 1906 елда мәдрәсәдә 40 шәкерт укыганлыгы билгеле. Кыз балаларны мулланың остазбикәсә белән азанчы хатыны өйләренә җыеп укыта. Мәдрәсәдән тыш, Бишбалтада шәһәр казнасы хисабына мәселман училищесы да ачыла. 47 малайга белемне татар укытучылар мәктәбен тәмамлаган Габдрахман Вәли улы Рафыйков бирә, дин сабагын мәхәллә мулласы укыта.

1898 елның 18 нче февралендә Казан губерна идарәсә сәүдәгәр Сөләйман Мөхәмәтҗан улы Аитов акчасына Бишбалта халкы өчен икенче мәчет төзүгә рөхсәт бирә.

«Казан Адмиралтействосының өч йөз еллыгына туры китереп ачылган музейбыз балаларга татар тарихын, аерым алганда, Бишбалта бистәсә татарлары тарихын өйрәндә, аларның милли ۇзаңын үстерүдә әйтеп бетергесез роль уйнай, – диде музей проектының җитәкчесә, филология фәннәре кандидаты Кадрия Габбасова. – Экспонатлар туплау дәвам итә. Шунысы куанычлы, музейбыз экспозициясен тулыландыруда гимназиянең укытучылар коллективы гына түгел, укучыларыбыз, аларның әти-әниләре дә актив катнаша. Шулай булгач, алар инде татар тарихына, милләтнең киләчәгенә битараф булмагач дигән сүз. Гомумән, безнең гимназия бистәнең татар мохитен саклап калырга тырыша».

Гөлсинә ХӘМИДУЛЛИНА



«Әй бәңа зийәрәт кыйлгучы...»

Бишбалта бистәсе зираты бик борынгы чорларга, яғни Казан ханлыгы дәверенә үк карый дигән фикерләр булып, зиратта шул турыда искәрткән язмалы таш та табылуға карамастан, тарихи чыганаclarда бу тирәдә борынгы кабер ташлары булу турында мәғлүмәт очрамый. Казан шәһәре һәм аның тирәсендәге борынгы эпиграфик истәлекләрне өйрәнгән галимәбез Ш.Мәржани, шулай үк XX гасыр башында эпиграфика белән шөғйльләнгән Г.Рәхим, Г.Гобәйдуллин, Г.Әхмәров, С.Вәхиди һ.б. галимнәр дә Бишбалта бистәсе ташъязмалары хақында бер сүз әйтмәгән. Без белгән борынгы карталарда да Бишбалта бистәсендә татар зираты күрсәтелмәгән, фәкәт XVIII йөзнең ахырына караганнарында ғына хәзерге Брюсов урамындагы зират билгеләнгән.

Тарихчы Е.В.Липаков, Бишбалта зиратына 1848 елның декабрендә нигез салынган, чөнки Казан шәһәре Думасы шул елда аны ачарга карар чыгарган, дип язган¹. Дөрестән дә, архивта сакланган тарихи документларга караганда, аларда шул елда Бишбалта бистәсендә татар һәм рус зиратларына жирләр бүлөп бирү хақында сүз бара, әмма без, 1793 елга нисбәтле карта² нигезендә, XVIII гасырда инде анда татар зираты булган, дип төгәл әйтә алабыз. Ә 1848 елгы документта әлегә зиратны зурайту, чикләрен билгеләү турында сүз барган, чөнки анда болай диелгән: «Жир үлчәүче ярдәмчесе Сапожниковка эшчеләр кирәк-яраклары белән астролябия чылбырларын күтәрәп йөрү, таяклар кагу, чокырлар казу һәм баганаларны элек билгеләнгән урыныннан яңа чик борылышларына күчерү өчен кирәк»³. Бәлки, зират байтак еллар ябылып торып, 1848 елда анда жирләргә рөхсәт итә башлаганнардыр. Ул вакытта зиратның жирләрен билгеләү, үлчәү, казыклар кагу эшләре жир үлчәүче ярдәмчесе Сапожниковка йөкләнгән. Бу эшне башкарып чыгу өчен аңа гласный Командировка мөрәжәгать итәргә боерылган. Командиров исә ун эшче яллаган һәм үз кесәсеннән кирәкле суммада акча бүлөп биргән. 1849 ел башында эшчеләр буласы зират урыннарында чокырлар казыганнар, таяклар һәм баганалар утыртканнар, астролябия белән жир үлчәргә ярдәм иткәннәр. Шул рәвешле, Сапожников зиратлар өчен кирәк булган барлык эшләргә тиешле дәрәжәдә үтәп чыккан. Ахырдан шәһәр бюджетыннан гласный Командировка тотылган акчаларын кире кайтарганнар. Шулай итеп, татар зиратының яңа чикләре билгеләнгән, ә рус зираты Игумново бистәсе янында барлыкка килгән.

1875 елда зиратның попечителе итеп галим Галимжан Барудиның атасы Мөхәммәдҗан Ибнеямин улы Галиев билгеләнгән⁴. Каберстан су янында урнашканлыктан, яз саен аны өлешчә су баса торган булган, шуңа күрә 1879 елда Шәһәр думасының санитар комиссиясе зиратны ябарга дигән тәкдир белән чыккан. 1884 елда Макарьев чиркәве башлыгы Сынов та бу мәсьәләне күтәрәп, зиратка мәетләр жирләүне туктату ягында тор-



ган. Әмма Мөхәммәдҗан Баруди тырышлыгы белән ул ябылмыйча калган, шулай да шәһәр түрәләре мәетләренә яхшылап һәм тирәнрәк күмү шарты куйган булган⁵. Су басу аркасында, үлгәннәрне анда җирләргә тырышмаганнардыр, шуңа күрә 1881 елда да әлеге зират кечкенә генә урын биләгән⁶.

Безнең уйлавыбызча, Бишбалта бистәсендәге зират XVIII йөздә барлыкка килгән булса кирәк. Казан ханлыгы чорыннан ук мәҗлүм булган бистәдә, әлбәттә, шул борынгы дәвергә караган зират та булмыйча калмагандыр. Бәлки анысы Бишбалтаның төп урынында, ягъни хәзерге «Петрушкин двор» тирәсендәрәк урнашкандыр. Нәрхәлдә, Брюсов урамындагы зиратта Казан ханлыгы чорына түгел, хәтта XVIII йөзгә нисбәтле эпиграфик истәлекләр дә сакланмаган.

Зиратка Бишбалтада яшәүче татарларны, шул тирәдәге предприятиеләрдә һәм якындагы сәүдә пристанендә эшләүчеләрне, бистә сырхауханәсендә вафат булган мөселманнарны җирләгәннәр. Бишбалта бистәсендә яшәүче татарларның кайберләре Яңа татар бистәсе һ.б. зиратларга күмелгән.

Моңарчы әле Бишбалта зираты эпиграфик планда бөтенләй өйрәнелмәгән, андагы хәзерге көннәргә кадәр сакланып калган ташъязма истәлекләренә барлау һәм өйрәнү өчен узган ел Татарстан Республикасы Фәннәр академиясенең Ш.Мәрҗани исемендәге Тарих институты тарафыннан фәнни экспедиция оештырылды. Шул рәвешле, гарәп язулы кабер ташларын эзләп табып, һәрберсен фотога төшердек, үлчәмнәрен алдык һәм текстларын укыдык. Барлыгы 25 кабер ташы (күбесе фрагментлар) табылды.

Мисал өчен:

Билгесез кабер ташы фрагменты, XIX гасыр.

Таштагы текстның укылышы

Алгы ягы (калкытып язылган):

«...»

1) дарел-фәнадан дарел-бәкайә рихләт [кылды]

2) гарикы рәхмәт улсун».

Үң ягы (калкытып язылган): «Әй бәңә зийәрәт кыйлгучы...

Сул ягы (калкытып язылган): «... кыйлуңыз шад».

Текстның хәзерге татар теленә күчермәсе

Алгы ягы:

«...»

1) фани дөньядан мәңгелек дөньяга күчте.

2) Рәхмәткә күмелсен».

Үң ягы: «Әй, мине зиярәт кылучы...

Сул ягы: «... [рухымны] шатландырыгыз».

Таш үлчәмнәре: 106х33х10.

Үзенең тышкы кыяфәте һәм палеографик билгеләре буенча әлеге таш һичшиксез XIX гасыр урталарына туры килә һәм зиратта сакланган иң борынгы эпиграфик истәлек булып саналырга хаклы. Кызганычка каршы, җимерелү сәбәпле, текстны зур зыян килгән.

Әсхабҗамал Йосыф кызына куелган кабер ташы фрагменты, XIX гасыр.

Таштагы текстның укылышы

Алгы ягы (үеп язылган):

«...»

1) көн мөтәвәффийә Әсхабҗамал

2) Йосыф кызы Мотыйгулла хәлә-

3) -ле 36 йәшендә рух пәрфөтухы

4) тарафе гыйләлинә пәрвәз әйләде нәү-вәраллаһ».

Үң ягы (үеп язылган): «... әүләд гакийл кәрәм әйләб безә дайим дога кыйл».

Сул ягы (үеп язылган): «[Галәмәт]дән морадым бер догадур бу көн бәңә икән йарин сәңадур».

Текстның хәзерге татар теленә күчермәсе

Алгы ягы:

«...»

1) көн вафат булучы Әсхабҗамал

2) Йосыф кызы — Мотыйгулла хәлә-

3) -ле - 36 яшендә аның юмарт рухы

4) килеп чыгу тарафына очты. Аллаһ нурландырсын».

Үң ягы: «... акыллы балалар, юмартлык кылып, безгә даими дога кыл[ыгыз]».

Сул ягы: «[Галәмәт]тән морадым бер догадыр; бу көн миңа икән, иртәгә сиңадыр».

Таш үлчәмнәре: 87х34х18.

Үзенең тышкы кыяфәте һәм палеографик билгеләре буенча әлеге таш XIX гасырның 70 нче елларына туры килә.

Мулла Билаледдин Габид улына куелган кабер ташы, 1918 ел.

Таштагы текстның укылышы

Алгы ягы (үеп язылган):

1) «Әш-шәйху

2) мулла Билаледдин

3) әл-Габиди әл-Бохари

4) 48 сәнә имамәт итеб

5) 80 йәшендә

6) 1336 сәнәи һижрийә мөхәррәм 19 нда

7) 1918 сәнәи миладийә үктәбр 14

8) мәдфүн».

Үң ягы (үеп язылган):

1) «Рахимәһүллаһү Тәгааләә

2) рахмәтән вәәсигәһ».



Сул ягы (үеп язылган): «Нәүвәраллаһу мәркадәһ».

Текстның хәзерге татар теленә күчермәсе
Алгы ягы:

- 1) «Шәех
- 2) мулла Билаледдин
- 3) Габиди Бохари,
- 4) 48 ел имамлык итеп,
- 5) 80 яшендә
- 6) һижри 1336 елның 19 мөхәррәмендә,
- 7) милади 1918 елның 14 октябрәндә
- 8) жирләнде».

Уң ягы:

- 1) «Аллаһ Тәгалә аны киң рәхмәте
- 2) белән рәхим кылсын».

Сул ягы: «Аллаһ аның каберен нурландырсын».

Таш үлчәмнәре: 122x42x30.

Югары зәвык белән ясалган әлеге мәһабәт таш бүгенге көндә зиратта бөтен килеш диярлек сакланып калган бердәнбер эпиграфик истәлек, чөнки ул нык материалдан, төгәлрәк әйткәндә, көрән граниттан эшләнгән.

Әлеге кабер иясе – мулла Билаледдин Габид улы – 1841 елның 20 маенда Тәтеш өязе Олы Яңасала волосте (хәзерге Кама Тамагы районы) Иске Казиле (Суыксу) авылында дөньяга килгән. Ташындагы 80 яшь дигәнә һижри ел исәбе белән билгеләнгән, һижри ел берәз кыскарак булганга күрә, вәфат булганда милади ел исәбе белән аңа 77 яшь булган. Билаледдин хәзрәт Казандагы Хәммад Халиди мәдрәсәсендә гыйлем туплап, 1874 елның 3 маенда указ алганнан соң, Бишбалта бистәсе мәчетендә ярты гасырга якын, ягъни 1918 елга кадәр имам-хатыйб һәм мөдәррис вазыйфаларын башкарган. Билаледдин хәзрәтнең үзен дә, һичшиксез, чын жәдидче итеп санарга мөмкин. Рәсми документларда әлеге мулланың мәдрәсәсә кадими буларак күрсәтелсә дә, чынлыкта, анда жәдидчелек һәм дини реформаторлык рухында укытканнар. Кабер ташында ул «шәех» дип күрсәтелсә дә, Билаледдин хәзрәтнең суфичылык сектасы белән бернинди бәйләнеше юк, бу – олылау йөзеннән әйтелә торган сүз.

Бишбалта бистәсе зиратындагы иң борынгы ташлар, эшләнеше һәм палеографик билгеләре буенча, XIX гасыр урталарына карый, әмма аларның да, күбесенең текстларына зыян килгәнгә күрә, төгәл куелу вакытын ачыклап булмый. Датасы язылган ташлар арасында иң борынгысы 1910 елның апрель аена карый. Иң соңгы куелган кабер ташы 1933 елга карый, ул Гайшәбикә Сәгъди кызына

һәм Рилия Харис кызына куелган. Бу елларда гәмәлдә латин язуы булганга, әлеге ташъязма истәлек ыртылаш гарәп, ыртылаш латин графикасында язылган. Халык сөйләвенә караганда, Бишбалта зиратына XX йөзгә 50 нче елларында да мәетләргә жирләгәннәр, әмма Куйбышев сусакагычы барлыкка килү аркасында, зиратның байтак өлеше су баса, һәм су астындагы эпиграфик истәлекләргә эрәм булуына көенергә генә кала...

Югарыда искә алынган шәхескә куелган кабер ташыннан тыш, без тагын алты кешенең исемнәрен яки фамилияләрен ачыклай алдык.

Эш барышында Шакир исемле ташка язу остасы исемә ачылды. Аның ташбилгегә бик матур каллиграфик стиль белән уйган язуы, һичшиксез, игътибарга лаек. Бу останың мөезин булганлыгын белдек, кызганычка каршы, бүтән мәгълүмат юк. Бәлки, әлеге шәхес Бишбалта бистәсе мәчетендә 1907 елдан башлап мөезин вазыйфасын үтәгән Шакир Мирхәйдәров булгандыр дип уйлыйбыз.

Ни аяныч, халык тарафыннан ничә тапкырлар җыештырылса да, зират эче тулы чүпчәр: пластик шешәләр, кәгазьләр, целлофан пакетлар, шәхси гигиена әйберләре, кулланылган шприцлар һ.б. Әйткәнәбезчә, бөтен ташлар диярлек ватылган, җимерелгән, аударылган.

Шушы язманы укыганнан соң, Бишбалта татарлары, бәлки, зиратка барып, мәрхүмнәр рухына дога кылырлар, кабер ташларын тәртипкә китереп, зиратны җыештырып кайтырлар дигән өметтә калабыз.

Айдар ГАЙНЕТДИНОВ,
филология фәннәре кандидаты

1. Липаков Е.В., Афонина Е.В. История татарских кладбищ: Специальное издание к 1000-летию основания города Казани / Е.В. Липаков, Е.В. Афонина. — Казань, 2005. — С. 46.
2. Россия дәүләт борынгы актлар архивы: ф. 1354, тасв. 138, I бүлек, сак. бер. М 8.
3. Татарстан Республикасының Милли архивы: ф. 114, тасв. 1, сак. бер. 2029. — Б. 3—3 арты.
4. Липаков Е.В., Афонина Е.В. История татарских кладбищ: Специальное издание к 1000-летию основания города Казани / Е.В. Липаков, Е.В. Афонина. — Казань, 2005. — С. 46—47.
5. Шунда ук. — С. 48—49.
6. История Казани в документах и материалах. XIX век. Книга III: Управление, бюджет, хозяйство / Под ред. И.К. Загидуллина. — Казань: Главное архивное управление при КМ РТ, 2011. — С. 48.



Урта Уралда жәй

Свердловск өлкәсе Түбән Сырга районының Аракай авылындагы Туган якны өйрәнү музейе фондында Урта Урал татарларының этнографиясен чагылдырган бик күп фотолар саклана. Төрлесе төрле чорларга караган әлеге ядкарьләрне чын мәгънәсендә «Вакыт көзгесе» дип атарга мөмкин.

Салават ГОБӘЕВ,
«Аракай авылы милли-мәдәни комплексы» директоры





Михнәтле юллар аша...

Фольклор экспедицияләрендә йөргәндә, халык авызыннан төрлө-төрлө гыйбрәтле тормыш мисаллары ишетергә туры килә. Аларның аеруча йөрәккә үтәп кәргәннәре хәтер дәфтәренә дә теркәлеп кала. Чистай районының Уракчы авылында яшәүче Факия Гыймран кызы Гомәрева (1935 елгы) сөйләгән хәлләр бүгенгә кәнгә кадәр исемә төшөп, күңелемне тынгысызлап тора. Жинү бәйрәмен каршылаган көннәрдә, әлегә истәлекне журнал укучыларына да житкерергә булдым.

— Минем әни бик авырлык белән үскән, — дип башлады Факия апа. — Әниләреннән 6 бала калганнар алар. Гаиләгә үги әни килеп, икенче никахтан тагын 6 бала туа. «Иртүк торып пич яга идем, казанга буюм житми иде, ашарга пешерә идем», — дип сөйли иде әни. Нужалы булды инде мәрхүм анам.

1939 елны бик күп гаиләләр бәхет эзләп читкә чыгып китте. Безнең Талкыш авыл советыннан чыгып киткәннәр белән без дә Казахстанның Кустанай өлкәсенә юл алдык. Безне бик яхшы каршы алдылар. Фатирларга урнаштырдылар. Саман ызбалар иде болар. Жир идән иде. Такта юк иде анда. Бәйрәмнәр житә башласа, идәнне сыер тизәгә белән чистарталар иде.

Менә шулай яңа жиргә ияләшөп кенә барганда, Бөек Ватан сугышы башланды. Әтине сугышка алдылар. 1942 елда кечкенә сеңелебез туды. Жиде бала булдык. Әти сугыштан хат язды: «Әминә, балаларны урыслар арасында калдырма, зинһар». Бабай белән әби дә шулай дип яза: «Әминә, зинһар, балаларны урыслар арасында калдырма, ничек булса да алып кайт». Сыерыбыз бар иде. Тана иде ул. Күршөдәгә маржа әби әйтә: «Аня, — ди, — син бу тана белән кайта алмыйсың, — ди, — менә минем сыерымны

житеп кайт, минем сыерым бик яхшы йөри», — ди. «Манька» исемле кара сыер иде ул. Шул сыерны житеп, 7 баланы тагып, юлга чыктык.

Ул юлда күргән михнәтләрне сөйләп бетерә торган түгел! Жәй чөлләсе иде. Сыерны савып сөтен эчәбез. Түктыбыз. Хәер сорашып йөрибез. Бөтен әйберләребезне сатып бетердек, өсләребездә сәләмә генә. (Факия апа елап ала. — А.Б.) Сугыш вакыты бит, кая гына туктасак та, күпер төбөндәме анда, төнлә киләләр дә, «монда йөрмәгез, хәзер монда солдатлар килә», дип куып жибәрәләр. Сыерны жигәбез дә тагын китәбез инде. Күкрәк баласы белән кечкенә энем арбада, ә без — әни, калган биш бала — арба артыннан кайтабыз. Урал тауларыннан, ташлар арасынан берүзебез кайтабыз, юлны ничек бөлеп бетерергә кирәк! Таулар-ташлар арасынан төшкәндә, ике апа (берсе 1927, икенчесе 1929 елгы иде), арба тәгәрәп китмәсен дип, сыерның тәртәсен тотып, аркалары белән терәп төшәләр иде. Менә шулай, бер ай дигәндә, каядыр кайтып туктадык без. Шунда берсе әнигә акыл биргән: «Син, — дигән, — ничек бу балаларың белән кайтып житәсең, кечкенә балаларыңны ал да военкоматка бар. «Балаларымны калдырып китәм, төлөсәгез нишләтегез, мин башка кайта алмыйм», дип әйт», — дигән. Әни Әлфия белән мине алып барган, дөрөстән дә, аңа Норлатка кадәр кайтыр өчен поездга билет алырга язу биргәннәр. Билетларны алдык, ә менә 1927 елгы апaga билет бирмиләр генә бит! И елыйбыз барыбыз да, и елыйбыз инде. Шунда проводникның күңеле нечкәрдеме инде, апаны тиз генә вагонга керттеләр дә, әйберләр астына тыгып куйдылар. Менә шулай Норлатка кайтып төште. (Юлда безгә туган тиешле бер бабайны очраткан идек, сыер шулар белән калды. Алар без кайтып



бер ай үткәннән соң кайтып төштеләр.)

Ике олы апа, безне килеп алсыннар дип бабайга хәбәр бирү өчен, жәяүләп Чистайга таба чыгып киттеләр. Алар, мескеннәр, курка-курка урманнар аша кайтканнар. Аннары юлда ниндидер нефтьчеләр килеп чыгып, апа-ларны машиналарына утыртып, әпәйләр дә биргәннәр.

Бабай, безне каршыларга дип, ат белән Уракчыдан Норлатка чыгып киткән.

Ә бу вакытта Норлатта әнигә әтинең ду-сты, шуфир Хәсән абзый очраган. «Нишләп йөрисез, Әминә?» – дип сораган. Әни хәлләрне сөйләп биргән инде. Хәсән абый: «Мин дустымның балаларын монда калдыр-мыйм, давай, алып кайтам», – дип, безне ма-шина белән тәяп алып кайтты аннары.

Без бакча артыннан кайтып кергәндә, әби мескен бәрәңгә бакчасында ие, кулын каш өстенә куеп карап тора ие. «Әллә, бала-кайларым, сез кайтасыз инде», – дип каршы алды әби.

Бабай, мескен, Норлатка барып житкән. Анда кеше булмагачтын, кайтканда авыл саен кереп: «7 балалы хатынны күрмәдегезме? 7 балалы хатынны күрмәдегезме?» – дип сорап йөргән. Озак вакыттан соң гына кайтып кер-де бабай.

Аллага шөкер, исән-имин кайтып життек шу-лай. Апалар бөтенесе эшкә тотындылар инде, бабай белән бергә әпәй чабарга йөрделәр. Әнине конюх итеп куйдылар. Хәзер без бар-лыгы 10 жан булдық. Бабай белән әбинең ашарга әпәйләре дә бар иде, бәрәңгеләре дә бар иде. Ашаттылар-эчерттеләр. Шулай иттереп, шушында төпләнеп, шушында яшәп калдык, Аллага шөкер!

Әни бик нужаланып үстерде инде, мескенкәй генәм. Бик авырлык белән яшәдек, Аллага шөкер! Әни безгә әйтә иде: «Эшләгез, эшләп кеше үлми; эшләп кеше үлсә, мин үлгән булыр идем», – дияр иде. Көндөз атлар карады, төне бие кешегә киез итек асты сал-ды, йон эрләде, безне үстерәсе бар бит... 97 яшендә бакый дөньяга күчте әниебез.

Эти кайтмады, сугышта үлдә. Безнең кайт-каныбызны ишетеп үлдә. Бик шатланды инде, безне кайтарып калдырганга. Әнигә рәхмәт әйтеп хатлар язды.

Шундый хәлләр үтте баштан, Аллага шөкер!

Алсу БАТТАЛОВА,
филология фәннәре кандидаты,
Республика традицион мәдәнияте
үстерү үзәгенең фәнни хезмәткәре

Юл-сәфәр юрамышлары

Юлга чыгучы өйдә үзенең сыныгын кал-дырса – тиз әйләнеп кайта. Өйдә бу сы-ныкны саклап торырга тиешләр. Моның ни-гезендә ризык тартуга ышану ята.

Юлга чыкканда берәр кирәкле, бик күптәнге әйбәреңне онытсаң – юлың уң-маячак.

Юлга чыгар алдыннан эт уласа – уңышлы юлга.

Юлга чыгар алдыннан кемдер өй жыеш-тырып йөри башласа, идән себерсә, тавык-савыт шылтыратса – ниятеңне кичектереп тор. Юл хәвефле булчак.

Юлга чыгар алдыннан өйдә бала ела-са – сәфәреңне кичектереп тор. Бала ты-нычлангач кына кузгал.

Юлга чыкканда юл өстендә яткан себер-кене атлап чыгарга ярамый, югыйсә афәткә юлыгырсың. Кайбер якларда: көянтәне атлап чыгарга ярамый.

Юлга кузгалганда өй каршындагы агачка тотынып юл догаларын уку – юлың уңчак.

Юлга чыгар алдыннан өй артындагы артыш, миләш, балан, карама кебек куак-ларның берәр ботагын яисә яфрагын өзе-п сал – юлыңда зәхмәт кагылмас.

Юлга чыгар алдыннан тәрәзә өлгеләрен юсаң – юлың уңар, исән-сау йөрәп кай-тырсың.

Юлга чыгучыга тегәржеп бирсәң – юлы кыска була.

Юлга чыгучыга хатыны үз күлмәгеннән жеп алып бирсә – юлчы исән-сау әйләнеп кайтачак.

Юлга чыгучы үбеп китсә – исән-сау кайтмавы бар. Шуңа күрә борынлылар оза-тышканда үбешергә кушмаганнар.

Юлга чыгучы ир бишәктәге баласын өч мәртәбә әйләнеп чыкса – исән-сау йөрәп кайтачак.

Юлга чыгучы эткә ризык бирсә – юлы уңчак.

Юлга чыгучыга чигүле янчык бирсәң – серен кешегә әйтмәячәк.

Юлда таш, кәс кисәкләренә типкәләп барырга ярамый – юлың уңмый, бәла со-рыйсың.

Чыганак: Татар мифлары: ияләр, ышанулар, ырымнар, фаллар, им-томнар, сынамышлар, йолалар.. – Казан: Татар. кит. нәшр., 1999. – 262-263 битләр.



КАР СУЛАРЫ

Ибраһим абый Газиньң
якты истәлегенә багышлыйм

(Хикәя кыскартып бирелә)



Мин кар суына барам. Күгелжем сукмак буйлап тау арасына менәм. Сукмак тар, аякларны туп-туры басарга кирәк, юкса батасың. Элекке заманнарда авыл кызлары эзләренең жепкә тезелгәндәй тигез булуы белән мактанганнар. Ә без үстек, шәһәргә киттек, аннан аяк башларын ике якка каратып йөрергә өйрәнәп кайттык.

Мин балачактагыча туры басарга тырышам. Сукмак читендә кар өсте челтәрләнгән, ул кыш көнендәге кебек күзләрне чагылдырмый, асылташлар сипкәндәй жемелдәми. Кар да картая икән. Дәрәс, биредә ул шәһәрдәге кебек каралмаган, пычранмаган, тик тонык-ланган, басылган, авырайган. Уйсу жирдә ул әле нык ята, ләкин яз кояшы аны тау түбәсеннән куган инде, ул, күкселләнеп торган текә тау битенә өр-яңа жыерчыклар салып, агып төшкән. (...)

Язын чишмә юлларына ташу төшә, Мин-зәлә елгасы яман болгана иде. Әнкәем суны тау арасыннан, кар астыннан алып кайта иде. Кар суы, чишмә суы кебек тәмле булмаса да, салкын, чиста була, керне ныграк агарта, чәчне әйбәтрәк йомшарта иде. Шуңа күрә мин дә бүген кар суына барам. Беренче карашка кар бик нык ята әле, беркайда да чүмечләп-чиләкләп алырлык су күренми. Ләкин бу өстән караганда гына шулай. Менә мин балачактан билгеле урында, кар астыннан почмагы гына күренеп торган зур соры таш янында туктыйм. Таш тирәли кар эреп, уелып төшкән. Сукмак кырыендагы карны чүмеч белән чумырып алам. Чумырган саен, чокыр тирәнәйгән саен, кар авырая, чылана бара. Ниһаять, чокыр төбәндә үлән күренә. Кар астыннан сиздермичә генә су агып ята икән. Әнә ул узган елгы корыган үлән сабакларын

да, яшел чирәмне дә үз юлы уңаена каратып, тарап куйган. Кар суының саф жиле битемне иркәләп, сыйпап үткәндәй була. Мин тагын бер саерак чокыр казыйм. Аңа саркып, сабый күз яшәдәй чиста су жыела. Үземне күрергә теләгәндәй, кар өстенә иеләм, су агышын ишетергә тырышып, тынып калам. Әйе, мин чыннан да үземне күргәндәй булам, тик күп юллар үтеп, гомер уртасына житкән кешене түгел, унөч яшьлек, чандыр кызны күрәм; мин ишетәм, ләкин су челтерәвен түгел, вак ташлар өстеннән сикереп аккан чишмә кебек саф, яңгыравыклы тавыш ишеткәндәй булам:

Идел бит ул, тирән бит ул,

Тирән бит ул, киң бит ул...

Рафис тавышы бу. Әллә соң аның жыры тау өстендә сакланды микән дә, һәр яз саен, кар суларына ияреп, авылга төшә микән?

Иделне безнең беребезнең дә күргәне юк иде. (...)

Мин, алтынчы класста укучы, тамагы ипигә туймаган арык кыз, унөч яшемдә шушы Идел турындагы жыры һәм аны жырлаган малайны яраттым.

Кай жире матур иде ул малайның, дип со-расалар, аңлатып бирә алмас идем, мөгаен: түгәрәк йөз, кара чәч, буйга кечерәк кенә. Тик кара күзләрендә үзәкләргә үтә торган моң-сагыш бар иде аның. Рафис ятим малай иде. Этисе сугышта үлгән, әнисе улын әбисенә китереп куйган да үзе читкә китеп барган... Малай жиде классны укып бетерсен, ә мин шәһәргә урнашыйм, ныгытып төпләнгәч, кайтып алырмын, дигән. Китереп куйган, дим, чөнки Рафис башка авылда туып-үскән бала иде.

Безнең арада ярым ятимнәр күп, ә менә тулы ятим, өстәвенә ят авылда яшәргә мәжбүр бала – ул берүзе иде. Авыл малайлары аны



чит күрделәр, араларына кертмәскә тырыштылар. Бәлки, шуңа күрәдер, аның күз күрмәгән Идел турындагы безнең өчен яңа жыры бәгырьләргә телгәләргә моңлы иде.

Аның тау өстендә мал саклаганда җырлаганын мин онытылып тыңлый идем, аның язмышы белән үз язмышым арасында уртаклык тоя идем.

Дәрәс, мин ятим түгел, атам-анам исән-сау, ләкин урамда, бала-чага арасында үземне ялгыз хис итә идем, чөнки гаиләдә бердәнбер бала идем. (...)

Кайчан ярата башладым мин Рафисны? Әйтә алмыйм. Бу хис минем күңелдә, кар астыннан аккан су кебек, сиздермичә, күрәнмичә уялды. Кар суының беренче тамчысы кайчан, кайда хасил булганын кем генә әйтә алыр икән? (...)

Ул жиденче класста укый, ә мин алтынчыда. Без бер-беребездән китап-дәфтәр алыша башладык. Алар арасында кыска гына язучылар да була иде. (...)

Яңа ел җитеп килә иде. Гадәттәгечә, озын тәнәфестә уеннар оештырдык. Уртада алмаш-тилмәш бииләр, ә калганнар түгәрәк ясап, карап тора. Түгәрәк кечкенә, балалар берничә рәт баскан. Шунда Рафис минем артка килеп басты, биючеләргә күрергә теләгәндәй, җилкәм аша үрелеп карады һәм, тирә-яктагыларга сиздермичә генә, кесәмә нидер салды. Мин кулым белән капшап карыйм – салкын, каты әйбер. Алып карарга жай юк – кем дә булса күрер, дип куркам. Класста кергәч, бигрәк тә сак булырга кирәк: янымда, бит очларын чокырайтып, зәңгәр күзләрен чекрәйтеп, усал малай – Нур утыра, берәр нәрсә сизсә, бөтен мәктәпкә фаш итәсен көт тә тор.

Дәрәсләр беткәннән ничек газәпләнгән кеткәннән, аннары кызлар белән авыл урамы буйлап кайтканымны тәфсилләп сөйләп тормыйм.

Ниһаять, абзарга кереп, калтыранган кулларым белән бүләккә кесәдән чыгардым. Ул – тар гына кызыл каеш булып чыкты. Андый бил каешларының модага кереп кенә барган чагы, аларны табу кыйын иде. Рафисның әнисе посылка җибәргән булгандыр. Ул елларда читтәгә кешеләр авыл җирендәгә туганнарына шундый вак-төяк әйбер-кара җибәргәлиләр иде. Аларны азык-төлеккә алмаштырып була иде.

Гадәт буенча мин, егетнең бүләгенә каршы бүләк итеп, чиккән кулъяулык бирергә тиеш идем. Бик пөхтә итеп, аллы-гөлле

бизәкләр төшереп чиккән булыр идем мин ул кулъяулыкны! Дөньяда иң матур кулъяулык булыр иде ул! Ләкин, күпме генә хыяллансам да, мин бу эшкә башкара алмадым. Чөнки минем ситсым да, чигү җепләрем дә юк иде.

Мин ситсы белән җеп табу җаен эзләп йөргән арада, яз җитте. Ул елны кар сулары акканын тәрәзәдән генә карап яттым, чөнки бик озак бизгәк белән авырдым. Тау өстенә малларны миннән башка гына менгерделәр балалар, миннән башка гына, узган елгы коры-сарыны җыеп, бәрәңгә пешереп ашадылар. (...)

Кичкә таба иштәктән Рафис килеп кергәч, минем гажәпләнүемне, сөенүемне сөйләп-аңлатып бетерерлек булмады. Рафис, гомер буга бусагабызны атламаган Рафис, минем уйларымнан чыкмаган Рафис көпә-көндөз килде дә керде бит. Дәрәс, ул берүзе түгел, күршебездә яшәүче ерак кардәше Наил абый белән иде.

Әнкәй белән миңа кычкырып сәлам биргәч, Наил абый:

– Зәйтүнә, синең әдәбият дәрәслегең бармы? – дип сорады.

– Бар.

Тавышым бик хәлсез чыкты. Мин нәкъ иштәккә каршы, түрдәгә сәкедә әнкәемнең эре шакмаклы палас-шәлен ябынып ята идем. Рафис кергәндә, түшәк өстендә аунап ятуыма бик гарьләндем.

Наил абый күрше авыл мәктәбендә тугызынчыда укый иде.

Кече яктан сәерсенеп карап торган әнкәйгә ул алтынчы класс дәрәслегенең үзенә нигә кирәк булганлыгын озак итеп аңлатырга кереште. Мин, урынымнан кузгалып, түшәм астындагы киштәгә үрелдем. Хәтеремдә: ябыклыгымнан, хәлсезлегемнән, аякларымның аклыгыннан кы-енсындым. Сәкедән төшеп, күзләрем белән идән ярыгына текәлгән хәлдә, китапны Наил абыйга суздым. Ләкин, кире менеп китәргә өлгермәдем, Наил абый дәрәслеккә актаргалады да:

– Ә-ә, безгә кирәк тема юк икән монда, – дип кире бирде.

Мин сәкегә басып киштәгә үрелгән идем, китап арасыннан бер кәгазь очы килеп чыкмасынмы! Апырап, Наил абыйга карыйм, ә ул миңа ым кага: «Яшер», янәсә. Кәгазьне бит араларына эчкәрәк төртеп, китапны киштәгә куйдым. Аллага шөкер, казан астына иелгән әнкәй аны-моны сизмәде. Ул суга киткәч тә, китапны кире алдым. Аннан хат килеп чыкты. Хатның беренче юлы «Зәйтүнә!» ялтырап тор-



ган нечкә бакыр чыбыктан үрелеп, кәгазьгә беркетелгән иде. Дөньяда минекеннән дә матур исем юклығына мин шунда ышандым. Ул алтын белән язылгандай балкып тора иде: «Зәйтүнә!» Рафис аны шундый оста, шундый тигез итеп үргән иде! Аннары ул минем белән очрашып сөйләшсә килүе турында язган: «Кич белән турыгыздан җырлап үтәрмен, чык әле», – дигән иде.

Бәхеткә каршы, әткәй өйдә юк иде. Бик иртә торырга күнеккән әнкәй яту белән йокыга китте. Ә мин, йөрәгем тибүе аша җыр тавышын ерактан ук ишетергә теләп, тын да алмыйча ятам.

Менә түбән очтан Рафисның җырлап килгәне ишетелде:

Идел өсләрендә йөзгән

Аккошларга тиң бит ул...

Аның җырын ишетеп, авыл халкы, күңелен моң-зар басканга шулай җырлый инде бу бала, дип уйлагандыр, бәлки. Рафисның җыр белән миңа мәхәббәтен аңлатканын, аккошларга мине тиңләгәннен без икәү генә белә идек шул.

Мин җәһәт кенә торып ишек янына бардым. Шыпырт кына чыгып китәргә кирәк иде. Әмма кул белән кагылуга, ишек ыңгырашып куйды, бу тавыш тынлыкны ярып, йөрәгемне көйдереп узды. «Баш бетте!» – дидем мин. Берәз торгач, әнкәй урыныннан кузгалмагач, ишекне ныграк эттем – ул тагын да яманрак шыгырдады. Тагын шым булдым. Берәздән батырлыгымны җыеп, каһәр суккан ишеккә ныклап ук төрткән идем – әнкәйнең куркынган тавышы ишетелде:

– Кем бар анда?

Мин телсез-өнсез калдым. Үземне зур җинаять өстендә тотылгандай хис иттем.

– Кем ул? Зәйтүнә, синме әллә?

– Мин...

– Нишлисең анда?

Мин еламсырап:

– Су эчәсем килгән ие, – дидем.

– Ә-ә, – диде әнкәй, тынычланып.

Ишекне каерып ачтым да өйалдына чыктым. Аның шыгырдавына шулхәтле күнегелгән, шул көнгәчә сизмәгәнмен дә икән.

Кинәт тамагым кипкәннен тоеп, чүмеч белән салкын чишмә суы алып эчтем. Рафис кире югары очтан түбән очка таба җырлап узды:

Караңгы төн, томанлы көн,

Без аерылган төн бит ул...

Йөрәгемнең ялкынын бер чүмеч су гына түгел, киң Идел дә сүндерә алмас иде кебек.

Рафис тавышы торган саен ерагайды, мин кире өйгә кердем. Гомеремдә беренче тапкыр егет белән күзгә-күз очрашырга тырыштым шулай тәмамланды.

Озакламыйча мин савыгып җиттем, әткәйнең солдат шинеленнән бозып теккән бишмәтемне киеп, тауга сыер сакларга мендем.

Кич иде, тауда әле бала-чага берән-сәрән генә. Өйдә озак утырганга, саф тау һавасыннан, җир исеннән башым әйләненп тора иде.

Шунда миңа партадашым Нур бәйләнде бит. Әле төртә, әле бишмәт җиңемнән тарта, мыскыллы сүзләр әйтә, көлә. Башка чакта минем моңа әллә ни исем китмәс иде, читкәрәк тайпылып, дәшмирәк торсам, үзе үк мине онытыр иде әле. Ләкин Рафис та шунда булганга, мин бик гарьләндем. Хәер, Нур үзе дә мине Рафис алдында юри кимсетә, чөнки безнең мәхәббәтебез малай-шалай өчен сер түгел иде инде. Нурны этеп җибәрергә, аның сүзләренә тагын да ачырак итеп җавап бирергә батырлыгым да, көчем дә җитмәде.

Шулчак Рафис егетләргә нык басып безнең янга килде дә, кара күзләрен утлы күмердәй яндырып, үзеннән шактый калку Нурның якасына ябышты, бөтен тауны яңгыратып, ачулы тавыш белән:

– Син ник аны «обижаться» итәсең? – диде.

Әйе, «обижать» түгел, «обижаться» диде. Чит авыл малае булганга, ул безгә ят, сәер сүзләр ычкындыргалый иде. Бала-чага аның бу сүзеннән туйганчы көлдә. Ләкин Нур көлмәде, ярсыган малай белән сугышу хәлсез кызны кыерсытуга караганда көчне күбрәк сорый иде шул.

Ул чакта тауга Нурның дуслары менеп җитмәгән иде әле. Соңрак, әлбәттә, Рафистан үчен алгандыр. Әмма шуннан соң ул миңа тора салып бәйләнүдән туктады. Шулай итеп, минем дә яклаучым булды. Абыем кебек якин итүче, кирәк икән, минем өчен утка керүче кешем булды. (...)

Рафисның әнисе янына китәр чагы җитеп килә иде.

Мин әнкәйгә йон оек бәйләргә ниятем барын әйттем. Үзебезнең сарыкның язгы йонын яздым, бик нечкә итеп җеп эрләдем. Аннары күрше авылдагы кардәшләребезгә кунакка барып, ике көн эчендә бер киём перчатка бәйләдем. Бөтен осталыгымны җигеп, баш бармакча төпләренә сырлар куеп бәйләдем



мин аларны. Кунакта чакта юып киптерергә генә вакыт житмәде.

Өйгә кайткач, мин күрше кызы Ләләгә сермне чишәргә мәжбүр булдым, ул перчаткаларны юарга ризалык бирде. (...)

Ләләнең әнисе Хәснихатима түти кызының бер самавыр су кайнатып, сабын күбеге күпертеп, перчатка юганын күргән. Ләләгә ни, ул әнисенә, Зәйтүнә перчаткасы бу, дип әйткән дә биргән.

– Нигә үзе юмый соң ул? – дип сораган Хәснихатима түти.

Ләлә аңа рәтле җавап бирә алмаган.

Ул перчаткаларны кадерләп кенә, чормага элеп киптергән. Перчаткалар кершәндәй ак, каз мамыгыдай йомшак һәм жылы иде.

Мин аларны кәгазьгә төрдәм дә бишмәтемнең куен кесәсенә тыктым. Кич жылы, күлмәкчән дә туңмас идем, ләкин бишмәт кимәсәм, перчаткаларны яшерер урыным булмас иде.

Без Рафис белән очрашу турында алдан килешеп куя алмадык. Ләкин бу – аның авылда соңгы киче, иртәгесен ул китәчәк иде. Кичке уенда да без бер-беребезгә якин килә алмадык, аннан соң мин кызлар белән югары очка, ул малайлар белән түбән очка кайтып китте.

Мин иптәшләрем белән хушлашып калдым, тик өйгә кермәдем, җилкапка араталарына ябышып, аны көттем. Караңгыда, тынлыкта берүзем озак көттем. Ул, әлбәттә, килде...

Без бик аз сөйләштек. Хат алышырга да вәгдә бирешмәдек, хәтта ул бәхеттән дә без мэхрүм идек, чөнки авылның хат ташучысы безнең хатларны әткәйгә йә әнкәйгә бирәчәк иде.

Без өй буендагы эскәмиядә янәшә утырып тордык. Мин перчаткаларны бүләк итәргә һич кенә дә җай таба алмадым. Яланаягым белән каты жиргә караңгыда күренмәс сызыклар сызам, кымшанган саен кесәмдәгә кәгазь кыштырды. Моны ишетеп Рафис:

– Ни кыштырды ул кесәңдә? – дип сорады.

Мин перчаткаларга кер кунудан куркып, аларны кәгазьгә төреп тыккан идем.

Жәй уртасында кешегә йон перчатка бүләк итү дә, аларны кәгазьгә төрүем дә ничектер бик уңайсыз, көлке булып тоелды.

Мин, беткән баш беткән, дип, суга чумгандай төвәккәлләп, тирән итеп сулыш алдым да бүләгемне кесәдән чыгардым.

– Бу сиңа...

Рафис өенә кайтуга, кичтән тутырып куйган чемоданын ачкан, әбисеннән яшереп, перчаткаларны оекбаш эченә үк салган.

Ләкин йокыга сак карчык оныгының чемодан актарганын сизеп яткан, таң ату белән торып, Рафис сабыйларча изрәп йоклаган арада, аның әйберләрен тентегән, перчаткаларны күрәп, бик сөөнгән, кызганычка каршы, үзе генә сөөнәп калмаган.

– Менә минем улыма кызлар перчатка бүләк иткән! – дип, күршесенә йөгәрәп кергән. Ә аларда Ләләнең әнисе Хәснихатима түти утыра икән...

Шулай итеп, минем Рафиска бүләк бирүем бөтен авылга фаш булды.

Рафисның машинага утырып, тимер юл станциясенә китүен күрү, аны озатып калу бәхетләре миңа тимәде. Жәрәхәтле йөрәгемә тоз салып, авыл малайлары артымнан:

– Пирчәткә... пирчәткә... пирчәткәнең бер бармагы поездга кысылып өзәлгән бит, – дип кала торган булдылар. Ачыктан-ачык мыскылладылар, чөнки яклаучым киткән иде шул инде. (...)

Ул чакта безнең авыл аша машиналар сирәк үтә иде. Гүләгән тавыш ишетелгән саен, миндә бу машинага утырып Рафис кайтмадымы икән, дигән тилә өмет кабына иде. Ул кайтмады.

Бер елдан мин үзем дә авылыбыздан чыгып киттем. Мин кояш баешына юл тоттым, ә Рафис кояш чыгышына киткән иде. Шулай итеп, безгә очрашулар насыйп булмады.

Бик күп еллардан соң гына мин шуны белдем: Рафис поездга билет ала алмаган икән. Ул төннәрен вагон ишегенең тоткасына ябышып барган. Жәй булса да, төннәр салкынча, вагоннар һаваны ырып, җилләп бара, тимер тоткалар боздай суына. Әмма Рафисның куллары туңмаган, чөнки мин бүләк иткән, каз мамыгыдай йомшак һәм жылы перчаткаларны кигән булган ул...

Минем күңеләмдә күп кышларның карлары ята. Ул тыныч, үзгәрешсез, хәрәкәтсез кебек. Ләкин бу беренче карашка гына шулай. Ул карлар астыннан сиздермичә-күренмичә генә, гомерем язының ташкын сулары ага...

Мин чиләгемә кар суы тутырам. Саф, чиста су өстендә эреп бетмәгән шикәр кебек кар йөзә. Атлаган саен чүмеч чиләккә бәреләп чыңлап куя.

Чиләгемдә кар суын, күңеләмдә Рафис жырын, беренче мэхәббәтемнең онытылмас истәлеген алып кайтам.



Татарстан Республикасының Сынлы сәнгать дәүләт музееңда саклана.
«Тукай Кырлайда». В.И. Куделькин.



Жыр ачадыр күңелне...

(Шәриф Каюмов истәлекләре)*

1902 нче ел октябрь числосы булырга кирәк, әти безне Жаек шәһәре мәдрәсәләренә берсенә укырга бирергә ияртеп китте. Бу мәдрәсә Габдулла Тукай укый торган Мотыйгулла хәзрәт мәдрәсәсе иде.

Бу вакытта Тукай мәдрәсә шәкертләре арасында зур шәкерт булып, ул дәресне хәлфәләрдән укымый, хәзрәттән укый иде.

Хәзрәттән дәрес алучылар арасында Тукай, аның шәриге Мортаза Шәрипов, безнең хәлфәбез Гомәр Хөсәенев, Мыек Сафа, Урыс Йосыф, Зиннәт, Фәсах, Тукай белән жырлаучы Вәли, казакълардан Урыңгали, Иргали һәм башкалар укыйлар иде. Хәзрәт дәресе вакытында, кайвакыт зур бәхәсләр чыга иде. Хәлфәләр һәм зур шәкертләре арасында хәзрәт



тарафыннан куелган чуалчык мәсьәләләрне чишү яки дәресе йомгаклау Габдулла Тукай, Г.Хөсәеневләрگә туры килә иде. Тукаев бу вакыт мәдрәсәдә генә укымыйча, учитель Әхмәтша шкolasына русча укырга да йөри, алар Урыс Йосыф белән бергә укыйлар. Ул вакыт безнең мәдрәсәдә «Мөхәммәдия» уку модада иде. Тукай дәрестән бушаган вакытларда, мәдрәсә идәне буйлап йөрәп, көйләп, «Мөхәммәдия» укырга ярата, безнең хәлфә Хөсәенев, Тукайга кушылып, кайвакыт Вәли белән шулай бергә җырлап йөриләр иде. Тукай ашханәгә юынырга төшкән вакытларда, ашханә буена җырлап йөри, биредә ул «Мөхәммәдия» укымый, ә татарның милли көйләрен: «Кара урман», «Зиләйлүк», «Тәфтиләү» көйләрен җырлый иде. Атна саен була торган кичәләрдә, хәлфәләр сораы буенча, Тукай күп вакыт кыска көйләрне яратып җырлый иде. Тукай иске вакытта уқыла торган «Йосыф китабы» кебек китапларны җырлап тәнкыйть итә. Ул вакытта ук сүзлекләрдән файдалана, аның тәбәнәк өстәле өстендә калын-калын рәсемле сүзлекләр тора иде. Мәсәлән, минем бик яхшы хәтеремдә: бервакыт безнең мәдрәсәгә атна саен кереп йөри торган Шәкүр хәлфә килә. Ул кеше белән күп сөйләшми, утырып Коръан укый башлый. Шәкүр хәлфә гакулга саккан иде. Ул кереп утыру белән, Тукай аңарга калын, рәсемле сүзлек бирә. Шәкүр шатланып ала. Укырга теләгән китаптан ниндидер рәсем килеп чыга, ул ачуланып китапны мәктәпнең икенче башына кадәр ыргыта да, «кяфер син, динсез син» дип, Тукайга ачулы сүзләр әйтеп чыгып китә. Башка шәкертләр шаркылдашып көлә башыйлар, мәдрәсә шау-гөр килә.

* * *

1904–1905 нче елларда Төркиядәнме, каяндыр Мөхәммәтвәли исемле бер төрек килде. Төрек Вәли Тукайга караганда гәүдәгә берәз зуррак, ләкин нык, йомры, таза егет иде. Аңарга мәдрәсәдә «төрек Вәли» дип йөриләр иде.

Тукай белән төрек Вәли бик тиз дулашып киттеләр. Тукайның төрек телендә сөйләшә белүе һәм фикердә бер булулары аларны якынлаштырды диеп уйлыйм.

Минем исемдә калганча, төрек Вәли Төркиядән ниндидер бер сәбәп белән качыпмы, сөрелепме килгән егет булырга кирәк, чөнки аның турында шундый сүзләр сөйләнә иде.

Тукай ара-тирә төрек Вәли белән төрекчә җырлыйлар иде, ашханәгә бергә төшеп, бергә юынып, бергә ашап-эчеп тордылар. Ләкин төрек Вәли озак тормады, бер кышмы, шул тирә генә булды. Шуннан соң каядыр китте.

Бу вакыт Тукай янына Габдулла Кариев та бик еш килеп йөри, Тукай һәм Кариев яхшы дуслар иде.

* * *

Габдулла Тукай дүрт ай балалар укытты. Аның балалар укытуы турында бер истәлек тә юк. 1904 нче еллар булырга кирәк, безнең хәлфә Гомәр Хөсәенев кызыл мал белән сәүдә итүче Вәлиулла Апаковка ялланып хажга китә. Гомәр хәлфәдә укучы егерме бишләп балаларны зур шәкертләр бүлеп алалар. Шул вакыт унлап баланы Габдулла укыта.

Ул тиз вакыт эчендә укуга үзгәлек кертә. Мәдрәсәдә парталар булмаса да, беренче мәртәбә кара такта шул ук Гомәр хәлфә утыра торган тәбәнәк аяклы өстәл янына асып куела. Тукайдан күрәп, башкалар да такта ясалалар. Тукай балаларны укытканда, бигрәк тә язарга, телгә, хисапка игътибар итә һәм күбрәк яздыра иде.

* * *

Язгы су ташуы вакытында Урал, Сакмар, Чаган сулары бергә кушылалар, һәр елны Чаган безнең мәдрәсәнең ишек алдына килеп җитеп, ике-өч чакрымга җәелә иде.

Тукай, Гомәр хәлфә, Тукайның шәриге Мортаза Шәрипов, Исмәгыйль Шәрипов, Тукайның җырчы иптәше Вәли, төрек Вәли, Фәсах һәм башкалар бергә җыелышып, сигез-тугыз кеше, көймә белән Чаган елгасы буйлап, Урал елгасы кушылган җиргә пикникка чыгалар иде. Моның өчен пәнжешәмбе көн кич белән сәгатьче Камалиның каегын (көймәсен) сорап, тагы да кемнәндер икенче көймә хәзерләп, иртәгесен шул ике көймәне янәшә куеп, көймә өстенә такта тезеп, киез җәеп, барганда самовар куеп, самовар моржасыннан төтен чыгарып, кайсы ишкәк ишеп, кайсы койрык тотып, самоварчы малай самовар янына утырып, кәеф-сафа корып бара идек. Ул вакытның мәдрәсәләрендә куллана торган музыка коралы – кубыз Тукайның кесәсендә була. Мәдрәсә яныннан көймә кузгалып киткәч тә, Тукай белән Гомәр



хәлфә әкрән генә «Мөхәммәдия» китабыннан
сыздырып жиберәләр:

Чән адәм жәннәтә керди,

Южә гыйззәтләре ирди, –

дип башлап китәләр. Шәһәрдән ераграк
киткәч, «Мөхәммәдия» көе тукталып, Тукай
белән Вәли татар халык көйләрен жырлый
башлыйлар, жырлау тиешле урынга барып
житкәнчегә кадәр дәвам итә. Тукай күп вакыт
көлкә жырлар да жырлап көлдәре иде:

Эскрикәм тари-тари,

Тари булса да ярый;

Безгә кызлар ләкмәс инде,

Карчык булса да ярый, –

дип куя. Күп вакыт Тукай түбәндәге жырны
сөеп жырлый иде:

Челтәрле күперләре сиксән такта,

Кемнәр йөри икәнләү,

герерай-герерай, хай, бу чакта.

Сау бул да сау бул дигән чакта,

Сулкылдап ук елыйдыр,

герерай-герерай, хай, кочакта.

Шулай ук Тукай, көлдөрү, күңел күтәрү
өчен булырга кирәк, «Галимжан кызы бәетә»н
әйтә иде. Көймә яр кырыена туктагач та, Ту-
кай урын сайлый, кем беләндер, хәтерләмим,
ләкин озаграк торалар. Алар кайтканда, ут
ягылып, самовар куелып, ашъяулык жәеләп
беткән була. Тукай бу урынны ошатмый:
«Әйдәгез, егетләр, без бик матурын таптык,
анда барыйк, бу ләззәтсез урын, тиречеләр
исе килә», – ди ул. Барыбыз да күтәреләп, Ту-
кай сайлаган урынга күчәбез. Дөрестән дә,
Тукай сайлаган урын – бик матур күренеш.
Сул яктан Урал елгасы тулы казан ясап,
борылып-борылып, гөрләп, сөйләшәп ага,
икәнче яктан Урал суының кабыргасына Ча-
ган елгасы килеп кушыла. Зур тирәк, тигез,
югары, хәтфә кебек ямь-яшел чирәм. Шул
вакыт Тукай сайлаган урынның кыйммәтен,
манзарасын аңлата да, кесәсеннән агач
шакмакка бәйләнгән, жиз телле кубызны
алып, тигез итеп киселгән тирәк төбенә уты-
рып, уйный башлый. Чыннан да, Тукай кубыз-
ны матур итеп уйный иде. Башкорт халкының
курай тавышларын чыгара, Урал елгасының
агымына, сирәк кенә ак мамык тавы кебек
агарып торган болытларга карап уйный. Са-
мовар өлгерә, аш пешә, ашъяулык жәелә,
көнбагыш, цикләвек, чәчәкле конфет ашъяу-
лык әйләнәсенә сибелә, әңгәмә, жыр, уен-
көлкә белән чәй эчелә.

Тукай күп мәртәбә шул ук жырларны
жырлый иде:

Минем сөеп жиккән атым

Кара белән тимеркүк;

Сагынганда айга карыйм,

Ай да ялгыз минем күк.

Мин сандугач булыр идем,

Кунар тирәгем булса;

Тал тибрәтеп сайрар идем,

Күземә яшьләр тулса.

Чәйдән соң төрле уеннар башлана: куы-
шу, йөгәрешү, сикерешүләр китә. Ләкин Ту-
кай жептән сикергән вакытта, аның аягы жеп-
кә элгә иде, яки сикерә торган жепкә килеп
житкәч, жепнең астыннан чыгып китә; яисә
жепкә килеп житкәч, сикергән була да, авызы-
на сулыш тутырып пуф итеп, төрле кыланыш-
лар белән көлдәре иде.

Мондый пикник жәенә бер-ике мәртәбә
була иде. (...)

* * *

Камил, Мисырдан кайткач, атасы Мотый-
гулла хәзрәт урынына мәдрәсәдә дәрес бирә
башлый. Ул озын буйлы, аягында загранич-
ный сары штиблет, өстә яшел чапан, чапан
астыннан карлыгач койрыклы фрак, ак жи-
лет, башында кызыл фәс; үзен гадәттән тыш
күтәрәнке тотуы, кирәксез урында көлүе,
принципсызлыгы, мөезин урынына манарага
менеп, гадәттән тыш кычкырып азан әйтүе,
патша думасына сайлау вакытында жаны-
тәне белән депутат булып сайланырга йө-
рүе, япъ-яшь булуына карамастан, ике хатын
алуы, шәһәр байгуралары каршында ресто-
раннарда жырлап йөрүе һәм башка шундый
кыланышлары Тукайга ошамый, яратмый гына
түгел, ул чыраен сыта, жирәнә иде. Уральск
шәһәрәндә думага сайлау кампаниясендә
татар байларының жыелышы Шәрык клу-
бында була иде. Тукай бу вакытта Шәрык
клубында бер бүлмәдә тора. Мин бу вакыт-
та Г. Әхмәтжанов байда торам. Миңа нин-
дидер бер йомыш белән клубка барырга
туры килде. Тукай кара көлөпүш киеп, үзе
тора торган бүлмәдән чыгып йөри, клубның
сәхнәсә өстендә, яшел сукно япкан зур өстәл
тирәсендә жыелып утырган байгураларның
талашканын карый, ә Камил Мотыйгы кулын
селтәп, әллә нәрсә сөйли иде.

Тукай берникадәр Мотыйгулла хәзрәт
йортында бер бүлмәдә торды. Камилнең ти-
пографиясе дә шул ук йортта иде. Тукай ял-
гызлыкны яратканлыктан, Камилләр өендә
тору аның табигатенә авыр булгандыр,



чөнки аларга килем-китем, чыр-чу, бала-чага, бигрәк тә хатын-кыз Тукайның изелүенә сәбәп була. Бу вакытта Тукай чиктән тыш күп эшли. Типография таш идәнле, караңгы, бик тәбәнәк, һавасы юеш, көн якта тәрәзә юк. Әнә шул шартлар эчендә, беренче буларак, хезмәт дәверен кичерә. Тукайны мәдрәсә һавасыннан да начар булган таш стена кочаклап ала. Тукайның беренче туберкулез палочкалары да шул вакыттан башлануына һич шик юк. Камил Мотыйгы болай акланмакчы була: «Тукай үзе бу турыда бернәрсә дә язмый иде», – ди. Чыннан да, Тукай язмый, аның бу өлештә язмавы Камилгә хәерхәһ булганлыктан түгел, бәлки ул остазы Мотыйгулла мулла хәтерә өчен яза алмый. Гомумән, Тукай Уральскида яшәгән дәверен яза алмый. Тукай Уральскида яшәгән дәверен йә киләчәктә язучы өчен калдырамы, яисә кирәксенмиме. Тукай Казанга кайткач та, тулысы белән Казан атмосферасына чума.

* * *

Тукай яшүсмер балаларны ярата, алардан качмый, алар белән утырыша, аларга әкиятләр сөйли. Без, шул ук мәдрәсәдә укучы балалар, Тукайны аптыратып, йөдәтеп, аның әкият сөйләвен сорый идек. Ул безнең үтенечне бервакытта да кире какмый. Без, ун-унбер яшьлек балалар, Тукай тирәсенә жыела идек. Тукай түгәрәкләнеп утырган балалар уртасына, ике тезен кочаклап, идәнгә утырып сөйли башлый. Сөйләр алдыннан кичәтү ясый, «йокламасагыз гына сөйлим» ди ул. Тукай әкият сөйләгәндә, тупас итеп, сукты да екты, торды да китте, дип сөйләми. Ул тасвиры итеп, кешеләрне, диюләрне, табигатьне, жәнлекләрне, кошларны, матурын матурлап, ямьсезен ямьсезләп, жанландырып сөйли. Без, аның әкиятен тыңлаучы балалар, кайберләребез утырган жирдән йоклап та китә идек. Ул икенче вакыт шушы туктаган жирдән алып сөйли башлый иде, «кайда тукталдык әле без?» дип, балаларга сорау бирә иде. Аның әкиятендә жырлар, шигырьләр, бәетләр дә була. Мин Тукай сөйләгән әкиятләрнең өчесен хәзергә көндә дә яхшы беләм. Аның бу әкиятләре миндә саклануы, онытылмавы шуннан диеп уйлыйм: Тукай әкиятләрен түкми-чәчми үзем дә бик күп сөйләдем.

Тукайның әкиятләре, ни сәбәптәндер, ярлы, ятим егеттән башлана, мәсәлән, «Хәсән»,

«Гали», «Әсгать белән Әмжәт» әкиятләре. Әсгать белән Әмжәт әкиятләрен мин томанлы төш кебек кенә хәтерлим, «Хәсән», «Гали», «Утыз ул, утыз кыз» әкиятләре яхшы сакландылар.

Тукай мәдрәсәдә була торган кичәләрдә жырлый иде. Дөрестән дә, ул жырны сөеп жырлый иде. Тукай укудан, эштән бушган арада мәдрәсә идәнә буйлап уйланып жырлап йөри. Иртә-кич тәһарәтханәгә юнырга төшсә, анда укучы балалар, зур шәкертләр, хәлфәләр булмаса, сөлгесен муенына урап, папирос тартып жырлап йөри иде. Жырлый торган көйләренәң арасында, минем белүемчә, хәзергә кадәрле жырланмый, ишетелми торган жыр кушымталары да бар. Мин бу жыр кушымтасын Тукайның үз ижаты дип әйтә алмыйм, ләкин Тукай күп вакыт бу кушымтаны күшып жырлый иде. Бу кушымтаны татар жырларының бик күбесе белән жырларга мөмкин. Мин Тукайның үзе жырлаган жырны язам:

Жилбер-жилбер йөргән чакта,

Жил ачадыр куенымны;

Күңелсез чакта жырласак,

Жыр ачадыр күңелне.

Кушымтасы:

Хөрмәтлү Мәхбүбәм,

Сине төшемдә үбәм,

Синең өчен жаным фида,

Күрмичә торалмыйм.

Бу кушымтаны жырлаганда – «хөрмәтлү»нең «лү» авазы күтәренке тавыш белән, икенче, өченче юлы кыска басым белән, дүртенче юлдагы «торалмыйм»ның «а», «ы» авазлары күтәренке тавыш белән жырлана иде.

Тукай укыган Мотыйгулла хәзрәт мәдрәсәсендә, атна саен дип әйтерлек, ябык кичә ясала иде. Бу кичәдә төп жырчы Тукай булып, Вәли белән янәшә утырып жырлайлар, ләкин Тукай һәрвакыт ике тезен кочаклап утыра иде. Шундый кичәләренәң берсендә мәдрәсәдә булган барлык шәкерт һәм хәлфәләр дә жырладылар.

* Кыскартылып бирелә.

Чыганак: Тукай турында замандашлары: истәлекләр, мәкаләләр һәм әдәби әсәрләр җыентыгы. – Казан, 1960. – 46-53 битләр.





ЮАТКЫЧЛАР

Баланы биеткәндә

Биече, улым, биече,
 Би кызларын алырбыз;
 Би бирмәсә, хан бирер,
 Хан бирмәсә, бай бирер.
 Байның кызы урынлы,
 Ике күзе эренле,
 Ярлы кызы яркадай,
 Ике күзе чаркадай.

* * *

Бие, кызым, бие, кызым,
 Быелгы бәрән бирермен;
 Быелгысын яратмасаң,
 Жирәнгесен бирермен;
 Жирәнгесен яратмасаң,
 Артыңа чыбык бирермен.




СҮЗ УЕННАРЫ

Әйтешләр

Монда май бар иде, ул кайда?

- Тычкан ашаган.
- Тычкан кайда?
- Мәче ашаган.
- Мәче кайда?
- Салам астында.
- Салам кайда?
- Үгез ашаган.
- Үгез кайда?
- Тегермән астында.
- Тегермән кайда?
- Утка янган.
- Ут кайда?
- Көл булган.
- Көл кайда?
- Күккә очкан.



Сәхифәне бизәүдә Балык Бистәсе районы
 Шомырбаш төп гомуми белем мәктәбенең
 башлангыч сыйныф укучылары ясаган рәсемнәр
 файдаланылды.

ЖЫРЛЫ-БИЮЛЕ УЕННАР

Юлчы бабай

Шобага салышып яки санашып, яки үз ризалыгы белән берәүне «юлчы бабай» итеп билгелиләр дә уртага чыгаралар. Уйнаучыларга утырырга алдан урыннар әзерләнгән, тик бер урын гына ким була. Юлчы бабай уртага баскач, барысы да кулга-кул тотынып, аның тирәсендә нинди дә булса бер көйгә җырлап әйләнә башлыйлар. Юлчы бабай таяк шакылдатуга, һәммәсе җырны туктатып тиз генә берәр урын алып калырга тырышалар. Урынсыз калган уенчы, юлчы бабайга килеп:

– Юлчы бабай, йомыш белән килдек сиңа,
Берәр ансат чара гына өйрәт миңа:
Юлдашларым мине монда ташлап китте,
Котылдырсаң синең өчен җаным фидә, –
ди һәм аның боерыгын көтә. Юлчы бабай аңа я җырларга, я биергә, я шигырь сөйләргә, яисә тыралап түгәрәк тышыннан бер әйләнеп чыгарга куша. Боерыкны жиренә җиткәргәч, юлчы бабай, үз урынын аңа биреп, түгәрәккә кушыла да уен күрсәтелгәнчә дәвам итә.



ДРАМА УЕННАРЫ

Бай белән ялчы

Иң элек уйнаучылар шобага тотышалар. Иң очка чыкканы «бай», иң аста калганы «ялчы» була. Шуннан уйнаучылар бер түгәрәк ясылар да кулларын тотышып торалар. Бай белән ялчының икесенең дә күзләрен бәйләп уртага кертәләр. Байның кулына җиңелчә генә ишкән сөлге бирәләр. Ялчыны бер читкәрәк куялар.

Бай: Ялчы кайда, кил, ялчы,
Миңа эшкә ялланчы.

Ялчы: И бай абзый, бай абзый,
Кесәңдә акча бар, абзый,
Бушый алмыйм мин монда,
Кирәк булсам, кил монда, –

диюенә тиз генә урыныннан китә. Бай аңа сугарга селтәнә. Әгәр дә ялчы оста кача белсә, бу уен бик кызык була. Кайвакыт бай белән ялчы каракаршы килеп бәреләләр. Бай ялчыга үн мәртәбә сукса, байлыктан төшөп түгәрәккә керә. Элекке ялчы бай булып, үзенә ялчыны түгәрәктән сайлап ала. Уен шулай дәвам итә.



МАЙ-МАЙ УЕНЫ / БАРМАК УЕНЫ

Халык педагогикасында баланың теле ачылган чорда сүз уеннары – мавыктыргычлар кулланыла. Шулар арасында иң киң таралганы – бармак уеннары. Баланың бармакларына төрле рольләр биреп, алар арасында кечкенә бер вакыйга сөйләнелә. Болар аркылы балаларның игътибарын бер нәрсәгә туплай алулары һәм бармаклары белән санарга өйрәнүләре кебек максатлар күздә тотыла. Мавыктыргычлар шулай уйнап кына баланы тирә-як даирә, яңа дөнья белән таныштыра.

$\text{♩} = 100$



1. Мон - да май бар и - ле,
ул ка - я кит - кән?
Пе - си а - ша - ган.
Пе - си ка - я кит - кән?
Са - лам ас - ты - на кит - кән.
Са - лам ка - я кит - кән?
Са - лам - ны кө - жә а - шап бе - тер - гән.

2015 елда Әлки районының Каргалы авылында Н.Т.Хәбибуллинadan Д.Н.Арсланова һәм Э.Ф.Камалова язып алды.
Нотага салучы – Д.Н.Арсланова.



Карлыган яфрагыннан шипучкалы куас ясау

Бер ярм кадак кара карлыган яфрагы, борчактан аз гына эререк итеп туралган ике данэ лимон, биш кадак шикэр, ун мискаль кремотартар*. Боларны күрсәтелгән тәртиптә ун-биш бутылка кайнар суга, таза агач кисмәккә салынып, таза агач калак илә бер-ике-өч тапкыр болгатып, аралаштырып суынырга куеладыр. Шул көенчә торып куас суының суынганын көтәргә кирәк. (25 градустан ким суынасын). Мәгълүм вакыт үткәч куас суына ике

аш кашыгы чамасында чүпрә салып, тагын да бер-ике тапкыр акрын гына болгатып куярга кирәк. Буның илә куас хәзерләнгәнә хисап ителәдер. Буннан соңра өч сәгать микъдары вакыт үткәч, назик иләк аркылы сөзеп бутылкаларга тутырылып салкын кладовой вә боз базларында сакланадыр. Вә кирәк вакытны шуннан алынып истигъмалы ителә яки базарга да сата торган жирдә шипучканы салкында тотар өчен бозыңыз хәзер булсын.

Икътисад. — 1912. - № 6. — Б. 171.

Карлыганнан коры варенье ясау

Жителеп пешкән кара карлыганны бер савытка салып өстенә кайнар су сибәләр дә, плитә өстенә утырталар. Анда карлыган жимешләре ярыладыр. Буннан соңра карлыган жимешләре иләк аркылы изелеп үткәзеп, кирәк микъдарда шикәр салып, йомшак ка-

мыр хәленә килгәнчә ут өстендә болгатып пешерәләр. Аннан соңра алып жайла вә йә табакка жәеп салып ваклап кисеп ком шикәрдә әвәлиләр. Буның илә коры варенье хәзер буладыр.

Икътисад. — 1912. - № 9. — Б. 274.

XX гасыр башында дөнья күргән вакытлы матбугатны өйрәнгәндә, еш кына газета-журнал битләрендәге аш-су сәхифәләре дә күзгә ташлана. Мин бу сәхифәләргә кызыксынып күзәтәм. Моннан 100 еллар элек халкыбызның ничек туклануы, нинди ризыклар әзерләве сезнең өчен дә кызыклы булыр дип уйлап, берничә рецептны сезгә дә тәкъдим итәргә булдым. Бәлки аларның үрнәгендә әлеге ризыкларны әзерләп тә карарсыз.

Казан (Идел бue) федераль университетының
Н. Лобачевский исемендәге фәнни китапханәнең сирәк
китаплар һәм кулъязмалар бүлегә баш библиографы
Рәйсә Гомәр кызы ШӘРӘФИЕВА әзерләде.

* Кремотартар — виноград, йөзем жимешеннән химияханәләрдә винный кислота эшләнәдер. Крем тартар шул винный кислотаның тазартылган жәүһәре. Русча кремотартар дип соралса һәрбер аптекада табыладыр. Тазартылганы винный камень дип тә аталадыр.





Менә безнең талкыш-кәләвә!

«Кияүгә чыкканчы ук, әни белән икәү, Юныс Әхмәтҗановның «Татар халык ашлары» китабыннан укып, талкыш-кәләвә пешереп карарга булдык. Нинди нәрсә икән соң бу, дип, кызыксынып тотындык. Әлбәттә, барып чыкмады инде. Ниндидер баллы масса иде ул, үзе кап-каты. Тагын берничә тапкыр тотынып карадык. Юк, булмый гына бит. Аңа карап күңелем сүрелмәде, кайчан да булса барыбер өйрәнермен дип уйладым. Инде кияүгә чыгып, аерым яши башлагач, йөрәксенеп, тагын тотындым. Ул вакытта перчатка кия белмәгән, пешеп, уч төпләрем суланып кабарып чыга иде. Берәр атнадан, төзәлә төшкәч, тагын ясап карыйм. Менә шулай азаплана торгач, ярыйсы гына килеп чыга башлады. Тора-тора остарасың икән. Шул вакытта ничек туеп ташламадым икән дип шаккатам. Хәзер жайлаштым, туганнарым да ярата талкыш-кәләвәмне, күчтәнәчкә дә нәрсә бирим икән дип аптырамыйм», – дип сөйли авылдашым Гөлфия Саттарова.

Гөлфиянең аш-суга осталыгы аның белән генә чикләнми. Ашын да беркайчан да кибет токмачы белән түгел, үзе нәп-нәзек кенә итеп кискән йорт токмачы белән пешерә ул. Башка ризыклары да телеңне йотарлык тәмле була. Аш-су остасы Рәмзия апа кызы бит ул! Алар йортыннан кунакларның өзелеп торганы да юк.

Онытыла башлаган милли ризыкларыбызның табыныбызга кайтуы бик куанычлы хәл. Талкыш-кәләвә күренә башлагач, күбебез аны яңа затлы ризык итеп кабул итте, чөнки тирәбездә аны пешерә белүче юк иде. Мин, мәсәлән, аны беренче тапкыр Гөлфиядә авыз иттем. Кара әле, мин әйтәм, «Татар халык ашлары» китабында рәсемен күргән бар иде бит!

Хәер, сәбәп, бәлки, талкыш-кәләвәнең онытылуында да түгелдер. Өзерләве бигрәкләр дә четерекле икән бит! Икешәр кеше пешерә торган кәләвәне безнең Гөлфиябез берүзе башкара. Нәм ничек итеп дигән әле!

Соңгы вакытта бу затлы ризык зур табыннарда ешрак күренә башлады, «Бәхетле» кибетләрендә дә сатыла ул. Әмма Гөлфия пешергән талкыш-кәләвә бөтенләй икенче шүл!



Эш тәртибе:

450 гр шикәр комы, 80 гр бал, 250 гр атланмай, якынча 350 гр он, 1 чокыр кайнаган су алабыз.

Чиста табаны, жәй булса, салкын суга, кышын исә карга утыртып куябыз, майлыйбыз. Ул үз вакытын көтә.

Икенче табада атланмай эретәбез, анда әлбә пешерәчәкбез.

Кечерәк кәстрүлгә бал, шикәр комы, суны салып, кайнатырга куябыз. Баштарак берничә тапкыр күбеген жыеп алабыз.

Атланмайга он өстәп, әлбә ясыйбыз. Аны гел болгатып торырга кирәк. Ике савытны да күз уңыннан ычкындырырга ярамый, болар берьюлы эшләнә.

Әлбәнә төсә берәз үзгәргәнчә, өстенә мае аерылыбрак чыга башлаганчы пешерәбез. Сүндергәч, берәз гына тотавыз да куна тактасына бушатып, таратып жәябез.

Кулга башта калыңрак перчатка, өстеннән резин перчатка киеп куябыз.

Бу вакытта баллы катнашма кайный әле. Ул кызгылтрак төскә керергә тиеш. Эзерлеген белер өчен ике шырпы белән алып сузып карарга кирәк. Тоткач, жепсел сынып китәргә тиеш.

Эзер катнашманы кар өстендә утырган салкын табага бушатабыз. Пычак белән кырыеннан куптарып, кат-кат әйләндерәбез, ул ныгый, катып кына китмәсен. Кайнарлыгы кулга тотарлык булгач, массаны ике башыннан тотып тарта башлыйбыз. Ашыкмыйча һәм туктамыйча тартабыз. Шактый озынайгач, түгәрәк ясап, ике башын тоташтырабыз да, кунадагы әлбәнә берәз жәеп жибәрәп, әле суынып өлгермәгән әлбә өстенә салабыз. Әлбә өстендә дә тартуны туктатмыйбыз. Бик озынайгач, 8ле ясап өсте-өстенә куеп давам итәбез. Баллы «аркан» әлбәнә жыеп алып бетерә. Тарткан вакытта жайлап эшләргә кирәк, «аркан» өзәлмәсә яхшы. Тарта-тарта ул жепселләнә, жепселләр агара, нечкәрә. Аларны, токмач тараткан шикелле, селкеп-селкеп куна тактасына таратып салабыз (шулай итмәсәң, жылы килеш укмашып ябыша).

Жепселләрне формага (кечкенә стаканмы, рюмкамы) тыгызлабрак тутырып, тактага каплап барабыз. Гадәттә бер савытка 15-18 гр керә.

Сәвия ГАЛИЕВА,
Биектау районының
Чувашиле авылы китапханәчесе
Автор фотолары.





Н. Исмағыйлев фотосы.

Кадерле укучыларыбыз!

Исегезгә төшерәбез: 2019 елның икенче яртыеллыгы өчен матбугатка язылу төгәлләнеп килә. Язгы мәшәкатьләр белән онытылып, «Түгәрәк уен»сыз кала күрмәгез. Басмабызга республикабызның барлык элемент бүлекләрендә дә язылырга мөмкин. Безне МАП (Межрегиональное агентство подписки) каталогыннан таба аласыз.

Индексыбыз – 16987. Ярты елга язылу бәясе – 278 сум 53 тиен. Бергә булайык!